

Il-Ġurnal Uffiċjali

L 323

tal-Unjoni Ewropea



Edizzjoni bil-Malti

Legiżlazzjoni

Volum 52

10 ta' Dicembru 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obligatorja

DIRETTIVI

- ★ **Direttiva tal-Kunsill 2009/157/KE tat-30 ta' Novembru 2009 dwar l-animali tal-ispeċi tal-bovini ta' razza pura għat-tniissil ⁽¹⁾** 1

II Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja

DEĊIŻONIJET

Il-Kunsill

2009/914/KE:

- ★ **Deċiżjoni tal-Kunsill tat-30 ta' Novembru 2009 li temenda d-Deċiżjoni tal-Kumitat Eżekuttiv, stabbilit mill-Konvenzjoni ta' Schengen tal-1990, li temenda r-Regolament Finanzjarju dwar l-ispejjeż tal-installazzjoni u l-operazzjoni tal-funzjoni ta' sostenn tekniku għas-Sistema ta' Informazzjoni ta' Schengen (C.SIS)** 6

2009/915/KE:

- ★ **Deċiżjoni tal-Kunsill tat-30 ta' Novembru 2009 li temenda d-Deċiżjoni 2000/265/KE tas-27 ta' Marzu 2000 dwar it-twaqqif ta' regolament finanzjarju li jirregola l-aspetti li għandhom x'jaqsmu mal-budget tat-treġġja mid-Deputat Segretarju Ġenerali tal-Kunsill, ta' kuntratti konklużi f'ismu, f'isem ċerti Stati Membri, li jirrelataw għall-installazzjoni u l-hidma tal-infrastruttura tal-komunikazzjoni għall-ambjent ta' Schengen, "SISNET"** 9

Prezz: 4 EUR

⁽¹⁾ Test b'relevanza għaż-ŻEE

(Ikompli fil-paġna ta' wara)

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

FTEHIM

Il-Kunsill

- ★ Informazzjoni dwar id-data tad-dhul fis-sehh tal-Ftehimiet dwar l-Estradizzjoni u dwar l-Assistenza Legali Reċiproka bejn l-Unjoni Ewropea u l-Istati Uniti tal-Amerika 11
-

III Atti adottati skont it-Trattat tal-UE

ATTI ADOTTATI SKONT IT-TITOLU V TAT-TRATTAT TAL-UE

- ★ Deciżjoni tal-Kunsill 2009/916/PESK tat-23 ta' Ottubru 2009 dwar l-iffirmar u l-konkluzjoni tal-Ftehim bejn l-Unjoni Ewropea u r-Repubblika tas-Seychelles dwar l-istatus tal-forzi mmexxijin mill-Unjoni Ewropea fir-Repubblika tas-Seychelles fil-qafas tal-operazzjoni militari tal-Unjoni Ewropea Atalanta 12

Ftehim bejn l-Unjoni Ewropea u r-Repubblika tas-Seychelles dwar l-istatus tal-forzi mmexxijin mill-Unjoni Ewropea fir-Repubblika tas-Seychelles fil-qafas tal-operazzjoni militari tal-Unjoni Ewropea Atalanta 14

ATTI ADOTTATI SKONT IT-TITOLU VI TAT-TRATTAT TAL-UE

- ★ Deciżjoni tal-Kunsill 2009/917/ĠAI tat-30 ta' Novembru 2009 dwar l-użu tat-teknoloġija tal-informatika għall-finijiet doganali 20
-

IV Atti oħrajn

ŻONA EKONOMIKA EWROPEA

Awtorità ta' Sorveljanza EFTA

- ★ Deciżjoni tal-Awtorità ta' Sorveljanza tal-EFTA Nru 28/08/COL tat-23 ta' Jannar 2008 dwar l-Iskema tal-Injam ("Verdiskapningsprogrammet for tre") (In-Norveġja) 31
-



I

(Atti adottati skont it-Trattati tal-KE/Euratom li l-pubblikazzjoni tagħhom hija obligatorja)

DIRETTIVI

DIRETTIVA TAL-KUNSILL 2009/157/KE

tat-30 ta' Novembru 2009

dwar l-annimali tal-ispeċi tal-bovini ta' razza pura għat-tniissil

(verżjoni kodifikata)

(Test b'relevanza għaż-ŻEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi il-Komunità Ekonomika Ewropea, u partikolarment l-Artikolu 37 tiegħu,

Wara li kkunsidra l-proposta tal-Kummissjoni,

Wara li kkunsidra l-Opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Billi:

(1) Id-Direttiva tal-Kunsill 77/504/KEE tal-25 ta' Lulju 1977 fuq l-annimali tal-fart ta' razza pura għat-tniissil ⁽³⁾ giet emendata b'mod sostanzjali diversi drabi ⁽⁴⁾. Fl-interess taċ-ċarezza u tar-razzjonalità, l-imsemmija Direttiva għandha tiġi kodifikata.

(2) Il-produzzjoni ta' l-ifrat tokkupa post importanti hafna fl-agrikoltura tal-Komunità, u riżultati sodisfaċenti jiddependu hafna fuq l-użu l-annimali għat-tniissil ta' razza pura.

(3) Id-differenzi fost l-Istati Membri fir-rigward ta' razzez u standards huma ta' tfixkil fil-kummerċ intra-Komunitarju. Jekk dawn id-differenzi jitnehhew u b'hekk titkabbar il-produttività agrikola f'dan is-settur, il-kummerċ intra-Komunitarju fl-annimali kollha għat-tniissil ta' razza pura għandu jiġi liberalizzat.

⁽¹⁾ Opinjoni tal-20 ta' April 2009 (għadha m'hijiex ippublikata fil-Gurnal Uffiċjali).

⁽²⁾ Opinjoni tal-15 ta' Lulju 2009 (għadha m'hijiex ippublikata fil-Gurnal Uffiċjali).

⁽³⁾ ĠU L 206, 12.8.1977, p. 8.

⁽⁴⁾ Ara l-Anness I, Parti A.

(4) Għandu jkun possibbli għall-Istati Membri li jinsistu għal ċertifikati ta' l-arblu tar-razza mfassla skond il-proċedura tal-Komunità li qed tiġi preżentata.

(5) Il-miżuri neċessarji għall-implimentazzjoni ta' din id-Direttiva għandhom jiġu adottati skond id-Deciżjoni tal-Kunsill Nru 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti lill-Kummissjoni ⁽⁵⁾.

(6) Din id-Direttiva hija bla ħsara għall-obbligi ta' l-Istati Membri dwar il-limiti ta' żmien għat-traspożizzjoni fil-liġi nazzjonali tad-Direttivi stabbiliti fl-Anness I Parti B,

ADOTTA DIN ID-DIRETTIVA:

Artikolu 1

Għall-iskopijiet ta' din id-Direttiva, għandhom japplikaw d-definizzjonijiet li ġejjin:

(a) "animal tal-ispeċi tal-bovini ta' razza pura għat-tniissil" tfisser kull animal tal-ispeċi tal-bovini, inkluż il-buflu, li l-ġenituri u n-nanniet tiegħu jiddahhlu jew jiġu registrati f'registru tal-merhla ta' l-istess razza, u li hu nnifsu jkun imdahhal jew registrat u eliġibbli għad-dhul f' dan il-ktieb tal-merhla;

(b) "registru tal-merhla" tfisser kull ktieb, registru, fajl jew mezz li jiġbor fih informazzjoni:

(i) li hi miżmuma minn organizzazzjoni ta' dawk li jgħammru jew assoċjazzjoni uffiċjalment rikonoxxuta fl-Istat Membru fejn l-organizzazzjoni jew l-assoċjazzjoni ta' dawk li jgħammru kienet ikkostitwita, jew minn dipartiment uffiċjali ta' l-Istat Membru kkonċernat; u

⁽⁵⁾ ĠU L 184, 17.7.1999, p. 23.

- (ii) li filh l-annimali għat-tniissil ta' razza pura ta' razza partikolari tal-ispeċi tal-bovini jiddaħhlu u jkunu reġistrati b'referenza għall-antenati tagħhom.

Artikolu 2

L-Istati Membri għandhom jiżguraw li dan li ġej ma jkunx projbit, ristrett jew impedut minhabba raġunijiet żootekniki:

- (a) il-kummerċ intra-Komunitarju fl-annimali tal-ispeċi tal-bovini ta' razza pura għat-tniissil;
- (b) il-kummerċ intra-Komunitarju fis-semen u l ova u embrijoni ta' l-annimali tal-ispeċi tal-bovini ta' razza pura għat-tniissil;
- (c) l-istabbiliment ta' reġistri tal-merhla, dment li jkunu konformi mar-rekwiżiti stabbiliti skond l-Artikolu 6;
- (d) ir-rikonoxximent ta' l-organizzazzjonijiet jew l-assocjazzjonijiet li jzommu reġistru tal-merhla, skond l-Artikolu 6; u
- (e) soġġetti għad-Direttiva tal-Kunsill 87/328/KEE tat-18 ta' Ġunju 1987 dwar l-aċċettazzjoni għall-iskopijiet ta' tghammir ta' bhejjem ta' l-ifrat tar-refgħa ta' razza pura ⁽¹⁾, il-kummerċ intra-Komunitarju fil-barrin użati għall-inseminazzjoni artifiċjali.

Artikolu 3

L-organizzazzjonijiet jew l-assocjazzjonijiet ta' dawk li jgħammru rikonoxxuti uffiċjalment minn Stat Membru ma jistgħux jopponu d-dhul fir-reġistri tal-merhla tagħhom ta' annimali tal-ispeċi tal-bovini ta' razza pura għat-tniissil minn Stati Membri oħra dment li jissodisfaw ir-rekwiżiti stabbiliti skond l-Artikolu 6.

Artikolu 4

1. L-Istati Membri għandhom ifasslu u jzommu aġġornata lista ta' korpi kif imsemmi fl-Artikolu 1(b)(i), li huma rikonoxxuti uffiċjalment għall-ghan li jzommu jew jistabbilixxu r-reġistri tal-merhla u jirrenduha disponibbli għall-Istati Membri l-oħra u għall-pubbliku.

2. Regoli dettaljati għall-applikazzjoni uniformi tal-paragrafu 1 jistgħu jiġu adottati skond il-proċedura msemmija fl-Artikolu 7(2).

Artikolu 5

L-Istati Membri jistgħu jirrikjedu li l-annimali tal-ispeċi tal-bovini ta' razza pura għat-tniissil u s-semen u l ova u embrijoni minn dawn l-annimali jkunu akkumpanjati, fil-kummerċ intra-Komunitarju, minn ċertifikat ta' l-arblu tar-razza li jaqbel ma'

kampjun imfassal skond il-proċedura imsemmija fl-Artikolu 7(2), partikolarment rigward il-prestazzjoni żooteknika.

Artikolu 6

Dan li ġej għandu jkun stabbilit skond il-proċedura imsemmija fl-Artikolu 7(2):

- (a) il-metodi tal-monitoraġġ tal-prestazzjoni u l-metodi sabiex jiġi evalwat il-valur ġenetiku ta' l-ifrat;
- (b) il-kriterji li jirregolaw ir-rikonoxximent ta' l-organizzazzjoniet u l-assocjazzjoniet ta' min jgħammar;
- (c) il-kriterji li jirregolaw l-istabbiliment ta' reġistri tal-merhla;
- (d) il-kriterji li jirregolaw id-dhul fir-reġistri tal-merhla;
- (e) id-dettalji li għandhom jidru fiċ-ċertifikat ta' l-arblu tar-razza.

Artikolu 7

1. Il-Kummissjoni għandha tkun assistita mill-Kumitat Permanenti taz-Żooteknika stabbilit bid-Deciżjoni tal-Kunsill 77/505/KEE tal-25 ta' Lulju 1977 li twaqqaf Kumitat Permanenti dwar iż-Żooteknika ⁽²⁾.

2. Fejn issir referenza għal dan l-paragrafu, għandhom japplikaw l-Artikoli 5 u 7 tad-Deciżjoni 1999/468/KE.

Il-perjodu taż-żmien stabbilit fl-Artikolu 5(6) tad-Deciżjoni 1999/468/KE għandu jkun ta' tliet xhur.

Artikolu 8

L-Istati Membri għandhom jikkomunikaw lill-Kummissjoni, it-testi tad-dispożizzjonijiet prinċipali tal-liġi nazzjonali li jaddottaw fil-qasam kopert minn din id-Direttiva.

Artikolu 9

Id-Direttiva 77/504/KEE, kif emendata bl-atti elenkati fl-Anness I, Parti A, hi mħassra, bla hsara għall-obbligi ta' l-Istati Membri rigward il-limiti ta' żmien għat-traspożizzjoni fil-liġi nazzjonali tad-Direttivi stabbiliti fl-Anness I, Parti B.

Referenzi għad-Direttiva mħassra għandhom jinftiehem bħala referenzi għal din id-Direttiva u għandhom jinqraw skond it-tabella ta' korrelazzjoni fl-Anness II.

Artikolu 10

Din id-Direttiva għandha tidhol fis-seħh fl-ghoxrin jum wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Din id-Direttiva għandha tapplika mit-2 ta' Jannar 2010.

⁽¹⁾ ĠU L 167, 26.6.1987, p. 54.

⁽²⁾ ĠU L 206, 12.8.1977, p. 11.

Artikolu 11

Din id-Direttiva hi indirizzata lill-Istati Membri.

Magħmul fi Brussell, it-30 ta' Novembru 2009.

Għall-Kunsill
Il-President
S. O. LITTORIN

ANNEX I

Parti A

Direttiva mhassra flimkien mal-lista tal-emendi suċċessivi tagħha
(imsemmija fl-Artikolu 9)

Direttiva tal-Kunsill 77/504/KEE
(ĠU L 206, 12.8.1977, p. 8)

Direttiva tal-Kunsill 79/268/KEE
(ĠU L 62, 13.3.1979, p. 5)

Att tal-Adeżjoni 1979, Anness I,
Punt II.A.65 (ĠU L 291, 19.11.1979, p. 64 u p. 85)

Direttiva tal-Kunsill 85/586/KEE
(ĠU L 372, 31.12.1985, p. 44)

Artikolu 4 biss

Direttiva tal-Kunsill (KEE) Nru. 3768/85
(ĠU L 362, 31.12.1985, p. 8)

Anness, punt 46 biss

Direttiva tal-Kunsill 91/174/KEE
(ĠU L 85, 5.4.1991, p. 37)

Artikolu 3 biss

Direttiva tal-Kunsill 94/28/KE
(ĠU L 178, 12.7.1994, p. 66)

Artikolu 11 biss

Att tal-Adeżjoni 1994, Anness I,
Punt V.F.I.A.60 (ĠU C 241, 29.8.1994, p. 155)

Direttiva tal-Kunsill (KE) Nru. 807/2003
(ĠU L 122, 16.5.2003, p. 36)

Anness III, punt 23 biss

Direttiva tal-Kunsill (KE) Nru 2008/73/KE
(ĠU L 219, 14.8.2008, p. 40)

Artikolu 2 biss

Parti B

Lista tal-limiti ta' żmien għat-traspożizzjoni fil-liġi nazzjonali
(imsemmija fl-Artikolu 9)

Direttiva	Limitu ta' żmien għat-traspożizzjoni
77/504/KEE	1 ta' Jannar 1979 bl-eċċezzjoni tal-Artikolu 7. Rigward Artikolu 7, fir-rigward ta' kull wiehed mill-punti li din tkopri, fl-istess dati bħal dawk li għandhom ikunu konformi mad-dispożizzjonijiet korrispondenti applikabbli fil-kummerċ intra-komunitarju, u partikolarment id-deċiżjonijiet li huma adottati b'suċċess permezz ta' l-Artikolu 6.
85/586/KEE	1 ta' Jannar 1986
91/174/KEE	31 ta' Diċembru 1991
94/28/KE	1 ta' Lulju 1995
2008/73/KE	1 ta' Jannar 2010

ANNEX II

Tabella ta' korrelazzjoni

Direttiva 77/504/KEE	Din id- Direttiva
Artikolu 1(a)	Artikolu 1(a)
Artikolu 1(b), l-ewwel u t-tieni inċiż	Artikolu 1(b)(i) u (ii)
Artikolu 2, l-ewwel paragrafu, l-ewwel sal-ħames inċiż	Artikolu 2(a) sa (e)
Artikolu 2, t-tieni paragrafu	—
Artikolu 3	—
Artikolu 4	Artikolu 3
Artikolu 4a	Artikolu 4
Artikolu 5	Artikolu 5
Artikolu 6(1), l-ewwel sal-ħames inċiż	Artikolu 6(a) sa (e)
Artikolu 6(2)	—
Artikolu 8(1) u (2)	Artikolu 7(1) u (2)
Artikolu 8(3)	—
—	Artikolu 8
Artikolu 9	—
—	Artikolu 9
—	Artikolu 10
Artikolu 10	Artikolu 11
—	Anness I
—	Anness II

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

IL-KUNSILL

DEĊIŻJONI TAL-KUNSILL

tat-30 ta' Novembru 2009

li temenda d-Deciżjoni tal-Kumitat Eżekuttiv, stabbilit mill-Konvenzjoni ta' Schengen tal-1990, li temenda r-Regolament Finanzjarju dwar l-ispejjeż tal-installazzjoni u l-operazzjoni tal-funzjoni ta' sostenn tekniku għas-Sistema ta' Informazzjoni ta' Schengen (C.SIS)

(2009/914/KE)

IL-KUNSILL TAL-UNJONI EWROPEA,

Wara li kkunsidra l-Artikolu 119 tal-Konvenzjoni li timplimenta l-Ftehim ta' Schengen tal-14 ta' Ġunju 1985 bejn il-Gvernijiet tal-Istati tal-Unjoni Ekonomika tal-Benelux, tar-Repubblika Federali tal-Ġermanja u tar-Repubblika Franċiża dwar l-abolizzjoni gradwali tal-kontrolli fil-fruntieri komuni tagħhom (il-Konvenzjoni ta' Schengen tal-1990) ⁽¹⁾,

permezz tad-Deciżjoni tal-Kunsill 2000/777/KE ⁽³⁾, kif ukoll għar-Repubblika Ċeka, ir-Repubblika tal-Estonja, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja permezz tad-Deciżjoni tal-Kunsill 2007/471/KE ⁽⁴⁾, kif ukoll għall-Isvizzera permezz tad-Deciżjoni tal-Kunsill 2008/421/KE ⁽⁵⁾.

Billi:

- (1) Id-dispożizzjonijiet tal-Artikolu 119 tal-Konvenzjoni ta' Schengen tal-1990 jipprevedu li l-ispejjeż li jirriżultaw mill-installazzjoni u l-operazzjoni tas-C.SIS, imsemmijin fid-dispożizzjonijiet tal-Artikolu 92(3), għandhom jithallsu b'mod kongunt mill-Partijiet Kontraenti.
- (2) L-obbligi finanzjarji li jirriżultaw mill-installazzjoni u l-operazzjoni tas-C.SIS huma regolati minn Regolament Finanzjarju speċifiku, kif modifikat bid-Deciżjoni tal-Kumitat Eżekuttiv ta' Schengen tal-15 ta' Dicembru 1997, li temenda r-Regolament Finanzjarju dwar is-C.SIS ⁽²⁾ (minn hawn 'il quddiem "ir-Regolament Finanzjarju C.SIS");
- (3) Ir-Regolament Finanzjarju C.SIS japplika għad-Danimarka, il-Finlandja u l-Isvetja, l-Islanda u n-Norveġja

- (4) Il-Bulgarija u r-Rumanija għandhom jiġu integrati fis-Sistema ta' Informazzjoni ta' Schengen tal-ewwel generazzjoni (SIS 1+) f'data li għandha tiġi stabbilita mill-Kunsill f'konformità mal-Artikolu 4(2) tal-Att ta' Adeżjoni tal-2005, fil-qafas tas-SIS 1+.
- (5) Minn dik id-data 'l quddiem, il-Bulgarija u r-Rumanija għandhom jippartecipaw fir-Regolament Finanzjarju C.SIS.
- (6) Huwa raġonevoli li l-Bulgarija u r-Rumanija jikkontribwixxu għall-ispejjeż storiċi tas-C.SIS. Madankollu, minhabba li huma ssiehu fl-Unjoni Ewropea fl-2007, huwa kkunsidrat xieraq li huma għandhom jikkontribwixxu għall-ispejjeż storiċi skont l-installazzjoni tas-C.SIS mill-1 ta' Jannar 2007. Huwa wkoll ikkunsidrat raġonevoli li huma jikkontribwixxu għall-ispejjeż tal-operazzjoni mill-1 ta' Jannar 2010.

⁽¹⁾ ĠU L 239, 22.9.2000, p. 19.

⁽²⁾ ĠU L 239, 22.9.2000, p. 444.

⁽³⁾ ĠU L 309, 9.12.2000, p. 24.

⁽⁴⁾ ĠU L 179, 7.7.2007, p. 46.

⁽⁵⁾ ĠU L 149, 7.6.2008, p. 74.

- (7) Il-Liechtenstein għandu jipparteċipa fid-dispożizzjonijiet tal-*acquis* ta' Schengen relatati mas-Sistema ta' Informazzjoni ta' Schengen minn data li għandha tiġi stabbilita mill-Kunsill skont l-Artikolu 10 tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen. Minn dik id-data, il-Liechtenstein għandu jipparteċipa fir-Regolament Finanzjarju tas-C.SIS.
- (8) Huwa raġonevoli li l-Liechtenstein jikkontribwixxi għal spejjeż storiċi. Madankollu, billi l-Protokoll kien iffirmit fit-28 ta' Frar 2008, huwa kkunsidrat adatt li huwa jikkontribwixxi għal spejjeż storiċi relatati mal-installazzjoni tas-C.SIS mill-1 ta' Jannar 2008. Huwa kkunsidrat raġonevoli wkoll li huwa jikkontribwixxi għall-ispejjeż operattivi mill-1 ta' Jannar 2010.
- (9) Fir-rigward tal-Islanda u n-Norveġja, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim konkluż mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assoċjazzjoni ta' dawn tal-aħħar mal-implimentazzjoni, l-applikazzjoni u l-iżvilupp tal-*acquis* ta' Schengen⁽¹⁾, li jaqgħu fil-qasam imsemmi fl-Artikolu 1, il-punt G, tad-Deciżjoni tal-Kunsill 1999/437/KE dwar ċerti arrangamenti għall-applikazzjoni ta' dak il-Ftehim⁽²⁾.
- (10) Fir-rigward tal-Isvizzera, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen⁽³⁾, li jaqgħu fil-qasam imsemmi fl-Artikolu 1, il-punt G, tad-Deciżjoni 1999/437/KE, ikkunsidrat flimkien mal-Artikolu 3 tad-Deciżjonijiet tal-Kunsill 2008/146/KE⁽⁴⁾ u 2008/149/ĠAI⁽⁵⁾.
- (11) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat ta' Liechtenstein, dwar l-adeżjoni tal-Prinċipat ta' Liechtenstein fil-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen, li jaqgħu fil-qasam imsemmi fl-Artikolu 1, il-punt G, tad-Deciżjoni 1999/437/KE kkunsidrat flimkien mal-Artikolu 3 tad-Deciżjonijiet tal-Kunsill 2008/261/KE⁽⁶⁾ u 2008/262/ĠAI⁽⁷⁾.
- (12) Ir-Renju Unit qed jiehu sehem f'din id-Deciżjoni, skont l-Artikolu 5 tal-Protokoll li jintegra l-*acquis* ta' Schengen fil-qafas tal-Unjoni Ewropea anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea, u l-Artikolu 8(2) tad-Deciżjoni tal-Kunsill 2000/365/KE tad-29 ta' Mejju 2000, dwar it-talba tar-Renju Unit tal-Gran Brittanja u l-Irlanda ta' Fuq biex jiehdu parti f'xi dispożizzjonijiet tal-*acquis* ta' Schengen⁽⁸⁾.
- (13) L-Irlanda qiegħda tiehu sehem f'din id-Deciżjoni, f'konformità mal-Artikolu 5 tal-Protokoll li jintegra l-*acquis* ta' Schengen fil-qafas tal-Unjoni Ewropea anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea, u l-Artikolu 6(2) tad-Deciżjoni tal-Kunsill Nru 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen⁽⁹⁾.
- (14) Fir-rigward tar-Repubblika ta' Ċipru, din id-Deciżjoni tikkostitwixxi att li jibni fuq l-*acquis* ta' Schengen jew li huwa relatat miegħu b'xi mod iehor fis-sens tal-Artikolu 3(2) tal-Att tal-Adeżjoni tal-2003.

(1) ĠU L 176, 10.7.1999, p. 36.

(2) ĠU L 176, 10.7.1999, p. 31.

(3) ĠU L 53, 27.2.2008, p. 52.

(4) Deciżjoni tal-Kunsill 2008/16/KE tat-28 ta' Jannar 2008 dwar il-konklużjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen (GU L 53, 27.2.2008, p. 1)

(5) Deciżjoni tal-Kunsill 2008/149/ĠAI tat-28 ta' Jannar 2008 dwar il-konklużjoni fisem l-Unjoni Ewropea tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen (GU L 53, 27.2.2008, p. 50)

(6) Deciżjoni tal-Kunsill 2008/261/KE tat-28 ta' Frar 2008 dwar l-iffirmar, fisem l-Unjoni Ewropea, u dwar l-applikazzjoni provviżorja ta' ċerti dispożizzjonijiet tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera ma' l-implimentazzjoni, l-applikazzjoni u l-iżvilupp ta' l-*acquis* ta' Schengen (GU L 83, 26.3.2008, p. 3).

(7) Deciżjoni tal-Kunsill 2008/262/ĠAI tat-28 ta' Frar 2008 dwar l-iffirmar, fisem l-Unjoni Ewropea, u dwar l-applikazzjoni provviżorja ta' ċerti dispożizzjonijiet tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera ma' l-implimentazzjoni, l-applikazzjoni u l-iżvilupp ta' l-*acquis* ta' Schengen (GU L 83, 26.3.2008, p. 5).

(8) ĠU L 131, 1.6.2000, p. 43.

(9) ĠU L 64, 7.3.2002, p. 20.

- (15) Din id-Deciżjoni tikkostitwixxi att li jibni fuq l-acquis ta' Schengen jew li huwa relatat miegħu b'xi mod iehor fis-sens tal-Artikolu 4(2) tal-Att tal-Adeżjoni tal-2005,

IDDEĊIDA KIF ĠEJ:

Artikolu 1

Fit-Titolu I, il-punt 3 tar-Regolament Finanzjarju C.SIS, għandhom jiżiedu l-inċiżi li ġejjin:

- fil-każ tal-Bulgarija u r-Rumanija, il-kontribuzzjoni għandha tiġi kkalkolata biss abbażi tal-ispejjeż li jirriżultaw mill-installazzjoni tas-C.SIS mill-1 ta' Jannar 2007. Huma għandhom jikkontribwixxu wkoll għall-ispejjeż tat-thaddim tas-sistema C.SIS mill-1 ta' Jannar 2010;
- fil-każ tal-Liechtenstein, il-kontribuzzjoni għandha tiġi kkalkolata biss abbażi tal-ispejjeż li jirriżultaw mill-installazzjoni tas-C.SIS mill-1 ta' Jannar 2008. Il-Liechtenstein għandu jikkontribwixxi wkoll għall-ispejjeż operattivi tas-C.SIS mill-1 ta' Jannar 2010."

Artikolu 2

Fl-aħħar paragrafu tat-Titolu II, il-punt 2, u fit-tmien paragrafu tat-Titolu III, il-punt 2, il-benefiċjarju għandu jiġi sostitwit b'dan li ġej:

"Ministère de l'Intérieur, Direction des systèmes d'information et de communications

(Ministeru tal-Intern, Dipartiment tas-Sistema ta' Informazzjoni u Komunikazzjoni) "

Artikolu 3

F'din id-Deciżjoni, it-termini "franki" u "frank Franciż" għandhom jiġu sostitwiti b' "euro".

Artikolu 4

L-emendi fir-rigward tal-Liechtenstein għandu jkollhom effett ladarba l-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein għall-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen ikun daħal fis-seħh.

Artikolu 5

Din id-Deciżjoni għandha tiegħu effett mid-data tal-adozzjoni tagħha.

Din għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, it-30 ta' Novembru 2009.

Għall-Kunsill

Il-President

B. ASK

DEĊIŻJONI TAL-KUNSILL

tat-30 ta' Novembru 2009

li temenda d-Deciżjoni 2000/265/KE tas-27 ta' Marzu 2000 dwar it-twaqqif ta' regolament finanzjarju li jirregola l-aspetti li għandhom x'jaqsmu mal-budget tat-treġġja mid-Deputat Segretarju Ġenerali tal-Kunsill, ta' kuntratti konklużi f'ismu, fisem ċerti Stati Membri, li jirrelataw għall-installazzjoni u l-hidma tal-infrastruttura tal-komunikazzjoni għall-ambjent ta' Schengen, "SISNET"

(2009/915/KE)

IL-KUNSILL TAL-UNJONI EWROPEA,

IDDEĊIEDA DAN LI ĠEJ:

Artikolu 1

Wara li kkunsidra l-ewwel sentenza tat-tieni subparagrafu tal-Artikolu 2(1) tal-Protokoll anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea, li jintegra l-acquis ta' Schengen fil-qafas tal-Unjoni Ewropea,

Id-Deciżjoni tal-Kunsill 2000/265/KE hija b'dan emendata kif ġej:

Billi:

1. Fl-Artikolu 25, għandhom jiġu inseriti il-paragrafi li ġejjin:

(1) Id-Deputat Segretarju Ġenerali tal-Kunsill ġie awtorizzat mid-Deciżjoni 1999/870/KE ⁽¹⁾ u d-Deciżjoni 2007/149/KE ⁽²⁾ biex jaġixxi, fil-kuntest tal-integrazzjoni tal-acquis ta' Schengen fl-Unjoni Ewropea, bhala rappreżentant ta' ċerti Stati Membri bil-għan li jikkonkludi kuntratti relatati mal-installazzjoni u l-funzjonament tal-infrastruttura tal-komunikazzjoni għall-ambjent ta' Schengen ("SISNET") u li jiġġestixxi tali kuntratti, sakemm isehh it-trasferiment tagħha għal infrastruttura ta' komunikazzjoni li tkun inkarigata minnha l-Komunità Ewropea;

"(1a) Mill-1 ta' Jannar 2010, il-lista ta' Stati msemmija fil-paragrafu 1 għandha tiġi estiża għall-Bulgarija u r-Rumanija.

(1b) Mill-1 ta' Jannar 2010, il-lista ta' Stati msemmija fil-paragrafu 1 għandha tiġi estiża għall-Liechtenstein."

(2) L-obbligi finanzjarji naxxenti minn dawk il-kuntratti jaqgħu taht baġit speċifiku (minn hawn 'il quddiem "il-Baġit SISNET") li jiffinanzja l-infrastruttura tal-komunikazzjoni msemmija f'dawk id-Deciżjonijiet tal-Kunsill.

2. It-tielet subparagrafu tal-Artikolu 26 għandu jiġi mħassar.

(3) L-Istati Membri li ssiehbhu mal-Unjoni Ewropea bl-Att tal-Adeżjoni tal-2005 għandhom jiġu integrati fl-ewwel generazzjoni tas-Sistema ta' Informazzjoni ta' Schengen (SIS 1+) f'data li għad trid tiġi deċiża mill-Kunsill skont l-Artikolu 4(2) tal-Att tal-Adeżjoni tal-2005. Minn dik id-data, dawk l-Istati Membri għandhom jippartecipaw fil-baġit.

3. L-Artikolu 28 għandu jiġi emendat kif ġej:

(a) il-paragrafu 1 għandu jiġi sostitwit b'dan li ġej:

"1. L-Istati msemmijin fl-Artikolu 25 għandhom jintalbu jhallsu 70 % tal-kontribuzzjoni tagħhom sal-1 ta' April, u 30 % sal-1 ta' Ottubru."

(b) il-paragrafu 1a għandu jiġi mħassar;

(c) il-paragrafu 3 għandu jiġi sostitwit b'dan li ġej:

"3. B'deroga mill-paragrafu 1, u mingħajr preġudizzju għall-Artikolu 49, il-Bulgarija u r-Rumanija għandhom ihallsu l-kontribuzzjonijiet rispettivi tagħhom kollha għall-2010 sal-31 ta' Diċembru 2010. Liechtenstein għandu jhallas il-kontribuzzjoni rispettiva kollha tiegħu għall-2010 sal-31 ta' Diċembru 2010."

(4) Liechtenstein għandu jippartecipa fid-dispożizzjonijiet tal-acquis ta' Schengen relatati mas-Sistema ta' Informazzjoni ta' Schengen mid-data li għandha tiġi stabbilita mill-Kunsill konformement mal-Artikolu 10 tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat ta' Liechtenstein dwar l-adeżjoni tal-Prinċipat ta' Liechtenstein għall-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assocjazzjoni tal-Konfederazzjoni Żvizzera fl-implimentazzjoni, l-applikazzjoni u l-iżvilupp tal-acquis ta' Schengen. Minn dik id-data Liechtenstein għandu jippartecipa fil-baġit.

(d) il-paragrafu 4 għandu jiġi mħassar.

4. Il-hames subparagrafu tal-Artikolu 37 għandu jiġi sostitwit b'dan li ġej:

"Il-Kumitat Konsultattiv għandu jipprova jadotta l-opinjoni-jiet tiegħu permezz ta' kunsens. Jekk dan il-kunsens mhux possibbli, il-Kumitat Konsultattiv għandu jadotta l-opinjoni-jiet tiegħu permezz ta' magġoranza sempliċi tar-rappreżentanti tiegħu. Għandu jkun mehtieg kworum ta' 19 sabiex il-proċedimenti jkunu validi. F'każ ta' parità ta' voti, il-President għandu jkollu l-vot deċiżiv. Mid-data msemmija fl-Artikolu 25 (1a), għandu jkun mehtieg kworum ta' 21."

(1) ĠU L 337, 30.12.1999, p. 41.

(2) ĠU L 66, 6.3.2007, p. 19.

5. Il-punt (c) tal-Artikolu 49 għandu jiġi sostitwit b'dan li ġej:

“(c) L-aġġustament tal-kontribuzzjonijiet tal-Istati msemmijin fl-Artikolu 25, sabiex jiġi stabbilit il-proporzjon tal-ispejjeż tal-installazzjoni tas-SISNET li kien hemm qabel li jridu jithallsu mill-Istat l-iehor. Dan il-perċentwali għandu jiġi kkalkolat abbażi tal-proporzjon tar-riżorsi tal-VAT imhallas mill-Istat l-iehor għat-total tar-riżorsi tal-VAT tal-Komunitajiet Ewropej għas-sena finanzjarja preċedenti. Jekk m'hija disponibbli l-ebda dataq dwar ir-riżorsi tal-VAT, l-aġġustament tal-kontribuzzjonijiet għandhom jiġu kkalkulati abbażi tas-sehem ta' kull Stat Membru kkonċernat fil-GDP totali tal-Istati Membri imsemmijin fl-Artikolu 25. Il-perċentwali tal-kontribuzzjoni għandu jkun is-sugġett ta' “nota ta' kreditu” lill-Istati msemmijin fl-Artikolu 25, għal ammont pro rata tas-sehem tagħhom kif ikkalkolat skont l-Artikolu 26.”.

Artikolu 2

Fir-rigward ta' Liechtenstein, l-emendi previsti fl-Artikolu 1 għandu jkollhom effett ladarba jidhol fis-seħh il-Protokoll bejn l-Unjoni Ewropea, il-Komunita' Ewropea, il-Konfederazzjoni

Żvizzera u l-Prinċipat ta' Liechtenstein dwar l-adeżjoni tal-Prinċipat ta' Liechtenstein għall-Ftehim bejn l-Unjoni Ewropea, il-Komunita' Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera fl-implimentazzjoni, l-applikazzjoni u l-iżvilupp tal-acquis ta' Schengen.

Artikolu 3

Din id-Deciżjoni għandu jkollha effett mid-data tal-adozzjoni tagħha.

Artikolu 4

Din għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussel, it-30 ta' Novembru 2009.

Għall-Kunsill

Il-President

B. ASK

FTEHIM

IL-KUNSILL

Informazzjoni dwar id-data tad-dhul fis-sehh tal-Ftehimiet dwar l-Estradizzjoni u dwar l-Assistenza Legali Reċiproka bejn l-Unjoni Ewropea u l-Istati Uniti tal-Amerika

Il-Ftehimiet dwar l-Estradizzjoni u dwar l-Assistenza Legali Reċiproka bejn l-Unjoni Ewropea u l-Istati Uniti tal-Amerika, it-tnejn li huma ffirmati f'Washington DC fil-25 ta' Ġunju 2003 ⁽¹⁾, jidhlu fis-sehh fl-1 ta' Frar 2010, f'konformità mal-Artikolu 22 tal-Ftehim dwar l-Estradizzjoni u l-Artikolu 18 tal-Ftehim dwar l-Assistenza Legali Reċiproka.

⁽¹⁾ ĠU L 181, 19 ta' Lulju 2003, p. 27.

III

(Atti adottati skont it-Trattat tal-UE)

ATTI ADOTTATI SKONT IT-TITOLU V TAT-TRATTAT TAL-UE

DEĊIŻJONI TAL-KUNSILL 2009/916/PESK

tat-23 ta' Ottubru 2009

dwar l-iffirmar u l-konklużjoni tal-Ftehim bejn l-Unjoni Ewropea u r-Repubblika tas-Seychelles dwar l-istatus tal-forzi mmexxijin mill-Unjoni Ewropea fir-Repubblika tas-Seychelles fil-qafas tal-operazzjoni militari tal-Unjoni Ewropea Atalanta

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 24 tiegħu,

Wara li kkunsidra r-rakkomandazzjoni mill-Presidenza,

Billi:

- (1) Fil-15 ta' Mejju 2008, il-Kunsill tas-Sigurtà tan-Nazzjonijiet Uniti (KSNU) adotta r-Riżoluzzjoni 1814 (2008), li tappella lill-Istati u lill-organizzazzjonijiet reġjonali biex jiehdu azzjoni sabiex jiproteġu l-bastimenti li qed jiehdu sehem fit-trasport u t-twassil ta' għajnuna umanitarja lis-Somalja u f'attivitajiet awtorizzati min-Nazzjonijiet Uniti.
- (2) Fit-2 ta' Ġunju 2008, il-KSNU adotta r-Riżoluzzjoni 1816 (2008) li tawtorizza, għal perijodu ta' sitt xhur mid-data tar-Riżoluzzjoni, lill-Istati li jikkoperaw mal-Gvern Federali ta' Transizzjoni tas-Somalja, biex jidhlu fl-ilmijiet territorjali tas-Somalja u biex jużaw, b'mod konsistenti mad-dritt internazzjonali rilevanti, il-mezzi kollha meħtieġa biex irażżnu l-atti ta' piraterija u ta' serq bl-armi fuq il-baħar. Dawk id-dispożizzjonijiet ġew imġedda għal perijodu ieħor ta' 12-il xahar bir-Riżoluzzjoni 1846 (2008) tal-KSNU, adottata fit-2 ta' Diċembru 2008.
- (3) Fl-10 ta' Novembru 2008, il-Kunsill adotta l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi l barra mix-xtut tas-Somalja⁽¹⁾ (l-operazzjoni "Atalanta").

- (4) L-Artikolu 11 tal-Azzjoni Kongunta 2008/851/PESK jipprevedi li l-istatus tal-forzi mmexxijin mill-UE u l-persunal tagħhom li huma stazzjonati fuq l-art fit-territorju ta' Stati terzi, jew li joperaw fl-ilmijiet territorjali jew interni ta' Stati terzi, għandu jiġi miftiehem konformement mal-proċedura stabbilita fl-Artikolu 24 tat-Trattat.

- (5) Wara l-awtorizzazzjoni mill-Kunsill fit-18 ta' Settembru 2007, konformement mal-Artikolu 24 tat-Trattat, il-Presidenza, meġhuna mis-Segretarju Ġenerali/Rappreżentant Għoli, innegozjat Ftehim bejn l-Unjoni Ewropea u r-Repubblika tas-Seychelles dwar l-istatus tal-forza mmexxija mill-UE fir-Repubblika tas-Seychelles.

- (6) Il-Ftehim għandu jiġi approvat,

IDDEĊIEDA KIF ĠEJ:

Artikolu 1

Il-Ftehim bejn l-Unjoni Ewropea u r-Repubblika tas-Seychelles dwar l-istatus tal-forzi mmexxija mill-Unjoni Ewropea fir-Repubblika tas-Seychelles fil-qafas tal-operazzjoni militari tal-Unjoni Ewropea Atalanta huwa b'dan approvat fisem l-Unjoni.

It-test tal-Ftehim huwa meħmuż ma' din id-Deciżjoni.

Artikolu 2

Il-President tal-Kunsill huwa b'dan awtorizzat jinnomina l-persuna jew persuni li jkollhom is-setgħa jiffirmaw il-Ftehim li jorbot lill-Unjoni Ewropea.

⁽¹⁾ ĠU L 301, 12.11.2008, p. 33.

Artikolu 3

Din id-Deciżjoni għandha jkollha effett fil-jum tal-adozzjoni tagħha.

Artikolu 4

Din id-Deciżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.

Magħmul fil-Lussemburgu, it-23 ta' Ottubru 2009.

Għall-Kunsill

Il-President

T. BILLSTRÖM

TRADUZZJONI

FTEHIM

Bejn l-Unjoni Ewropea u r-Repubblika tas-Seychelles dwar l-istatus tal-forzi mmexxijin mill-Unjoni Ewropea fir-Repubblika tas-Seychelles fil-qafas tal-operazzjoni militari tal-Unjoni Ewropea Atalanta

L-UNJONI EWROPEA (UE),

minn naħa waħda, u

IR-REPUBBLIKA TAS-SEYCHELLES, minn hawn 'il quddiem imsejha "l-Istat Ospitanti",

min-naħa l-oħra,

Minn hawn 'il quddiem imsejhin flimkien il-"Partijiet",

WARA LI KKUNSIDRAW:

- Ir-Riżoluzzjonijiet tal-Kunsill tas-Sigurtà tan-Nazzjonijiet Uniti (NU) (UNSCRs) 1814 (2008), 1838 (2008), 1846 (2008) u 1851 (2008),
- L-ittri tar-Repubblika tas-Seychelles datati t-2 ta' April 2009 u l-21 ta' Awwissu 2009 fejn titlob il-preżenza ta' forza navali tal-UE fit-territorju tagħha,
- L-Azzjoni Kongunta 2008/851/PESK tal-Kunsill tal-Unjoni Ewropea tal-10 ta' Novembru 2008 dwar l-operazzjoni militari tal-Unjoni Ewropea bil-ħsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xatt tas-Somalja,
- Li dan il-Ftehim mhuwiex se jincidi fuq id-drittijiet u l-obbligi tal-Partijiet taħt ftehimiet internazzjonali u strumenti oħrajn li jistabbilixxu qrati u tribunali internazzjonali, inkluż l-Istatut tal-Qorti Kriminali Internazzjonali,

FTEHIMU KIF ĠEJ:

Artikolu 1

Kamp ta' applikazzjoni u definizzjonijiet

1. Dan il-Ftehim għandu japplika għall-Forzi mmexxijin mill-Unjoni Ewropea u l-persunal tagħhom.
2. Dan il-Ftehim għandu japplika biss fit-territorju tal-Istat Ospitanti, inklużi l-ilmijiet u l-isparju tal-ajru tiegħu.
3. Għall-fini ta' dan il-Ftehim:
 - (a) "Forzi mmexxijin mill-Unjoni Ewropea (EUNAVFOR)" għandha tfisser il-kwartieri ġenerali militari tal-UE u l-kontingenti nazzjonali li jikkontribwixxu għall-operazzjoni tal-UE Atalanta, il-bastimenti tagħhom, l-inġenji tal-ajru tagħhom, it-tagħmir tagħhom u l-mezzi tat-trasport tagħhom;
 - (b) "operazzjoni" għandha tfisser it-thejjija, l-istabbiliment, it-twettiq u l-appoġġ tal-missjoni militari segwenti għall-mandat li jirriżulta mir-Riżoluzzjonijiet 1814 (2008), 1838 (2008), 1846 (2008), 1851 (2008) tal-KSNU u kwalunkwe Riżoluzzjoni sussegwenti rilevanti tal-Kunsill tas-Sigurtà tan-NU, il-Konvenzjoni tan-NU dwar il-Liġi tal-Baħar u l-ittri ta' stedina mir-Repubblika tas-Seychelles, datata t-2 ta' April 2009 u l-21 ta' Awwissu 2009;
 - (c) "Kmandant tal-Operazzjoni" għandha tfisser il-Kmandant tal-Operazzjoni;
 - (d) "Kmandant tal-Forza tal-UE" għandha tfisser il-Kmandant fiż-żona tal-operazzjonijiet;
 - (e) "kwartieri ġenerali militari tal-UE" għandha tfisser il-kwartieri ġenerali militari u l-elementi tagħhom, irrispettivament minn fejn jinsabu, taħt l-awtorità tal-kmandanti militari tal-UE li jeżerċitaw il-kmand jew il-kontroll militari tal-operazzjoni;
 - (f) "kontingenti nazzjonali" għandha tfisser l-unitajiet, il-bastimenti, l-inġenji tal-ajru u l-elementi, inklużi stakkamenti tal-protezzjoni tal-bastimenti abbord bastimenti merkantili, li huma l-proprjetà tal-Istati Membri tal-Unjoni Ewropea u ta' Stati terzi li qed jippartecipaw fl-operazzjoni;
 - (g) "persunal tal-EUNAVFOR" għandha tfisser il-persunal ċivili u militari assenjat lill-EUNAVFOR, kif ukoll il-persunal skjerat għat-thejjija tal-operazzjoni, il-persunal li qed jeskorta lill-persuni arrestati mill-EUNAVFOR u l-persunal fuq missjoni għal Stat Mittenti jew istituzzjoni tal-UE fil-qafas tal-operazzjoni, li jinsabu, hliet kif ipprovdut mod iehor f'dan il-Ftehim, fit-territorju tal-Istat Ospitanti, bl-eċċezzjoni tal-persunal impjegat lokalment u l-persunal impjegat minn kuntratturi kummerċjali internazzjonali;
 - (h) "persunal impjegat lokalment" għandha tfisser il-membri tal-persunal li jkunu ċittadini tal-Istat Ospitanti jew ikunu residenti permanenti fih;

- (i) "faċilitajiet" għandha tfisser il-bini, l-akkomodazzjoni u l-art kollha meħtieġa għall-EUNAVFOR u għall-persunal tagħha;
- (j) "Stat Mittenti" għandha tfisser Stat li jipprovdi kontingent nazzjonali għall-EUNAVFOR, inklużi Stati Membri tal-Unjoni Ewropea u Stati terzi li jippartecipaw fl-operazzjoni;
- (k) "ilmijiet" għandha tfisser l-ilmijiet intern, l-ilmijiet tal-arċipelagu u l-baħar territorjali tal-Istat Ospitanti, kif ukoll l-ispazju tal-ajru fuq dawn l-ilmijiet;
- (l) "korrispondenza uffiċjali" għandha tfisser kull korrispondenza relatata mal-operazzjoni u mal-funzjonijiet tagħha.

Artikolu 2

Dispożizzjonijiet ġenerali

1. L-EUNAVFOR u l-persunal tagħha għandhom jirrispettaw il-liġijiet u r-regolamenti tal-Istat Ospitanti u għandhom jastjenu minn kull azzjoni jew attività li tkun inkompatibbli mal-oġġettivi tal-operazzjoni.
2. L-EUNAVFOR għandha tinforma regolarment lill-gvern tal-Istat Ospitanti dwar l-għadd tal-membri tal-persunal tagħha stazzjonati fit-territorju tal-Istat Ospitanti u dwar l-identità tal-bastimenti, l-inġenji tal-ajru u l-unitajiet li joperaw fl-ilmijiet tal-Istat Ospitanti jew li jidhlu fil-portijiet tiegħu.

Artikolu 3

Identifikazzjoni

1. Il-membri tal-persunal tal-EUNAVFOR li jkunu fuq l-art fit-territorju tal-Istat Ospitanti għandhom dejjem iġorru magħhom il-passaport jew il-karta tal-identità militari tagħhom.
2. Il-vetturi, l-inġenji tal-ajru, il-bastimenti u l-mezzi l-oħrajn tat-trasport tal-EUNAVFOR għandu jkollhom fuqhom marki ta' identifikazzjoni u/jew pjanċi tar-registrazzjoni distintivi tal-EUNAVFOR, li dwarhom għandhom ikunu notifikati minn qabel l-awtoritajiet tal-Istat Ospitanti.
3. L-EUNAVFOR għandu jkollha d-dritt li turi l-bandiera tal-Unjoni Ewropea u marki distintivi, bħal ma huma insinji militari, titoli u simboli uffiċjali, fuq il-faċilitajiet, il-vetturi u l-mezzi l-oħrajn tat-trasport tagħha. L-uniformijiet tal-persunal tal-EUNAVFOR għandu jkollhom emblema distintiva tal-EUNAVFOR. Il-bnadar jew l-insinji nazzjonali tal-kontingenti nazzjonali li jikkostitwixxu l-operazzjoni jistgħu jkunu murija fuq il-faċilitajiet, il-vetturi u l-mezzi l-oħrajn tat-trasport u l-uniformijiet tal-EUNAVFOR, skont id-deċiżjoni tal-Kmandant tal-Forza tal-UE.

Artikolu 4

Qsim tal-fruntieri u moviment fit-territorju tal-Istat Ospitanti

1. Bl-eċċezzjoni tal-persunal tal-bastimenti u l-inġenji tal-ajru tal-EUNAVFOR, il-persunal tal-EUNAVFOR m'għandux jidhlu

fit-territorju tal-Istat Ospitanti hliet billi jipprezenta d-dokumenti previsti fl-Artikolu 3 (1). Huwa għandu jkun eżenti mir-regolamenti dwar il-passaporti u l-viża, l-ispezzjonijiet dwar l-immigrazzjoni u l-kontroll tad-dwana mad-dhul, mal-hruġ jew fit-territorju tal-Istat Ospitanti.

2. Il-membri tal-persunal tal-EUNAVFOR għandhom ikunu eżenti mid-dispożizzjonijiet tal-Istat Ospitanti dwar ir-registrazzjoni u l-kontroll tal-barranin, iżda m'għandhom jiksbu l-ebda dritt għal residenza jew domicilju permanenti fit-territorju tal-Istat Ospitanti.

3. Mad-dhul fl-ajruport jew il-post tal-Istat Ospitanti, l-EUNAVFOR għandha tirrispetta l-liġijiet u r-regolamenti dwar is-saħħa pubblika u s-saħħa ambjentali tal-Istat Ospitanti. Għal dan il-ghan jista' jiġi konkluż arrangament implimentattiv kif imsemmi fl-Artikolu 18.

4. L-Istat Opsitanti għandu jiġi pprovdut, għal fini ta' informazzjoni, b'lista ġenerali tar-riżorsi tal-EUNAVFOR li jidhlu fit-territorju tiegħu. Dawn ir-riżorsi għandu jkollhom marka ta' identifikazzjoni tal-EUNAVFOR. L-assi u l-mezzi tat-trasport tal-EUNAVFOR li jidhlu fi, jgħaddu jew johorġu mit-territorju tal-Istat Ospitanti b'appoġġ għall-operazzjoni għandhom ikunu eżenti minn kull rekwiżit li jipproduċu inventarji jew dokumentazzjoni oħra doganali, u minn kull spezzjoni.

5. Il-membri tal-persunal tal-EUNAVFOR, filwaqt li jirrispettaw il-liġijiet u r-regolamenti tal-Istat Ospitanti, jistgħu jsuqu vetturi bil-mutur, jinnavigaw bastimenti u jhaddmu inġenji tal-ajru fit-territorju tal-Istat Ospitanti bil-kondizzjoni li jkollhom liċenzji tas-sewqan, ċertifikati ta' kaptan ta' bastiment jew liċenzji ta' bdot validi nazzjonali, internazzjonali jew militari, kif meħtieġ.

6. Għall-finijiet tal-operazzjoni, l-Istat Ospitanti għandu jagħti lill-EUNAVFOR u lill-persunal tagħha l-libertà tal-moviment u tal-ivvjagġar fit-territorju tiegħu, inkluż fl-ilmijiet u fl-ispazju tal-ajru tiegħu. Il-libertà tal-moviment fl-ilmijiet tal-Istat Ospitanti għandha tinkludi l-waqfien u l-ankoraġġ fi kwalunkwe ċirkostanza.

7. Għall-finijiet tal-operazzjoni, l-EUNAVFOR tista' twettaq fit-territorju tal-Istat Ospitanti, inkluż fl-ibhra territorjali u l-ispazju tal-ajru tiegħu, l-illanċjar, l-inżul jew it-tehid abbord ta' kwalunkwe inġenju tal-ajru jew tagħmir militari, bil-kunsens minn qabel tal-Istat Ospitanti u filwaqt li jiġu rispettati l-liġijiet u r-regolamenti tal-Istat Ospitanti. Dan il-kunsens jista' jinghata minn qabel għal perijodu speċifiku u għal post partikolari.

8. Għall-finijiet tal-operazzjoni, is-sottomarini tal-EUNAVFOR m'għandhomx meħtieġa li jinnavigaw fil-wiċċ u li juru l-bandiera tagħhom fil-baħar territorjali tal-Istat Ospitanti.

Għall-finijiet tal-operazzjoni, l-EUNAVFOR u l-mezzi tat-trasport li tikri jistgħu jużaw it-toroq, il-pontijiet, il-laneċ, l-ajruporti u l-portijiet pubbliċi mingħajr ma jhallsu dazji, imposti, pedagġi, taxxi u tariffi simili. L-EUNAVFOR m'għandhiex tkun eżenti minn hlasijiet raġonevoli għas-servizzi li tinghata fuq talba tagħha, bil-kondizzjonijiet li japplikaw għal dawk mogħtija lill-forzi armati tal-Istat Ospitanti.

Artikolu 5

Privileġġi u immunitajiet tal-EUNAVFOR mogħtija mill-Istat Ospitanti

1. Il-facilitajiet tal-EUNAVFOR u l-bastimenti u l-inġenji tal-ajru tagħha għandhom ikunu invjolaġġi. L-aġenti tal-Istat Ospitanti m'għandhomx jidhlu fihom mingħajr il-kunsens tal-Kmandant tal-Forza tal-UE.
2. Il-facilitajiet tal-EUNAVFOR, it-tagħmir tagħhom u l-beni oħra fihom kif ukoll il-mezzi ta' trasport tagħhom għandhom ikunu hielsa minn kull ftittxija, rekwiżizzjoni, sekwestru jew miżura ta' eżekuzzjoni.
3. L-EUNAVFOR, kif ukoll il-beni u r-riżorsi tagħha, irrispettivament minn fejn jinsabu u mid-detentur tagħhom, għandhom ikollhom immunità minn kull forma ta' proċess ġuridiku.
4. L-arkivji u d-dokumenti tal-EUNAVFOR għandhom ikunu dejjem invjolaġġi, ikunu fejn ikunu.
5. Il-korrispondenza uffiċjali tal-EUNAVFOR għandha tkun invjolaġġi.
6. Fir-rigward tal-merkanzija mixtrija u importata, is-servizzi pprovduti u l-facilitajiet użati mill-EUNAVFOR għall-finijiet tal-operazzjoni, l-EUNAVFOR, kif ukoll il-fornituri jew il-kuntratturi tagħha, għandhom ikunu eżenti mill-imposti, it-taxxi u t-tariffi simili kollha nazzjonali, reġjonali u komunalni. L-EUNAVFOR m'għandhiex tkun eżenti mill-imposti, it-taxxi jew it-tariffi li jirrapprezentaw hlas għal servizzi mitluba u mwettqa.
7. L-Istat Ospitanti għandu jippermetti d-dhul u l-hruġ tal-oġġetti għall-operazzjoni u jagħtihom eżenzjoni mid-dazji doganali, l-imposti, il-pedagġi, it-taxxi u t-tariffi simili kollha hliet għat-tariffi għal ħzin, ġarr u servizzi oħra mitluba u mwettqa.

Artikolu 6

Privileġġi u immunitajiet tal-persunal tal-EUNAVFOR mogħtija mill-Istat Ospitanti

1. Il-persunal tal-EUNAVFOR ma jista' jkun soġġett għall-ebda forma ta' arrest jew detenzjoni.
2. Id-dokumenti, il-korrispondenza u l-proprjetà tal-persunal tal-EUNAVFOR għandhom ikunu invjolaġġi, hliet fil-każ ta' miżuri ta' eżekuzzjoni awtorizzati skont il-paragrafu 6.

3. Il-persunal tal-EUNAVFOR għandu jgawdi l-immunità mill-ġurisdizzjoni kriminali tal-Istat Ospitanti fiċ-ċirkostanzi kollha.

L-immunità mill-ġurisdizzjoni kriminali tal-persunal tal-EUNAVFOR tista' tiġi rrinunċjata mill-Istat Mittenti jew l-istitutzzjoni kkonċernata tal-UE, skont il-każ. Din ir-rinunza għandha dejjem issir bil-miktub.

4. Il-persunal tal-EUNAVFOR għandu jgawdi immunità mill-ġurisdizzjoni ċivili u amministrattiva tal-Istat Ospitanti fir-rigward tal-kliem li jgħid jew jikteb u l-atti kollha li jwettaq fil-qadi tal-funzjonijiet uffiċjali tiegħu. Jekk jitressaq xi proċediment ċivili kontra l-persunal tal-EUNAVFOR quddiem kwalunkwe qorti tal-Istat Ospitanti, il-Kmandant tal-Forza tal-UE u l-awtorità kompetenti tal-Istat Mittenti jew tal-istitutzzjoni tal-UE għandhom jiġu notifikati minnufih. Qabel it-tnedija tal-proċediment quddiem il-qorti, il-Kmandant tal-Forza tal-UE u l-awtorità kompetenti tal-Istat Mittenti jew tal-istitutzzjoni tal-UE għandha tiċċertifika lill-qorti jekk l-att inkwistjoni twettaqx mill-persunal tal-EUNAVFOR fil-qadi tal-funzjonijiet uffiċjali tiegħu.

Jekk l-att twettaq fil-qadi ta' funzjonijiet uffiċjali, il-proċediment m'għandux jitnieda u għandhom japplikaw id-dispożizzjonijiet tal-Artikolu 15. Jekk l-att ma jkunx twettaq fl-eżerċizzju ta' funzjonijiet uffiċjali, il-proċediment jista' jtkompla. Iċ-ċertifikazzjoni mill-Kmandant tal-Forza tal-UE u l-awtorità kompetenti tal-Istat Mittenti jew l-istitutzzjoni tal-UE hija vinkolanti fuq il-ġurisdizzjoni tal-Istat Ospitanti li ma jstax jikkontestaha.

Il-bidu ta' proċedimenti mill-persunal tal-EUNAVFOR għandu jipprekludih milli jinvoka l-immunità mill-ġurisdizzjoni fir-rigward ta' kull kontrollata relatata direttament mat-talba prinċipali.

5. Il-persunal tal-EUNAVFOR ma jstax jiġi mġieghel jixhed. Madankollu, l-EUNAVFOR u l-Istati Mittenti għandhom jaħdmu sabiex jiksbu dikjarazzjonijiet tax-xhieda jew affidavits mill-membri tal-persunal tal-EUNAVFOR involuti fi kwalunkwe inċident li fir-rigward tiegħu ġew trasferiti xi persuni skont ftehim bejn l-Unjoni Ewropea u l-Istat Ospitanti dwar il-kondizzjonijiet tat-trasferiment tal-pirati ssuspettati u l-hallelin armati u l-assi tagħhom mill-EUNAVFOR għall-Istat Ospitanti.

6. Ma tista' tittiehed l-ebda miżura ta' twettiq fir-rigward tal-persunal tal-EUNAVFOR, hliet jekk jinfetah kontri proċediment ċivili mhux relatat mal-funzjonijiet uffiċjali tiegħu. Il-proprjetà tal-persunal tal-EUNAVFOR, li tkun ċċertifikata mill-Kmandant tal-Forza tal-UE bħala meħtieġa għat-twettiq tal-funzjonijiet uffiċjali tiegħu, għandha tkun hielsa mis-sekwestru għall-eżekuzzjoni ta' sentenza, deċizzjoni jew ordni. Fi proċedimenti ċivili l-persunal tal-EUNAVFOR m'għandu jkun soġġett għall-ebda restrizzjoni tal-libertà personali tiegħu jew għal xi miżuri oħra restrittivi.

7. L-immunità tal-persunal tal-EUNAVFOR mill-ġurisdizzjoni tal-Istat Ospitanti ma teżentahx mill-ġurisdizzjoni tal-Istati Mittenti korrispondenti.

8. Il-persunal tal-EUNAVFOR għandu fir-rigward tas-servizzi mwettqa għall-EUNAVFOR ikun eżenti mid-dispożizzjonijiet tas-sigurtà soċjali li jistgħu jkunu fis-sehh fl-Istat Ospitanti.

9. Il-persunal tal-EUNAVFOR għandu jkun eżenti minn kwalunkwe forma ta' tassazzjoni fl-Istat Ospitanti kemm fuq ir-remunerazzjoni u l-emolumenti mhallsa lil mill-EUNAVFOR jew mill-Istati Mittenti, kif ukoll fuq kull dhul li jirċievi minn barra l-Istat Ospitanti.

L-Istat Ospitanti għandu, konformement mal-liġijiet u r-regolamenti li jista' jadotta, jippermetti d-dhul ta' oġġetti għall-użu personali tal-persunal tal-EUNAVFOR u jeżentahom minn kull dazju doganali, taxxa u tariffa relatata hliet għat-tariffi għal ħzin, garr u servizzi simili.

Il-bagalji personali tal-persunal tal-EUNAVFOR għandhom ikunu eżenti mill-ispezzjoni, sakemm ma jkunx hemm raġunijiet serji biex wiehed jahseb li jkun fihom oġġetti li ma jkunux għall-użu personali tal-EUNAVFOR, jew oġġetti li l-importazzjoni jew l-esportazzjoni tagħhom tkun ipprojbata mil-liġi jew ikkontrollata bir-regolamenti ta' kwarantana tal-Istat Ospitanti. Tali spezzjoni għandha titwettaq biss fil-preżenza tal-persunal tal-EUNAVFOR ikkonċernat jew ta' rappreżentant awtorizzat tal-EUNAVFOR.

Artikolu 7

Persunal impjegat lokalment

Il-persunal impjegat lokalment għandu jgawdi privileġġi u immunitajiet biss safejn ammess mill-Istat Ospitanti. Madankollu, l-Istat Ospitanti għandu jeżerċita l-ġurisdizzjoni tiegħu fuq dak il-persunal b'tali mod li ma jfixkilx eċċessivament it-twettiq tal-funzjonijiet tal-operazzjoni.

Artikolu 8

Ġurisdizzjoni kriminali

L-awtoritajiet kompetenti ta' Stat Mittenti għandu jkollhom id-dritt jeżerċitaw fit-territorju tal-Istat Ospitanti l-ġurisdizzjoni kriminali u s-setgħat dixxiplinarji kollha mogħtija lilhom mil-liġi tal-Istat Mittenti fir-rigward tal-persunal kollu tal-EUNAVFOR soġġett għal-liġi rilevanti tal-Istat Mittenti. Kull fejn huwa possibbli, l-Istat Ospitanti għandu jahdem sabiex jiffaċilita l-eżerċizzju tal-ġurisdizzjoni mill-awtoritajiet kompetenti tal-Istat Mittenti.

Artikolu 9

Uniformi u armi

1. L-ilbies ta' uniformi għandu jkun soġġett għar-regoli adottati mill-Kmandant tal-Forza tal-UE.

2. Fuq il-baħar, il-persunal militari tal-EUNAVFOR, u l-persunal tal-pulizija li jkunu qed jeskortaw lill-persuni arrestati

mill-EUNAVFOR, jistgħu jgħorru armi u munizzjoni bil-kondizzjoni li jkunu awtorizzati jagħmlu dan bl-ordnijiet li jkollhom, strettament limitati għal neċessitajiet operattivi.

3. Fit-territorju terrestri tas-Seychelles, il-persunal tal-EUNAVFOR jistgħu jgħorru armi, jekk awtorizzati jagħmlu dan bl-ordnijiet li jkollhom, fiż-żona tagħhom u filwaqt li jkunu fi transitu bejn dawn iż-żoni jew il-bastimenti u l-inġenji tal-ajru tagħhom u meta jkunu qed jeskortaw lill-pirati ssuspettati detenuti. Fi kwalunkwe okkażjoni oħra, l-armi jistgħu jinġarru biss b'awtorizzazzjoni minn qabel taht l-Att tas-Seychelles dwar l-Armi u l-Munizzjon.

Artikolu 10

Appoġġ mill-Istat Ospitanti u għoti ta' kuntratti

1. L-Istat Ospitanti għandu jaċċetta, jekk jintalab, li jgħin lill-EUNAVFOR issib faċilitajiet adatti.

2. Skont il-mezzi u l-kapaċitajiet tiegħu, l-Istat Ospitanti għandu jipprovi, mingħajr hla, faċilitajiet li tagħhom ikun il-proprietarju, safejn dawn il-faċilitajiet jintalbu għat-twettiq ta' attivitajiet amministrattivi u operattivi tal-EUNAVFOR bl-eċċezzjoni ta' hla slijiet ta' utilità u karburant.

3. Fil-limiti tal-mezzi u l-kapaċitajiet tiegħu, l-Istat Ospitanti għandu jgħin fit-thejjija, l-istabbiliment, it-twettiq u s-sostenn tal-operazzjoni. L-assistenza u s-sostenn għall-operazzjoni mill-Istat Ospitanti għandhom jingħataw bl-istess kondizzjonijiet tal-assistenza u s-sostenn mogħtijin lill-forzi armati tal-Istat Ospitanti.

4. Il-liġi applikabbli għall-kuntratti konklużi mill-EUNAVFOR fl-Istat Ospitanti għandha tkun stabbilita fil-kuntratt.

5. Il-kuntratt jista' jistipula li l-proċedura tar-riżoluzzjoni ta' dispuġi imsemmija fl-Artikolu 15(3) u (4) għandha tkun applikabbli għal dispuġi li jirriżultaw mill-applikazzjoni tal-kuntratt.

6. L-Istat Ospitanti għandu jiffaċilita l-implimentazzjoni tal-kuntratti konklużi mill-EUNAVFOR ma' entitajiet kummerċjali għall-finijiet tal-operazzjoni.

Artikolu 11

Modifika tal-faċilitajiet

1. Fil-waqt li tirrispetta l-liġijiet u r-regolamenti tal-Istat Ospitanti, il-EUNAVFOR għandha tkun awtorizzata li tibni, tbiddel jew inkella timmodifika l-faċilitajiet skont il-htigijiet operattivi tagħha.

2. L-Istat Ospitanti m'għandu jitlob mill-EUNAVFOR l-ebda kumpens għal tali bini, bdil jew modifiki.

Artikolu 12

Persunal deċedut tal-EUNAVFOR

1. Il-Kmandant tal-Forza tal-UE għandu jkollu d-dritt li jiehu fidejha u li jagħmel l-arrangamenti adatti għar-ripatrijazzjoni ta' kwalunkwe membru deċedut tal-persunal tal-EUNAVFOR, kif ukoll tal-proprietà personali tiegħu.

2. M'għandha ssir l-ebda awtopsja fuq kwalunkwe membru deċedut tal-EUNAVFOR mingħajr il-qbil tal-Istat tan-nazzjonalità tal-persuna deċeduta kkonċernat u mingħajr il-preżenza ta' rappreżentant tal-EUNAVFOR u/jew l-Istat tan-nazzjonalità tal-persuna deċeduta kkonċernat.

3. L-Istat Ospitanti u l-EUNAVFOR għandhom jikkooperaw b'kull mezz possibbli biex jiżguraw li l-membri deċedut tal-persunal tal-EUNAVFOR jiġi ripatrijat malajr kemm jista' jkun.

Artikolu 13

Sigurtà tal-EUNAVFOR u pulizija militari

1. L-Istat Ospitanti għandu jiehu l-miżuri kollha xierqa biex jiżgura s-sikurezza u s-sigurtà tal-EUNAVFOR u l-persunal tagħha.

2. Il-Kmandant tal-Forza tal-UE jista' johloq unità ta' pulizija militari sabiex tinzamm l-ordni fil-facilitajiet tal-EUNAVFOR.

3. L-unità tal-pulizija militari tista' wkoll, f'konsultazzjoni u kooperazzjoni mal-pulizija militari jew il-pulizija tal-Istat Ospitanti, taġixxi barra minn dawk il-facilitajiet sabiex tiżgura ż-żamma tal-ordni u d-dixxiplina fost il-persunal tal-EUNAVFOR.

4. Il-persunal tal-EUNAVFOR li jgħaddi mit-territorju tal-Istat Ospitanti biex jiskorta lill-persuni arrestati mill-EUNAVFOR għandu jkun awtorizzat li japplika l-miżuri restrittivi meħtieġa fir-rigward ta' dawn il-persuni.

Artikolu 14

Komunikazzjoni

1. L-EUNAVFOR tista' tinstalla u topera stazzjonijiet tar-radju mittenti u riċeventi, kif ukoll sistemi satellitari. Hija għandha tikkooopera mal-awtoritajiet kompetenti tal-Istat Ospitanti biex jiġi evitat kull konflitt fl-użu tal-frekwenzi adatti. L-Istat Ospitanti għandu jagħti l-aċċess għall-ispettru tal-frekwenzi mingħajr hlaq filwaqt li jirrispetta l-liġijiet u r-regolamenti tal-Istat Ospitanti.

2. L-EUNAVFOR għandu jkollha d-dritt għal komunikazzjoni, mingħajr kwalunkwe restrizzjoni, bir-radju (inkluż radju satellitari, mobbli jew portabli), bit-telefon, bit-telegrafu, bil-faks u b'mezzi oħrajn, kif ukoll id-dritt li tinstalla t-tagħmir meħtieġ biex tiżgura l-komunikazzjoni meħtieġa għewwa u

bejn il-facilitajiet tal-EUNAVFOR, inkluż id-dritt li tqiegħed kejbils u linji fissi għall-finijiet tal-operazzjoni.

3. Fil-facilitajiet tagħha stess l-EUNAVFOR tista' tagħmel l-arrangamenti meħtieġa sabiex tiżgura t-trasmissjoni tal-posta indirizzata lill-EUNAVFOR jew lill-persunal tagħha jew li tkun qed tintbagħat mill-EUNAVFOR jew mill-persunal tagħha.

Artikolu 15

Talbiet għal indennizz f'każ ta' mewt, korriment, dannu jew telf

1. L-EUNAVFOR u l-persunal tal-EUNAVFOR m'għandhom ikunu responsabbli għal ebda dannu jew telf ta' proprjetà ċivili jew tal-gvern ikkawżat minn azzjoni meħuda mill-EUNAVFOR waqt funzjonijiet uffiċjali jew ikkawżati minn attivitajiet marbuta ma' inkwiet ċivili jew mal-protezzjoni tal-EUNAVFOR.

2. Bil-hsieb li tintlaħaq soluzzjoni bonarja, it-talbiet għal indennizz għal hsara jew telf ta' proprjetà ċivili jew tal-gvern mhux koperti mill-paragrafu 1, kif ukoll talbiet għal indennizz f'każ ta' mewt jew korriment ta' persuni u hsara jew telf ta' proprjetà tal-EUNAVFOR, għandhom jitressqu lill-EUNAVFOR permezz tal-awtoritajiet kompetenti tal-Istat Ospitanti, safejn ikunu kkonċernati t-talbiet imressqa minn persuni ġuridici jew fiżiċi mill-Istat Ospitanti, jew lill-awtoritajiet kompetenti tal-Istat Ospitanti, safejn ikunu kkonċernati t-talbiet imressqa mill-EUNAVFOR.

3. Meta ma tkunx tista' tinstab soluzzjoni bonarja, it-talba għal indennizz għandha tintbagħat lil kummissjoni ta' indennizz magħmula fuq bażi indaq minn rappreżentanti tal-EUNAVFOR u rappreżentanti tal-Istat Ospitanti. Is-soluzzjoni tat-talbiet għandha jintlaħaq bi qbil komuni.

4. Meta ma tkunx tista' tinstab soluzzjoni fil-kummissjoni ta' indennizz, id-disputa għandha:

(a) għal talbiet sal-ammont ta' EUR 40 000, tiġi riżolta b'mezzi diplomatiċi bejn l-Istat Ospitanti u r-rappreżentanti tal-UE;

(b) għal talbiet akbar mill-ammont imsemmi fil-punt a), titressaq quddiem tribunal ta' arbitraġġ, li d-deċiżjonijiet tiegħu għandhom ikunu vinkolanti.

5. It-tribunal ta' arbitraġġ għandu jkun magħmul minn tliet arbitri, li wiehed minnhom ikun mahtur mill-Istat Ospitanti, iehor ikun mahtur mill-EUNAVFOR u t-tielet wiehed ikun mahtur bi qbil komuni mill-Istat Ospitanti u l-EUNAVFOR. Jekk wahda mill-partijiet ma tahtarx arbitru fi żmien xahrejn, jew jekk ma jkunx jista' jintlaħaq qbil bejn l-Istat Ospitanti u l-EUNAVFOR dwar il-hatra tat-tielet arbitru, l-arbitru inkwistjoni għandu jinhatar mill-President tal-Qorti tal-Ġustizzja tal-Komunitajiet Ewropej.

Ghandu jiġi konkluż arrangament amministrattiv bejn il-Kmandant tal-Forza jew tal-Operazzjoni tal-UE u l-awtoritajiet amministrattivi tal-Istat Ospitanti sabiex jiġu determinati t-termini tarreferenza tal-kummissjoni ta' indennizz u tat-tribunal ta' arbitraġġ, il-proċedura applikabbli fi hdan dawn il-korpi u l-kondizzjonijiet li bihom għandhom jiġu pprezentati t-talbiet.

Artikolu 16

Kollegament u disputi

1. Il-kwistjonijiet kollha marbutin mal-applikazzjoni ta' dan il-Ftehim għandhom jiġu eżaminati konġuntament ma' rappreżentanti tal-EUNAVFOR u l-awtoritajiet kompetenti tal-Istat Ospitanti.

2. Jekk ma jkunx hemm soluzzjoni minn qabel, id-disputi li jikkonċernaw l-interpretazzjoni jew l-applikazzjoni ta' dan il-Ftehim għandhom jiġu riżolti esklużivament b'mezzi diplomatiċi bejn rappreżentanti mill-UE u mill-Istat Ospitanti.

Artikolu 17

Dispożizzjonijiet oħra

1. Kull meta dan il-Ftehim jirreferi għall-privileġġi, l-immunitajiet u d-drittijiet tal-EUNAVFOR u tal-persunal tagħha, il-Gvern tal-Istat Ospitanti għandu jkun responsabbli għall-implimentazzjoni tagħhom u għall-konformità magħhom min-naħa tal-awtoritajiet lokali kkonċernati tal-Istat Ospitanti.

2. L-ebda dispożizzjoni ta' dan il-Ftehim m'hi maħsuba jew m'għandha tintfiehemi li tidderoga minn kull dritt li jista' jkollu Stat Membru tal-UE jew kwalunkwe Stat ieħor li jikkontribwixxi għall-EUNAVFOR bis-saħha ftehimiet oħrajn.

Artikolu 18

Arrangamenti implimentattivi

Għall-finijiet tal-applikazzjoni ta' dan il-Ftehim, il-kwistjonijiet operattivi, amministrattivi u tekniċi jistgħu jkunu s-suġġett ta' arrangamenti separati li jiġu konklużi bejn il-Kmandant tal-Forza jew tal-Operazzjoni tal-UE u l-awtoritajiet amministrattivi tal-Istat Ospitanti.

Artikolu 19

Dhul fis-seħh u terminazzjoni

1. Dan il-Ftehim għandu jidhol fis-seħh fil-jum meta jiġi ffirmat u għandu jibqa' fis-seħh sad-data tat-tluq tal-aħhar element tal-EUNAVFOR u tal-aħhar membri tal-persunal tal-EUNAVFOR, kif ikun innotifikat mill-EUNAVFOR. Kwalunkwe parti tista' tittermina dan il-Ftehim fi żmien aktar bikri billi tagħti bil-miktub notifika ta' sitt xhur.

2. Minkejja l-paragrafu 1, id-dispożizzjonijiet li jinsabu fl-Artikoli 4(8), 5(1-3), 5(6), 5(7), 6(1), 6(3), 6(4), 6(6), 6(8-10), 10(2), 11, 13(1), 13(2) u 15 għandhom jitqiesu li applikaw mid-data tal-insedjament tal-ewwel persunal tal-EUNAVFOR jekk dik id-data kienet qabel id-data tad-dhul fis-seħh ta' dan il-Ftehim.

3. Dan il-Ftehim jista' jiġi emendat permezz ta' ftehim bil-miktub bejn il-Partijiet.

4. It-terminazzjoni ta' dan il-Ftehim m'għandhiex tincidi fuq id-drittijiet jew l-obbligi li jirriżultaw mill-eżekuzzjoni ta' dan il-Ftehim qabel tali tmiem.

Magħmul f'Victoria, Seychelles, duplikatament bl-Ingliż, dan l-ghaxar jum ta' Novembru 2009.

Għall-Unjoni Ewropea

Għar-Repubblika tas-Seychelles

ATTI ADOTTATI SKONT IT-TITOLU VI TAT-TRATTAT TAL-UE

DEĊIŻJONI TAL-KUNSILL 2009/917/ĠAI

tat-30 ta' Novembru 2009

dwar l-użu tat-teknoloġija tal-informatika għall-finijiet doganali

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 30(1)(a) u l-Artikolu 34(2)(c) tiegħu,

Wara li kkunsidra l-inizjattiva tar-Repubblika Franciża,

Wara li kkunsidra l-Opinjoni tal-Parlament Ewropew ⁽¹⁾,

Billi:

- (1) L-amministrazzjonijiet doganali huma responsabbli, flimkien ma' awtoritajiet kompetenti oħra, fil-fruntieri esterni tal-Komunità u ġewwa t-territorju tagħha, għall-prevenzjoni, l-investigazzjoni u l-prosekuzzjoni ta' reati mhux biss kontra r-regoli Komunitarji, iżda wkoll kontra l-ligijiet nazzjonali.
- (2) Ix-xejra li qed tiżviluppa lejn traffikar illegali ta' kull tip tikkostitwixxi theddida serja għas-saħha, il-moralità u s-sigurtà pubbliċi.
- (3) Huwa necessarju li tissahhaħ il-kooperazzjoni bejn l-amministrazzjonijiet doganali, billi jiġu stabbiliti proċeduri li taħthom l-amministrazzjonijiet doganali jkun jistgħu jaġixxu konguntament u jiskambjaw data personali u data oħra dwar attivitajiet ta' traffikar illegali, bl-użu ta' teknoloġija ġdida għall-ġestjoni u t-trasmissjoni ta' tali informazzjoni, b'kont meħud tad-Deciżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni ta' data personali pproċessata fil-qafas tal-kooperazzjoni tal-pulizija u dik ġudizzjarja f'materji kriminali ⁽²⁾ u l-prinċipji li jinsabu fir-Rakkomandazzjoni Nru R (87) 15 tal-Kumitat tal-Ministri tal-Kunsill tal-Ewropa tas-17 ta' Settembru 1987 li tirregola l-użu tad-data personali fis-settur tal-pulizija (minn issa msejtna "r-Rakkomandazzjoni Nru R (87) 15").
- (4) Hu wkoll necessarju li tissahhaħ il-komplementarjetà mal-azzjonijiet fil-kuntest tal-kooperazzjoni mal-Uffiċċju Ewropew tal-Pulizija (Europol) u l-Unità ta' Kooperazzjoni Ġudizzjarja tal-Unjoni (Eurojust), billi dawn il-korpi

jiġingħataw aċċess għas-Sistema ta' Informazzjoni Doganali, inkluż il-bażi ta' data ta' identifikazzjoni ta' fajls doganali, sabiex iwettqu l-kompiti tagħhom fil-mandat tagħhom.

- (5) L-aċċess permezz tal-qari għas-Sistema ta' Informazzjoni Doganali għandu jippermetti lill-Europol jagħmel verifika reċiproka tal-informazzjoni miksuba b'mezzi oħrajn mal-informazzjoni disponibbli f'dawk il-bażijiet ta' data, li jidentifika rabtiet godda li sa issa ma kinux identifikabbli u għalhekk li jipproduci analiżi aktar komprensiva. L-aċċess permezz tal-qari għall-bażi ta' data ta' identifikazzjoni ta' fajls doganali għandu jippermetti lill-Europol li jiskopri konnessjonijiet bejn każijiet ta' investigazzjonijiet kriminali, li sa issa ma kinux magħrufa mill-Europol u li għandhom dimensjoni ġewwa u barra l-Unjoni Ewropea.
- (6) L-aċċess permezz tal-qari għas-Sistema ta' Informazzjoni Doganali għandu jippermetti lill-Europol sabiex jikseb informazzjoni immedjata meħtieġa għal harsa ġenerali inizjali preċiża li tippermetti li jiġu identifikati u meġh-luba l-ostrukli legali u li jinkisbu riżultati aħjar fil-prosekuzzjoni. L-aċċess permezz tal-qari għall-bażi ta' data ta' identifikazzjoni ta' fajls doganali jippermetti lill-Europol jirċievi informazzjoni dwar investigazzjonijiet li jkun għaddeġja u dawk konklużi fi Stati Membri differenti u għalhekk li jittejjeb l-appoġġ tal-awtoritajiet ġudizzjarji fl-Istati Membri.
- (7) Peress li l-amministrazzjonijiet doganali jridu jimplimentaw id-dispożizzjonijiet kemm Komunitarji kif ukoll non-Komunitarji fil-hidma tagħhom ta' kuljum, hemm meħtieġ li jkun żgurat li d-dispożizzjonijiet dwar l-assistenza reċiproka u l-kooperazzjoni amministrattiva jevolvu parallelament. Għaldaqstant għandu jittiehed kont tad-dispożizzjonijiet rigward is-Sistema ta' Informazzjoni Doganali u tal-bażi ta' data għall-identifikazzjoni ta' fajls doganali fir-Regolament (KE) Nru 766/2008 ⁽³⁾.

⁽¹⁾ L-Opinjoni tal-24 ta' Novembru 2009 (għadha mhix ippubblikata fil-Ġurnal Uffiċjali).

⁽²⁾ ĠU L 350, 30.12.2008, p. 60.

⁽³⁾ Ir-Regolament (KE) Nru 766/2008 tal-Parlament Ewropew u tal-Kunsill tad-9 ta' Lulju 2008 li jemenda r-Regolament tal-Kunsill (KE) Nru 515/97 dwar għajnuna reċiproka bejn l-awtoritajiet amministrattivi tal-Istati Membri u l-kooperazzjoni bejn dawn tal-aħħar u l-Kummissjoni biex ikun assigurat l-applikar korrett tal-ligi dwar materji doganali u agrikoli (ĠU L 218, 13.8.2008, p. 48).

- (8) L-Istati Membri jirrikonoxxu l-vantaġġ li l-użu shiħ tal-bażi ta' data ta' identifikazzjoni ta' fajls doganali ser jipprovi għall-koordinazzjoni u t-tishih tal-ġlieda kontra l-kriminalità tarsnkonfini u għalhekk jimpenjaw ruhhom li jdahhlu d-data f'dik il-bażi ta' data sal-akbar livell possibbli.
- (9) L-esperjenza miksuba sa mid-dhul fis-seħh tal-Konvenzjoni tas-26 ta' Lulju 1995 dwar l-użu tat-teknoloġija tal-informatika għall-finijiet doganali (minn hawn 'il quddiem imsejha "il-Konvenzjoni SID")⁽¹⁾ uriet li l-użu tas-Sistema ta' Informazzjoni Doganali esklussivament għall-finijiet ta' lemha u ta' rappurtar, ta' sorveljanza diskreta jew ta' kontrolli speċifiċi ma jippermettix li jinkiseb interament l-oġġettiv tas-sistema, li hu li tassisti fil-prevenzjoni, fl-investigazzjoni u fil-prosekuzzjoni ta' ksur gravi tal-liġijiet nazzjonali.
- (10) Analizi strateġika għandha tgħin lil dawk responsabbli floġhla livell biex jiddeterminaw il-proġetti, l-oġġettivi u l-linji ta' politika għall-ġlieda kontra l-frodi, biex ifasslu l-attivitajiet u japplikaw ir-rizorsi meħtieġa biex jinkisbu l-oġġettivi operattivi stabbiliti.
- (11) Analizi operattiva tal-attivitajiet, ir-rizorsi u l-intenzjonijiet ta' ċerti persuni jew negozji li ma jikkonformawx jew li jidhru li ma jikkonformawx mal-liġijiet nazzjonali għandha tgħin lill-awtoritajiet doganali biex jieħdu l-miżuri adatti f'każijiet speċifiċi biex jinkisbu l-oġġettivi fir-rigward tal-ġlieda kontra l-frodi.
- (12) Għaldaqstant il-Konvenzjoni SID għandha tiġi sostitwita.
- (13) Din id-Deciżjoni tirrispetta d-drittijiet fundamentali u tosserva l-prinċipji rikonnoxxuti b'mod partikolari mill-Karta tad-Drittijiet Fundamentali tal-Unjoni Ewropea.
- (14) Din id-Deciżjoni tal-Kunsill ma żżommx lill-Istati Membri milli japplikaw ir-regoli kostituzzjonali tagħhom fir-rigward tal-aċċess pubbliku għal dokumenti uffiċjali,

IDDEĊIDA KIF ĠEJ:

KAPITOLU I

STABILIMENT TA' SISTEMA TA' INFORMAZZJONI DOGANALI

Artikolu 1

1. Sistema ta' informazzjoni kongunta u awtomatika għal skopijiet doganali (minn hawn 'il quddiem imsejha "Sistema ta' Informazzjoni Doganali" jew "is-Sistema") hija b'dan stabbilita.
2. L-oġġettiv tas-Sistema ta' Informazzjoni Doganali, skont din id-Deciżjoni, għandu jkun li tassisti fil-prevenzjoni, fl-investigazzjoni u l-prosekuzzjoni ta' ksur serju tal-liġijiet nazzjonali

billi tagħmel id-data disponibbli iktar rapidament, u b'hekk isahhah l-effettività tal-proċeduri ta' koperazzjoni u ta' kontroll tal-amministrazzjonijiet doganali tal-Istati Membri.

KAPITOLU II

DEFINIZZJONIJIET

Artikolu 2

Għall-finijiet ta' din id-Deciżjoni:

1. "liġijiet nazzjonali" tfisser il-liġijiet jew ir-regolamenti ta' Stat Membru, li l-applikazzjoni tagħhom taqa' interament jew parzjalment taht il-kompetenza tal-amministrazzjoni doganali ta' dak l-Istat Membru, fir-rigward ta':
- (a) il-moviment ta' merkanzija soġġett għal miżuri ta' projbizzjoni, restrizzjoni jew kontroll, b'mod partikolari dawk il-miżuri koperti bl-Artikoli 30 u 296 tat-Trattat li jstabbilixxi l-Komunità Ewropea ("it-Trattat tal-KE");
- (b) miżuri biex jikkontrollaw il-movimenti ta' flus kontanti fil-Komunità, fejn tali miżuri huma skont l-Artikolu 58 tat-Trattat tal-KE;
- (c) it-trasferiment, il-konverżjoni, id-dissimulazzjoni jew it-travestiment tal-beni jew tar-rikavat akkwistat jew miksub direttament jew indirettament permezz ta' trafiku internazzjonali illegali ta' droga jew bi ksur ta':
- (i) il-liġijiet, ir-regolamenti u d-dispożizzjonijiet amministrattivi ta' Stat Membru li l-applikazzjoni tagħhom taqa' interament jew parzjalment taht il-kompetenza tal-amministrazzjoni doganali ta' dak l-Istat Membru, rigward il-moviment transkonfini tal-merkanzija soġġett għal miżuri ta' projbizzjoni, restrizzjoni jew kontroll, b'mod partikolari, dawk il-miżuri msemmijin fl-Artikoli 30 u 296 tat-Trattat tal-KE, kif ukoll id-dazji tas-sisa mhux armonizzati;
- (ii) il-korp tad-dispożizzjonijiet Komunitarji u d-dispożizzjonijiet implimentattivi assoċjati li jirregolaw l-importazzjoni, l-esportazzjoni, it-transitu u l-preżenza tal-merkanzija nneozjata bejn l-Istati Membri u pajjiżi terzi, u bejn l-Istati Membri fil-każ tal-merkanzija li ma jkollhiex status Komunitarju fit-tifsira tal-Artikolu 23 tat-Trattat tal-KE jew merkanzija soġġetta għal kontrolli jew investigazzjonijiet addizzjonali għall-finijiet tal-istabbiliment tal-istatus Komunitarju tagħhom;
- (iii) it-totalita' tad-dispożizzjonijiet adottati fil-livell Komunitarju taht il-politika agrikola komuni u r-regoli speċifiċi adottati rigward merkanzija li tirriżulta mill-ipproċessar ta' prodotti agricoli; jew

⁽¹⁾ ĠU C 316, 27.11.1995, p. 33.

- (iv) il-korp tad-dispożizzjonijiet adottati fil-livell Komunitarju għad-dazji tas-sisa armonizzati u għat-taxxa fuq il-valur miżjud rigward l-importazzjoni flimkien mad-dispożizzjonijiet nazzjonali li jimplimentawhom, jew dawk li ntużaw f'dak il-kuntest;
2. "data personali" tfisser kwalunkwe informazzjoni relatata ma' persuna fiżika identifikata jew identifikabbli ("suġġett tad-data"), fejn persuna identifikabbli hija wahda li tista' tiġi identifikata, direttament jew indirettament, b'mod partikolari b'referenza għal numru ta' identifikazzjoni jew għal fattur wiehed jew aktar speċifiku għall-identità fiżika, fiżjoloġika, mentali, ekonomika, kulturali jew soċjali tagħha;
3. "Stat Membru fornitur" tfisser l-Istat Membru li jintroduċi punt ta' data fis-Sistema ta' Informazzjoni Doganali;
4. "analizi operattiva" tfisser analizi tal-operazzjonijiet li jikkostitwixxu jew li jidhru li jikkostitwixxu ksur tal-liġijiet nazzjonali permezz tal-fażijiet li ġejjin:
- (a) il-ġbir ta' informazzjoni, inkluża d-data personali;
- (b) l-evalwazzjoni tal-affidabbiltà tas-sors tal-informazzjoni u tal-istess informazzjoni;
- (c) ir-riċerka, il-preżentazzjoni u l-interpretazzjoni metodici tar-rabtiet bejn din l-informazzjoni jew bejn din l-informazzjoni u data sinifikanti oħra;
- (d) il-formulazzjoni ta' osservazzjonijiet, ipoteżijiet jew rakkomandazzjonijiet li jistgħu jkunu sfruttati b'mod dirett bhala informazzjoni dwar ir-riskji mill-awtoritajiet kompetenti biex jipprevjenu u jidentifikaw operazzjonijiet oħra li jiksru l-liġijiet nazzjonali u/jew biex ikunu identifikati bi preċiżjoni l-persuni jew in-negozji implikati ftali operazzjonijiet;
5. "analizi strateġika" tfisser ir-riċerka u l-preżentazzjoni tax-xejriet ġenerali fil-ksur tal-liġijiet nazzjonali permezz ta' evalwazzjoni tat-theddida, l-iskala u l-impatt ta' ċerti tipi ta' operazzjonijiet li jiksru l-liġijiet nazzjonali, bil-hsieb li jiġu determinati l-prijoritajiet, li jkun hemm stampa aħjar tal-fenomeni jew tat-theddida, li l-azzjonijiet ta' prevenzjoni u identifikazzjoni tal-frodi jiġu riorjentati u li tiġi riveduta l-organizzazzjoni tas-servizzi. Għall-analizi strateġika tista' tintuża biss dik id-data li tnehhewlha l-fatturi ta' identifikazzjoni.

KAPITOLU III

FUNZJONAMENT U UŻU TAS-SISTEMA TA' INFORMAZZJONI DOGANALI

Artikolu 3

1. Is-Sistema ta' Informazzjoni Doganali għandha tikkonsisti f'bażi ta' data ċentrali aċċessibbli permezz ta' terminals f'kull

Stat Membru. Din għandha tinkludi esklussivament data meħtieġa biex jikseb l-għan tagħha kif iddikjarat fl-Artikolu 1(2), inkluża data personali, fil-kategoriji li ġejjin:

- (a) il-komoditajiet;
- (b) il-mezzi ta' trasport;
- (c) in-negozji;
- (d) il-persuni;
- (e) ix-xejriet ta' frodi;
- (f) il-hiliet disponibbli;
- (g) oġġetti miżmuma, sekwestrati jew ikkonfiskati;
- (h) kontanti miżmuma, sekwestrati jew ikkonfiskati.

2. Il-Kummissjoni għandha tassigura l-ġestjoni teknika tal-infrastruttura tas-Sistema ta' Informazzjoni Doganali skont ir-regoli previsti mid-dispożizzjonijiet implimentattivi adottati mill-Kunsill.

Il-Kummissjoni għandha tirrapporta dwar l-amministrazzjoni lill-Kumitat imsemmi fl-Artikolu 27.

3. Il-Kummissjoni għandha tikkomunika lill-Kumitat imsemmi l-arranġamenti prattici addottati għall-ġestjoni teknika.

Artikolu 4

1. L-Istati Membri għandhom jiddeterminaw il-punti li għandhom jiddaħhlu fis-Sistema ta' Informazzjoni Doganali li jikkorrispondu għal kull wahda mill-kategoriji msemmijin fl-Artikolu 3(1), safejn dan huwa neċessarju biex jinkiseb l-għan tas-Sistema. Fl-ebda każ m'għandha tiddaħhal data personali fil-kategorija msemmija fil-punt (e) tal-Artikolu 3(1).

2. Rigward il-kategoriji msemmijin fil-punti (a) sa (d) tal-Artikolu 3(1), il-punti ta' informazzjoni mdaħħlin fir-rigward ta' persuni għandhom jinkludu mhux aktar minn:

- (a) il-kunjom, il-kunjom ta' xebba, l-isem/ismijiet, il-kunjomijiet ta' qabel u l-psewdonimi;
- (b) id-data u l-post tat-twelid;
- (c) iċ-ċittadinanza;
- (d) is-sess;
- (e) in-numru u l-post u d-data tal-hruġ tad-dokumenti ta' identità (passaporti, karti tal-identità, liċenzji tas-sewqan);

- (f) l-indirizz;
- (g) kwalunkwe karatteristika fiżika objettiva u permanenti partikolari;
- (h) ir-raġuni għad-dhul tad-data;
- (i) l-azzjoni ssuġġerita;
- (j) kodiċi ta' twissija li jindika xi passat fejn il-persuna kienet armata, vjolenti jew li harbet mill-awtoritajiet;
- (k) in-numru ta' registrazzjoni tal-mezz tat-trasport.

3. Rigward il-kategorija msemmija fil-punt (f) tal-Artikolu 3(1), il-punti ta' informazzjoni mdahhlin fir-rigward ta' persuni għandhom jinkludu mhux aktar mill-kunjomijiet u l-ismijiet tal-esperti.

4. Rigward il-kategoriji msemmija fil-punt (g) u (h) tal-Artikolu 3(1), il-punti ta' informazzjoni mdahhlin fir-rigward ta' persuni għandhom jinkludu mhux aktar minn:

- (a) il-kunjom, il-kunjom ta' xebba, l-isem/ismijiet, il-kunjomijiet ta' qabel u l-psewdonomi;
- (b) id-data u l-post tat-twelid;
- (c) iċ-ċittadinanza;
- (d) is-sess;
- (e) l-indirizz.

5. Fl-ebda każ m'għandha tiġi mdahhla fir-Sistema ta' Informazzjoni Doganali data personali elenkata fl-Artikolu 6 tad-Deċiżjoni Qafas 2008/977/ĠAI tas-27 ta' Novembru 2008.

Artikolu 5

1. Id-data tal-kategoriji msemmijin fil-punti (a) sa (g) tal-Artikolu 3(1) għandha tiddahhal fis-Sistema ta' Informazzjoni Doganali esklussivament għall-fini ta' lemha u ta' rappurtar, ta' sorveljanza diskreta, ta' verifiki speċifiċi u ta' analiżi strateġika jew operattiva.

Id-data fil-kategorija msemmija fil-punt (h) Artikolu 3(1) għandha tiddahhal fis-Sistema ta' Informazzjoni Doganali esklussivament għall-fini ta' analiżi strateġika jew operattiva.

2. Għall-fini tal-azzjonijiet msemmijin fil-paragrafu 1, id-data personali li taqa' fi kwalunkwe waħda mill-kategoriji msemmijin fl-Artikolu 3(1) tista' tiddahhal fis-Sistema ta' Informazzjoni Doganali biss jekk, hemm indikazzjonijiet reali, b'mod partikolari abbażi ta' attivitajiet illegali precedenti, li jissuġġerixxu li l-persuna kkonċernata wettqet, qiegħda twettaq, jew ser twettaq ksur serju tal-liġijiet nazzjonali.

Artikolu 6

1. Jekk l-azzjonijiet msemmijin fl-Artikolu 5(1) jitwettqu, l-informazzjoni li ġejja tista', kollha jew parti minnha, tingabar u tiġi trasferita lill-Istat Membru fornitur:

- (i) il-fatt li l-komodità, il-mezzi ta' trasport, in-negozju jew il-persuna in kwistjoni kienu lokalizzati;
- (ii) il-post, il-hin u r-raġuni għall-kontroll;
- (iii) ir-rotta u d-destinazzjoni tal-vjaġġ;
- (iv) il-persuni li jakkumpanjaw il-persuna in kwistjoni jew l-okkupanti tal-mezzi ta' trasport użati;
- (v) il-mezzi ta' trasport użati;
- (vi) il-merkanzija trasportata;
- (vii) iċ-ċirkostanzi li nstabu fihom il-komodità, il-mezzi ta' trasport, in-negozju jew il-persuna.

Meta tingabar din l-informazzjoni waqt operazzjoni ta' sorveljanza diskreta jridu jittiehdu passi biex ikun żgurat li n-natura sigrieta tas-sorveljanza ma tkunx ippreġudikata.

2. Fil-kuntest tal-kontrolli speċifiċi msemmija fl-Artikolu 5 (1), il-persuni, il-mezzi tat-trasport u l-oġġetti jistgħu jkunu mfittxija safejn ikun permissibli u skont il-liġijiet, ir-regolamenti u l-proċeduri tal-Istat Membru fejn issehh it-tfittxija. Jekk il-kontrolli speċifiċi ma jkunux awtorizzati mil-liġi ta' Stat Membru, huma jkunu awtomatikament mibdula f'lemha u rappurtar jew f'sorveljanza diskreta minn dak l-Istat Membru.

Artikolu 7

1. L-aċċess dirett għal data mdahhla fis-Sistema ta' Informazzjoni Doganali għandu jkun riżervat għall-awtoritajiet nazzjonali nominati minn kull Stat Membru. Dawk l-awtoritajiet nazzjonali għandhom ikunu amministrazzjonijiet doganali, iżda jistgħu jinkludu wkoll awtoritajiet kompetenti oħra, skont il-liġi, ir-regolamenti, u l-proċeduri tal-Istat Membru in kwistjoni, biex jaġixxu b'mod li jiksibu l-għan imsemmi fl-Artikolu 1(2).

2. Kull Stat Membru għandu jibgħat lill-Istati Membri l-oħrajn u lill-Kumitat imsemmi fl-Artikolu 27 lista tal-awtoritajiet kompetenti tiegħu li gew innominati f'konformità mal-paragrafu 1 ta' dan l-Artikolu, biex ikollhom aċċess dirett għas-Sistema ta' Informazzjoni Doganali filwaqt li jiddikjara, għal kull awtorità, għal liema data hija jista' jkollha aċċess u għal liema finijiet.

3. Minkejja l-paragrafi 1 u 2, il-Kunsill jista', b'deċiżjoni unanima, jippermetti aċċess għas-Sistema ta' Informazzjoni Doganali lil organizzazzjonijiet internazzjonali jew reġjonali. Fit-tehdid ta' din id-deċiżjoni, il-Kunsill għandu jiehju kont ta' kwalunkwe arrangament reċiproku u kwalunkwe opinjoni rigward l-adeqgħatezza ta' miżuri ta' protezzjoni tad-data mill-Awtorità ta' Sorveljanza Kongunta msemmija fl-Artikolu 25.

Artikolu 8

1. L-Istati Membri, l-Europol u l-Eurojust jistgħu jużaw biss data miksuba mis-Sistema ta' Informazzjoni Doganali biex jiksibu l-oġettiv imsemmi fl-Artikolu 1(2). Madankollu, jistgħu jużawha għal finijiet amministrattivi jew finijiet oħra b'awtorizzazzjoni minn qabel, u soġġetta għal kwalunkwe kondizzjoni imposta mill-Istat Membru li dahhal id-data fis-Sistema. Tali użu iehor simili għandu jkun f'konformità mal-liġijiet, ir-regolamenti u l-proċeduri tal-Istat Membru li jfittex li jużaha f'konformità mal-Artikolu 3(2) tad-Deċiżjoni Qafas 2008/977/ĠAI, u għandu jittiehed kont tal-Prinċipju 5.2.i tar-Rakkomandazzjoni Nru R (87) 15.

2. Mingħajr preġudizzju għall-paragrafi 1 u 4 ta' dan l-Artikolu, tal-Artikolu 7(3) u tal-Artikoli 11 u 12, id-data miksuba mis-Sistema ta' Informazzjoni Doganali għandha tintuża biss mill-awtoritajiet nazzjonali f'kull Stat Membru nominat mill-Istat Membru in kwistjoni, li huma kompetenti, skont il-liġijiet, ir-regolamenti u l-proċeduri ta' dak l-Istat Membru, biex jaġixxu biex jinkiseb l-oġettiv imsemmi fl-Artikolu 1(2).

3. Kull Stat Membru għandu jibgħat lill-Istati Membri l-oħrajn u lill-Kumitat imsemmi fl-Artikolu 27 lista tal-awtoritajiet kompetenti li hu nnomina b'konformità mal-paragrafu 2 ta' dan l-Artikolu.

4. Id-data miksuba mis-Sistema ta' Informazzjoni Doganali, b'awtorizzazzjoni minn qabel tal-Istat Membru li dahhalha fis-Sistema, u soġġetta għal kwalunkwe kondizzjoni li hu impona, għandha tiġi ttrasferita lill-awtoritajiet nazzjonali oħrajn minbarra dawk nominati taht il-paragrafu 2 ta' dan l-Artikolu, lil terzi pajjiżi, u lil organizzazzjonijiet internazzjonali u reġjonali li jixtiequ jagħmlu użu minnha. Kull Stat Membru għandu jiehju miżuri speċjali biex jiżgura s-sigurtà ta' din id-data meta tkun qed tiġi ttrasferita lil servizzi li qegħdin barra mit-territorju tiegħu. Id-dettalji ta' dawn il-miżuri iridu jiġu kkomunikati lill-Awtorità ta' Sorveljanza Kongunta msemmija fl-Artikolu 25.

Artikolu 9

1. Id-dhul tad-data fis-Sistema ta' Informazzjoni Doganali għandha tkun irregolata mil-liġijiet, ir-regolamenti u l-proċeduri tal-Istat Membru li qed iforniha sakemm din id-Deċiżjoni ma tistabbilixxix dispożizzjonijiet aktar stretti.

2. L-użu ta' data miksuba mis-Sistema ta' Informazzjoni Doganali, inkluż it-tweqqif tal-azzjonijiet kollha msemmija fl-Artikolu 5(1) u suġġerita mill-Istat Membru li forna d-data,

għandu jkun regolat mil-liġijiet, ir-regolamenti u l-proċeduri tal-Istat Membru li juża din id-data, sakemm din id-Deċiżjoni ma tistabbilixxix dispożizzjonijiet aktar stretti.

Artikolu 10

1. Kull Stati Membru għandu jinnomina amministrazzjoni doganali kompetenti li jkollha responsabbiltà nazzjonali għas-Sistema ta' Informazzjoni Doganali.

2. L-amministrazzjoni imsemmija fil-paragrafu 1, għandha tkun responsabbli għall-funzjonament korrett ta' Sistema ta' Informazzjoni Doganali fit-territorju tal-Istat Membru u għandha tiegħu l-miżuri meħtieġa biex tassigura konformità ma' din id-Deċiżjoni.

3. L-Istati Membri għandhom jinfurmaw lil xulxin bl-amministrazzjoni msemmija fil-paragrafu 1.

Artikolu 11

1. Il-Europol, fil-limiti tal-mandat tiegħu u għat-tweqqif tal-kompiti tiegħu, għandu d-dritt li jkollu aċċess għad-data mdahhla fis-Sistema ta' Informazzjoni Doganali f'konformità mal-Artikoli 1, 3 sa 6, 15 sa 19 u li jfittex dik id-data.

2. Fejn ftitxija mill-Europol tiżvela l-eżistenza ta' qbil bejn informazzjoni pproċessata mill-Europol u entrata fis-Sistema ta' Informazzjoni Doganali, l-Europol, permezz tal-kanali ddefiniti fid-Deċiżjoni tal-Kunsill 2009/371/ĠAI tas-6 ta' April 2009 li tistabbilixxi Uffiċċju Ewropew tal-Pulizija (Europol) ⁽¹⁾, għandu jinforma b'dan lill-Istat Membru li għamel l-entrata.

3. L-użu ta' informazzjoni miksuba minn ftitxija fis-Sistema ta' Informazzjoni Doganali huwa soġġett għall-kunsens tal-Istat Membru li jkun introduċa d-data fis-Sistema. Jekk dak l-Istat Membru jawtorizza l-użu ta' din l-informazzjoni, it-treatment tagħha għandu jkun irregolat mid-Deċiżjoni 2009/371/ĠAI. L-Europol jista' jittrasferixxi din l-informazzjoni lil pajjiżi terzi u lil korpi terzi biss bil-kunsens tal-Istat Membru li jkun dahhal id-data fis-Sistema.

4. L-Europol jista' jitlob aktar informazzjoni mill-Istati Membri kkonċernati, f'konformità mad-dispożizzjonijiet tad-Deċiżjoni 2009/371/ĠAI.

5. Mingħajr preġudizzju għall-paragrafi 3 u 4, m'huwiex il-kompitu tal-Europol li jikkollega l-partijiet tas-Sistema ta' Informazzjoni Doganali li għandu aċċess għalihom ma' sistema kompjuterizzata għall-ġbir u l-ipproċessar tad-data użata mill-Europol jew fi hdanha u li jittrasferixxi d-data li hemm fiha f'sistema oħra bħal din, kif ukoll li jniżżel jew li jikkopja b'xi mod iehor kwalunkwe parti tas-Sistema ta' Informazzjoni Doganali;

L-Europol għandu jillimita l-aċċess għad-data mdahhla fis-Sistema ta' Informazzjoni Doganali għall-persunal debitament awtorizzat tal-Europol.

⁽¹⁾ ĠU L 121, 15.5.2009, p. 37.

L-Europol ghandu jippermetti lill-Korp ta' Sorveljanza Kongunta, stabbilit bl-Artikolu 34 tad-Deciżjoni 2009/371/ĠAI, biex jirrevedi l-attivitajiet tal-Europol fl-eżerċizzju tad-dritt tiegħu għal aċċess għal u l-konsultazzjoni ta' data mdahhla fis-Sistema ta' Informazzjoni Doganali.

6. Xejn f'dan l-Artikolu ma ghandu jiġi interpretat li jkollu effett fuq id-dispożizzjonijiet tad-Deciżjoni 2009/371/ĠAI dwar il-protezzjoni tad-data u r-responsabbiltà għal kwalunkwe pproċessar mhux awtorizzat jew skorrett ta' tali data mill-persunal tal-Europol, jew li jkollu effett fuq is-setgħat tal-Korp ta' Sorveljanza Kongunta stabbilit skont dik id-Deciżjoni.

Artikolu 12

1. Il-membri nazzjonali tal-Eurojust, id-deputati tagħhom, l-assistenti u l-persunal awtorizzat speċifikament, fil-limiti tal-mandat tagħhom u għat-tweġiq tal-kompiti tal-Eurojust, għandhom id-dritt li jkollhom aċċess għad-data mdahhla fis-Sistema ta' Informazzjoni Doganali b'konformità mal-Artikoli 1, 3 sa 6, 15 sa 19 u li jikkonsultaha.

2. F'każ li tfittxija minn membru nazzjonali tal-Eurojust, id-deputati tagħhom, l-assistenti jew l-persunal awtorizzat speċifikament jizvela l-eżistenza ta' qbil bejn l-informazzjoni pproċessata mill-Eurojust u entrata fis-Sistema ta' Informazzjoni Doganali, dan għandu jinforma lill-Istat Membru li għamel l-entrata. L-informazzjoni miksuba waqt konsultazzjoni bħal din ma tistax tiġi kkomunikata lil pajjiżi jew lil korpi terzi jekk mhux bil-kunsens tal-Istat Membru li jkun għamel l-entrata.

3. Xejn f'dan l-Artikolu m'għandu jiġi interpretat bħala li jaffettwa d-dispożizzjonijiet tad-Deciżjoni tal-Kunsill 2009/426/ĠAI tas-16 ta' Diċembru 2008 dwar it-tishih tal-Eurojust u li temenda d-Deciżjoni 2002/187/ĠAI li tistabbilixxi l-Eurojust bil-għan li tiġi msaħħa l-ġlieda kontra l-kriminalità serja⁽¹⁾ dwar il-protezzjoni tad-data u r-responsabbiltà għal kwalunkwe pproċessar mhux awtorizzat jew skorrett ta' tali data min-naha tal-membri nazzjonali tal-Eurojust, id-deputati tagħhom, l-assistenti u l-persunal awtorizzat speċifikament, jew li jkollha effett fuq is-setgħat tal-Korp ta' Sorveljanza Kongunta stabbilit skont dik id-Deciżjoni.

4. L-ebda parti mis-Sistema ta' Informazzjoni Doganali li għaliha għandhom aċċess il-membri nazzjonali tal-Eurojust, id-deputati tagħhom, l-assistenti u l-persunal awtorizzat speċifikament ma għandha tkun konnessa ma' sistema tal-informatika għall-ġbir u l-ipproċessar tad-data użata mill-Eurojust jew fi hdanha, u l-ebda data li tinsab f'dawn tal-ewwel ma għandha tkun trasferita lil tat-tieni, u l-ebda parti tas-Sistema ta' Informazzjoni Doganali ma tista' tkun imniżżla.

5. L-aċċess għad-data mdahhla fis-Sistema ta' Informazzjoni Doganali għandu jkun limitat għall-membri nazzjonali tal-Eurojust, id-deputati tagħhom, l-assistenti u l-persunal awtorizzat speċifikament u m'għandux ikun estiż għal persunal iehor tal-Eurojust.

KAPITOLU IV

MODIFIKA TAD-DATA

Artikolu 13

1. Huwa biss l-Istat Membru fornitur li għandu jkollu d-dritt li jimmodifika, jissupplimenta, jikkoreġi jew ihassar data li jkun dahhal fis-Sistema ta' Informazzjoni Doganali.

2. Jekk Stat Membru fornitur jinnota, jew tingibidlu l-attenzjoni, li d-data li dahhal hija fattwalment ineżatta jew giet imdahhla, jew hija mahżuna kuntrarjament għal din id-Deciżjoni, huwa għandu jemenda, jissupplimenta, jikkoreġi jew ihassar id-data, kif adatt, u jinforma lill-Istati Membri l-oħrajn, lill-Europol u lill-Eurojust b'dan.

3. Jekk Stati Membru, l-Europol jew l-Eurojust ikollu provi li jindikaw li xi element tad-data huwa fattwalment ineżatt jew gie introdott jew huwa mahżun fis-Sistema ta' Informazzjoni Doganali kuntrarjament għal din id-Deciżjoni, huwa għandu jinforma malajr kemm jista' jkun b'dan lill-Istat Membru fornitur. Dan tal-aħħar għandu jivverifika d-data kkonċernata u, jekk neċessarju, jikkoreġi jew ihassar il-punt minghajr dewmien. L-Istat Membru fornitur għandu jinforma lill-Istati Membri l-oħra, lill-Europol, u lill-Eurojust dwar kwalunkwe retifika jew tahsira li hu jwettaq.

4. Jekk, meta jdahhal data fis-Sistema ta' Informazzjoni Doganali, Stat Membru jinnota li r-rapport tiegħu jikkontradixxi rapport preċedenti dwar il-kontenut jew l-azzjoni meħtieġa, hu għandu immedjatament jinforma lill-Istat Membru li għamel ir-rapport preċedenti b'dan. Iż-żewġ Stati Membri għandhom jippruvaw jirrisolvi l-kwistjoni. F'każ ta' diżgwid, ikun validu l-ewwel rapport, iżda dawk l-elementi tar-rapport il-ġdid li mhumiex f'kontradizzjoni mal-ewwel rapport għandhom jiddahhlu fis-Sistema.

5. Soġġett għal din id-Deciżjoni, meta, fi kwalunkwe Stat Membru, qorti jew awtorità kompetenti oħra f'dak l-Istat Membru, tiehu deciżjoni definittiva li timmodifika, tissupplimenta, tirrettifika jew thassar data fis-Sistema ta' Informazzjoni Doganali, l-Istati Membri jimpenjaw lilhom infushom reċiprokament biex jinfurzaw din id-deciżjoni. F'każ ta' kunflitt bejn dawn id-deciżjonijiet ta' qrati jew awtoritajiet kompetenti oħrajn fi Stati Membri differenti, inkluzi dawk imsemmijin fl-Artikolu 23(1), dwar ir-rettifika jew it-thassir, l-Istat Membru li dahhal id-data inkwistjoni għandu jhassarha mis-Sistema.

KAPITOLU V

ŻAMMA TAD-DATA

Artikolu 14

1. Id-data mdahhla fis-Sistema ta' Informazzjoni Doganali għandha tinżamm biss għaž-żmien neċessarju biex jinkiseb l-oġġettiv li għalih kienet iddahhlet. Il-htieġa għaž-żamma tagħha għandha tkun riveduta mill-inqas darba fis-sena mill-Istat Membru fornitur.

(¹) ĠU L 138, 4.6.2009, p. 14.

2. L-Istat Membru fornitur jista', fil-perijodu ta' revizjoni, jiddeċiedi li jzomm din id-data sar-revizjoni li jkun imiss jekk din iż-żamma hija meħtieġa għall-objettivi li għalihom kienet iddahhlet. Mingħajr preġudizzju għall-Artikoli 22 u 23, jekk m'hemmx deċiżjoni biex tinżamm din id-data, awtomatikament għandha tkun trasferita għall-parti tas-Sistema ta' Informazzjoni Doganali li għaliha jkun hemm aċċess limitat skont il-paragrafu 4 ta' dan l-Artikolu.

3. Is-Sistema ta' Informazzjoni Doganali għandha tinforma awtomatikament lill-Istat Membru fornitur, dwar it-trasferiment skedat tad-data mis-Sistema ta' Informazzjoni Doganali taht il-paragrafu 2, u għandha tagħmel dan xahar minn qabel.

4. Id-data trasferita skont il-paragrafu 2 ta' dan l-Artikolu għandha tibqa' tinżamm għal sena fis-Sistema ta' Informazzjoni Doganali iżda, mingħajr preġudizzju għall-Artikoli 22 u 23, għandha tkun aċċessibbli biss għal rappreżentant tal-Kumitat imsemmi fl-Artikolu 27 jew għall-awtoritajiet superviżorji msemmija fl-Artikolu 24 u 25(1). Matul dak il-perijodu huma jistgħu jikkonsultaw id-data biss għall-finijiet ta' verifika tal-eżattezza u l-legalità tagħha, u wara din id-data trid titħassar.

KAPITOLU VI

HOLQIEN TA' BAŽI TA' DATA TA' IDENTIFIKAZZJONI TA' FAJLS DOGANALI

Artikolu 15

1. Is-Sistema ta' Informazzjoni Doganali għandha tinkludi data skont dan il-Kapitolu, barra d-data li tinkludi skont l-Artikolu 3, f'baži ta' data speċjali (minn hawn 'il quddiem imsejha "il-baži ta' data ta' identifikazzjoni ta' fajls doganali"). Mingħajr preġudizzju għad-dispożizzjonijiet ta' dan il-Kapitolu u tal-Kapitolu VII u VIII, id-dispożizzjonijiet kollha ta' din id-Deciżjoni għandhom japplikaw ukoll għall-baži ta' data ta' identifikazzjoni ta' fajls doganali. Madnakollu, l-eċċezzjoni fl-Artikolu 21(2) ma għandhiex tapplika.

2. L-għan tal-baži ta' data ta' identifikazzjoni ta' fajls doganali għandu jkun li tagħti s-setgħa lill-awtoritajiet nazzjonali responsabbli għat-tmejxija ta' investigazzjonijiet doganali nominati skont l-Artikolu 7, meta jinfetħ fajl dwar jew investigazzjoni ta' persuna jew negozju wieħed/wahda jew aktar u għall-Europol u l-Eurojust, biex jidentifikaw l-awtoritajiet kompetenti tal-Istati Membri l-oħra li qed jinvestigaw jew li jinvestigaw dawn il-persuni jew negozji, sabiex, permezz tal-informazzjoni dwar l-eżistenza ta' fajls ta' investigazzjoni, jilhq u l-għan imsemmi fl-Artikolu 1(2).

3. Għall-finijiet tal-baži ta' data ta' identifikazzjoni ta' fajls doganali, kull Stat Membru għandu jibgħat lill-Istati Membri l-oħrajn, lill-Europol, ill-Eurojust u lill-Kumitat imsemmi fl-Artikolu 27 lista ta' ksur serju tal-ligijiet nazzjonali tiegħu.

Din il-lista għandha tinkludi biss dak il-ksur li hu punibbli:

- (a) b'tiċhid tal-libertà jew ordni ta' detenzjoni ta' tul massimu ta' mill-inqas 12-il xahar, jew
- (b) b'multa ta' mill-inqas EUR 15 000.

4. Jekk l-Istat Membru li jieħu d-data mill-baži ta' data ta' identifikazzjoni ta' fajls doganali jeħtieġ aktar informazzjoni dwar il-fajl ta' investigazzjoni mahżun dwar persuna jew negozju, dan għandu jitlob l-assistenza tal-Istat Membru fornitur abbaži tal-istrumenti fis-seħħ relatati mal-assistenza reċiproka.

KAPITOLU VII

L-OPERAT U L-UŻU TA' BAŽI TA' DATA TA' IDENTIFIKAZZJONI TA' FAJLS DOGANALI

Artikolu 16

1. Id-data minn fajls ta' investigazzjoni ser tiddaħhal fil-baži ta' data ta' identifikazzjoni ta' fajls doganali unikament għall-finijiet imniżżlin fl-Artikolu 15(2). Id-data għandha tkopri biss il-kategoriji li ġejjin:

- (a) persuna jew negozju li huwa jew kien suġġett ta' fajl ta' investigazzjoni miftuh minn awtorità kompetenti ta' Stat Membru, u li:
 - (i) f'konformità mal-ligi nazzjonali tal-Istat Membru kkonċernat, hu suspettat li qed jikkommetti jew ikkommetta, jew qed tippartecipa jew ippartecipa fit-tweġiq ta' ksur serju tal-ligijiet nazzjonali, jew;
 - (ii) kien is-suġġett ta' rapport li jstabbilixxi li dan il-ksur seħħ; jew
 - (iii) kien is-suġġett ta' sanzjoni amministrattiva jew legali għal dan il-ksur;

(b) il-qasam ikkonċernat mill-fajl ta' investigazzjoni;

(c) l-isem, in-nazzjonalità u l-informazzjoni fejn tista' tkun ikkuntattjata l-awtorità tal-Istat Membru li tittratta l-każ, flimkien man-numru ta-fajl.

Id-data msemmija fil-punti (a) sa (c) għandha tiddaħhal f'registru ta' data separatament għal kull persuna jew negozju. Konnessjonijiet bejn ir-registri tad-data m'għandux ikun permess.

2. Id-data personali msemmija fil-punt (a) tal-paragrafu 1 għandha tikkonsisti biss f'dawn li ġejjin:

- (a) għall-persuni: il-kunjom, il-kunjom ta' xebba, l-isem/ismijiet, il-kunjomijiet anterjuri u l-psewdonomi, id-data u l-post tat-twelid, iċ-ċittadinanza u s-sess;

(b) ghan-negozji: l-isem tan-negozju, l-isem użat li tahtu jittwettaq il-kummerċ, l-indirizz, l-identifikatur tal-uffiċċju u tal-VAT, in-numru ta' identifikazzjoni tat-taxxa tas-sisa.

3. Id-data għandha tkun introdotta għal perijodu limitat skont l-Artikolu 19.

Artikolu 17

Stat Membru m'għandux ikun obligat li jintroduci skont l-Artikolu 16 fi kwalunkwe każ partikolari jekk, u għal dak iż-żmien li, dan jista' jkun ta' hsara għall-ordni pubbliku jew interessi essenzjali oħra, speċjalment minhabba li dan jippreżenta theddida immedjata u serja għas-sigurtà pubblika tiegħu jew għas-sigurtà pubblika ta' Stat Membru ieħor jew ta' pajjiż terz; jew fejn interessi essenzjali oħrajn ta' importanza ugwali huma involuti; jew fejn tali entrati jistgħu jgħolqu dannu serju lid-drittijiet ta' individwi jew jippreġudikaw investigazzjoni li tkun għaddeja.

Artikolu 18

1. Id-dhul ta' data fid-baži ta' data ta' identifikazzjoni ta' fajls doganali u l-konsultazzjoni tagħha għandu jkun eskussivament riżervat għall-awtoritajiet imsemmija fl-Artikolu 15(2).

2. Kull konsultazzjoni li tikkonċerna l-baži ta' data ta' identifikazzjoni ta' fajls doganali għandha tkopri d-data personali li gejjja:

(a) għall-persuni: l-isem, u/jew il-kunjom, u/jew il-kunjom, u/jew il-kunjom ta' xebba, u/jew il-kunjomijiet preċedenti, u/jew il-psewdonomi, u/jew id-data tat-twelid;

(b) ghan-negozji: isem tan-negozju, u/jew l-isem użat li tahtu jittwettaq in-negozju u/jew l-indirizz, u/jew l-identifikatur tal-VAT u/jew in-numru ta' identifikazzjoni tat-taxxa tas-sisa.

KAPITOLU VIII

PERIJODU TAŻ-ŻAMMA TAD-DATA FIL-BAŽI TA' DATA TA' IDENTIFIKAZZJONI TA' FAJLS DOGANALI

Artikolu 19

1. L-iskadenzi għaż-żamma tad-data għandhom ikunu determinati skont il-liġijiet, ir-regolamenti u l-proċeduri tal-Istat Membru li jdahhal id-data. Madankollu, l-iskadenzi li gejjin, li jibdew mid-data li fiha d-data ddahhlet fil-fajl, ma jstgħux jinqabzu:

(a) id-data dwar fajls ta' investigazzjoni kurrenti m'għandhiex tinzamm għal iktar minn tliet snin jekk ma kienx stabbilit li kien sehh ksur f'dak il-periojodu ta' żmien. Id-data għandha tithassar qabel ma jiskadi l-perijodu ta' tlett snin jekk ikunu għaddew 12-il xahar minn l-aħhar att investigattiv;

(b) id-data dwar fajls ta' investigazzjoni li stabbilixxew li sehh ksur iżda li għandhom ma wasslux għal kundanna jew impo-

zizzjoni ta' multa m'għandhomx jinżammu għal perijodu ta' iktar minn 6 snin;

(c) id-data dwar fajls ta' investigazzjoni li wasslu għal kundanna jew multa m'għandhomx jinżammu għal perijodu ta' iktar minn 10 snin.

2. Fl-istadji kollha ta' investigazzjoni kif imsemmi fil-punti (a) sa (c) tal-paragrafu 1, kif persuna jew negozju fl-ambitu tal-Artikolu 16 jiġi eliminat minn investigazzjoni skont il-liġijiet u r-regolamenti tal-Istat Membru fornitur, kull data konnessa ma' dik il-persuna jew negozju għandha tithassar immedjatement.

3. Id-data għandha tithassar awtomatikament mill-baži ta' data ta' identifikazzjoni ta' fajls doganali mid-data li fiha jiskadu l-perijodi massimi ta' żmien ta' żamma tad-data stabbiliti fil-paragrafu 1.

KAPITOLU IX

PROTEZZJONI TAD-DATA PERSONALI

Artikolu 20

Id-Deciżjoni Qafas 2008/977/ĠAI għandha tapplika għall-protezzjoni tal-iskambju ta' data f'konformità ma' din id-Deciżjoni sakemm ma jkunx previst mod ieħor f'din id-Deciżjoni.

Artikolu 21

1. Id-data tista' tkun idduplikata biss għal raġunijiet teknici, sakemm tali dupplikazzjoni tkun meħtieġa għal finijiet ta' tiftix ta' informazzjoni mwettaq mill-awtoritajiet imsemmija fl-Artikolu 7.

2. Bla hsara għall-Artikolu 8(1), id-data personali imdahhla minn Stati Membri oħra ma tistax tkun ikkuppjata mis-Sistema ta' Informazzjoni Doganali għal fajls oħra ta' data nazzjonali hlief fil-każ ta' kopji fis-sistemi ta' ġestjoni tar-riskju użati biex jorjentaw il-kontrolli doganali fil-livell nazzjonali jew fil-każ ta' kopji fis-sistema ta' analiżi operattiva użati biex l-azzjonijiet ikunu kkoordinati. Tali kopji jstgħu jsiru sal-punt meħtieġ għal każijiet jew investigazzjonijiet speċifiċi.

3. Fiz-żewġ każijiet eċċezzjonali msemmijin fil-paragrafu 2, huma biss l-analisti awtorizzati mill-awtoritajiet nazzjonali ta' kull Stat Membru li għandu jkollhom is-setgħa li jipproċessaw id-data personali miksuba mis-Sistema ta' Informazzjoni Doganali fil-qafas ta' sistema ta' ġestjoni tar-riskju użata mill-awtoritajiet nazzjonali għat-twettiq ta' kontrolli doganali jew ta' sistema ta' analiżi operattiva użata għall-koordinazzjoni tal-azzjonijiet.

4. Kull Stat Membru għandu jibgħat lil Stati Membri oħra u lill-Kumitat imsemmi fl-Artikolu 27 lista tad-dipartimenti tal-ġestjoni tar-riskju li l-analisti tagħhom huma awtorizzati li jikkupjaw u jipproċessaw id-data personali mdahhla fis-Sistema ta' Informazzjoni Doganali.

5. Id-data personali kkupjata mis-Sistema ta' Informazzjoni Doganali għandha tinzamm biss għat-tul ta' żmien meħtieġ biex jintlaħaq l-għan li għalih tkun għet ikkupjata. Il-ħtieġa taż-żamma tagħha għandha tkun riveduta mill-anqas darba kull sena mill-Istat Membru li jkun ikkupjaha. L-iskadenza għall-ħżin ma tistax taqbeż l-għaxar snin. Id-data personali li mhix meħtieġa għat-tkomplija tal-analiżi operattiva għandha tithassar minnufih jew jitnehha kwalunkwe fattur ta' identifikazzjoni.

Artikolu 22

Id-drittijiet ta' persuni fir-rigward tad-data personali fis-Sistema ta' Informazzjoni Doganali, b'mod partikolari d-dritt tagħhom għal aċċess, rettifika, thassir jew imblukkar għandu jiġi eżerċitat f'konformità mal-liġijiet, ir-regolamenti u l-proċeduri tal-Istat Membru li jimplementa d-Deċiżjoni Qafas 2008/977/ĠAI fejn huma invokati dawn id-drittijiet. L-aċċess għandu jkun miċhud sal-punt li fih tali każha tkun neċessarja u proporzjonata biex ma tiġi mxikla ebda investigazzjoni nazzjonali kurrenti, jew matul il-perijodu ta' sorveljanza diskreta jew ta' lemħ u rappurtar. Meta ssir valutazzjoni tal-applikabbiltà ta' eżenzjoni, għandu jittiehed kont tal-interessi legittimi tal-persuna kkonċernata.

Artikolu 23

1. Fit-territorju ta' kull Stat Membru, kwalunkwe persuna tista', skont il-liġijiet, ir-regolamenti u l-proċeduri tal-Istati Membru in kwistjoni, tressaq azzjoni jew, jekk adatt, tressaq talba quddiem il-qrati jew l-awtorità kompetenti taht il-liġijiet, ir-regolamenti u l-proċeduri ta' dak l-Istat Membru dwar data personali dwarha stess fis-Sistema ta' Informazzjoni Doganali, biex:

- (a) tirrettifika jew thassar data personali fattwalment mhux eżatta;
- (b) tirrettifika jew thassar data personali mdahħla jew mahżuna fis-Sistema ta' Informazzjoni Doganali opposta għal din id-Deċiżjoni;
- (c) tikseb aċċess għal data personali;
- (d) timblokka data personali;
- (e) tikseb kumpens skont l-Artikolu 30(2).

2. Bla ħsara għad-dispożizzjonijiet tal-Artikolu 31, l-Istati Membri kkonċernati reċiprokament jimpenjaw ruħhom li jinfurzaw id-deċiżjonijiet finali li ttiehdu minn qorti, jew awtorità kompetenti ohra, skont il-punti (a) sa (c) tal-paragrafu 1 ta' dan l-Artikolu.

Artikolu 24

Kull Stat Membru għandu jinnomina awtorità nazzjonali ta' sorveljanza jew awtoritajiet responsabbli għall-protezzjoni tad-data biex iwettqu sorveljanza indipendenti ta' tali data inkluża fis-Sistema ta' Informazzjoni Doganali f'konformità mad-Deċiżjoni Qafas 2008/977/ĠAI.

Artikolu 25

1. Għandha tiġi stabbilita Awtorità ta' Sorveljanza Kongunta, komposta minn żewġ rappreżentanti mill-awtorità jew awtoritajiet nazzjonali ta' sorveljanza indipendenti ta' kull wiehed mill-Istati Membri.

2. L-Awtorità ta' Sorveljanza Kongunta għandha tissorvelja u tiżgura l-applikazzjoni tad-dispożizzjonijiet ta' din id-Deċiżjoni u d-Deċiżjoni Qafas 2008/977/ĠAI fejn jikkonċerna l-protezzjoni ta' persuni fiżiċi fir-rigward tal-ipproċessar ta' data personali permezz tas-Sistema ta' Informazzjoni Doganali.

3. Għal dan l-għan, l-Awtorità ta' Sorveljanza Kongunta għandha tkun kompetenti biex tissorvelja t-thaddim tas-Sistema ta' Informazzjoni Doganali, biex teżamina kwalunkwe diffikultà ta' applikazzjoni jew interpretazzjoni li tista' tinqala' waqt it-thaddim tagħha, biex tistudja problemi li jistgħu jinqalghu dwar l-eżerċizzju ta' sorveljanza indipendenti mill-awtoritajiet nazzjonali ta' sorveljanza tal-Istati Membri, jew fl-eżerċizzju ta' drittijiet ta' aċċess minn individwi għas-Sistema, u tfassal proposti sabiex jinstabu soluzzjonijiet kongunti għall-problemi.

4. Biex teżercita r-responsabbiltajiet tagħha, l-Awtorità ta' Sorveljanza Kongunta għandu jkollha aċċess għas-Sistema ta' Informazzjoni Doganali.

5. Rapporti mfassla mill-Awtorità ta' Sorveljanza Kongunta għandhom jintbagħtu lill-awtoritajiet li lillhom l-awtoritajiet nazzjonali ta' sorveljanza jibagħtu r-rapporti tagħhom, lill-Parlament Ewropew u lill-Kunsill.

Artikolu 26

1. Il-Kontrollur Ewropew għall-Protezzjoni tad-Data għandu jissorvelja l-attivitajiet tal-Kummissjoni fir-rigward tas-Sistema ta' Informazzjoni Doganali. Id-dmirijiet u s-setgħat imsemmija fl-Artikoli 46 u 47 tar-Regolament (KE) Nru 45/2001 tal-Parlament Ewropew u tal-Kunsill tat-18 ta' Dicembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data⁽¹⁾ għandhom għaldaqstant japplikaw.

2. L-Awtorità ta' Sorveljanza Kongunta u l-Kontrollur Ewropew għall-Protezzjoni tad-Data, kull wiehed jaġixxi fil-kamp ta' applikazzjoni tal-kompetenzi rispettivi tiegħu, għandhom jikkooperaw fil-qafas tar-responsabbiltajiet tagħhom u għandhom jiżguraw superviżjoni koordinata tas-Sistema ta' Informazzjoni Doganali, inkluż għall-ħruġ ta' rakkomandazzjonijiet relevanti.

3. L-Awtorità ta' Sorveljanza Kongunta u l-Kontrollur Ewropew għall-Protezzjoni tad-Data, għandhom jiltaqgħu għal dak il-fini mill-inqas darba fis-sena. L-ispejjeż u s-servizzi ta' appoġġ ta' dawn il-laqgħat għandhom jithallsu mill-Kontrollur Ewropew għall-Protezzjoni tad-Data.

⁽¹⁾ ĠU L 8, 12.1.2001, p. 1.

KAPITOLU X

QAFAS ISTITUZZJONALI

Artikolu 27

1. Għandu jiġi stabbilit Kumitat li jikkonsisti minn rappreżentanti mill-amministrazzjonijiet doganali tal-Istati Membri. Il-Kumitat għandu jiehu d-deċizzjonijiet tiegħu b'mod unanimu fejn jikkonċerna d-dispożizzjonijiet tal-punt (a) tal-paragrafu 2 u b'maġġoranza ta' żewġ terzi fejn jikkonċerna d-dispożizzjonijiet tal-punt (b) tal-paragrafu 2. Hu għandu jadotta r-regoli ta' proċedura tiegħu b'unanimità.

2. Il-Kumitat għandu jkun responsabbli:

- (a) għall-implimentazzjoni u l-applikazzjoni korretta ta' din id-Deċizzjoni, mingħajr preġudizzju għas-setgħat tal-awtoritajiet imsemmija fl-Artikoli 24, 25(1) u 26;
- (b) għall-funzjonament tajjeb tas-Sistema ta' Informazzjoni Doganali, rigward l-aspetti tekniċi u operattivi. Il-Kumitat għandu jiehu l-passi neċessarji biex jiżgura li l-miżuri stabbiliti fl-Artikoli 14 u 28 jiġu implementati tajjeb fir-rigward tas-Sistema ta' Informazzjoni Doganali.

Għall-finijiet ta' dan il-paragrafu, il-Kumitat jista' jkollu aċċess dirett għal, u użu ta' data mis-Sistema ta' Informazzjoni Doganali.

3. Il-Kumitat għandu jirrapporta kull sena lill-Kunsill, skont it-Titolu VI tat-Trattat dwar l-Unjoni Ewropea, dwar l-effiċjenza u l-effettività tas-Sistema ta' Informazzjoni Doganali, u jagħmel rakkomandazzjonijiet kif meħtieġ. Dak ir-rapport għandu jinbqgħat lill-Parlament Ewropew għal informazzjoni.

4. Il-Kummissjoni għandha tiehu sehem fil-proċedimenti tal-Kumitat.

KAPITOLU XI

SIGURTÀ TAS-SISTEMA TA' INFORMAZZJONI DOGANALI

Artikolu 28

1. Għandhom jittiehdu l-miżuri amministrattivi meħtieġa kollha biex tinżamm is-sigurtà:

- (a) mill-awtoritajiet kompetenti tal-Istati Membri dwar it-terminals ta' Sistema ta' Informazzjoni Doganali li jinsabu fl-Istati rispettivi tagħhom u mill-Europol u l-Eurojust;
- (b) mill-Kumitat imsemmi fl-Artikolu 27 dwar is-Sistema ta' Informazzjoni Doganali u t-terminals li jinsabu fl-istess postijiet tas-Sistema u li huma użati għal finijiet tekniċi u l-ispezzjonijiet meħtieġa fil-paragrafu 3 ta' dan l-Artikolu.

2. B'mod partikolari l-awtoritajiet kompetenti, l-Europol, l-Eurojust u l-Kumitat imsemmi fl-Artikolu 27 għandhom jiehu miżuri biex:

- (a) jipprevjenu kwalunkwe persuna mhux awtorizzata milli jkollha aċċess għall-installazzjonijiet użati għall-ipproċessar tad-data;
- (b) jipprevjenu data u mezzi li jwasslu d-data milli jinqraw, ikunu kkupjati, immodifikati jew imhassra minn persuni mhux awtorizzati;
- (c) jipprevjenu d-dhul mhux awtorizzat ta' data kif ukoll kull konsultazzjoni, modifika jew thassir mhux awtorizzati tad-data;
- (d) jipprevjenu li jkun hemm aċċess għal data fis-Sistema ta' Informazzjoni Doganali minn persuni mhux awtorizzati permezz ta' apparat ta' trasmissjoni tad-data;
- (e) jiggarnatixxu li, b'rispett għall-użu tas-Sistema ta' Informazzjoni Doganali, persuni awtorizzati għandhom dritt ta' aċċess biss għal data li dwarha għandhom kompetenza;
- (f) jiggarnatixxu li jkun possibbli li jkun spezzjonat u stabbilit liema awtoritajiet jistgħu jirċievu data b'apparat ta' trasmissjoni tad-data;
- (g) jiggarnatixxu li jkun possibbli li jkun sorveljat u stabbilit a posteriori liema data giet imdahhla fis-Sistema ta' Informazzjoni Doganali, meta u minn min, u biex tkun sorveljata l-interrogazzjoni;
- (h) jipprevjenu kull qari, ikkupjar, immodifikar jew thassir mhux awtorizzat ta' data waqt it-trasmissjoni tad-data u t-trasport tal-mezzi li jwasslu d-data.

3. Il-Kumitat imsemmi fl-Artikolu 27 għandu jissorvelja l-mistoqsijiet tas-Sistema ta' Informazzjoni Doganali għall-fini ta' sorveljanza li r-riċerki li saru kienu permessi u li saru minn utenti awtorizzati. Mill-inqas 1 % tar-riċerki kollha għandhom jiġu ċċekjati. Għandu jinżamm rekord ta' dawn ir-riċerki u ta' dan l-iċċekjar fis-Sistema u dan għandu jintuża biss għall-iskop imsemmi hawn fuq minn dak il-Kumitat u mill-awtoritajiet ta' sorveljanza msemmija fl-Artikoli 24 u 25. Dan għandu jithassar wara sitt xhur.

Artikolu 29

L-amministrazzjoni doganali kompetenti msemmija fl-Artikolu 10(1) għandha tkun responsabbli għall-miżuri ta' sigurtà mnizzlin fl-Artikolu 28, rigward it-terminals allokat li fit-territorju tal-Istat Membru kkonċernat, il-funzjonijiet ta' revizzjoni mnizzlin fl-Artikolu 14(1) u (2) u l-Artikolu 19, kif ukoll, barra minn hekk, għall-applikazzjoni korretta ta' din id-Deċizzjoni safejn huwa meħtieġ skont il-liġijiet, ir-regolamenti u l-proċeduri ta' dak l-Istat Membru.

KAPITOLU XII

RESPONSABILTAJIET U OBBLIGI*Artikolu 30*

1. Kull Stat Membru għandu jiżgura li d-data li huwa jkun dahhal fis-Sistema ta' Informazzjoni Doganali f'konformità mal-Artikoli 3, 4(1) u 8 tad-Deciżjoni Qafas 2008/977/ĠAI hija preċiża, aġġornata, kompleta, affidabbli u mdaħhla legalment.
2. Kull Stat Membru għandu jkun responsabbli skont il-liġi nazzjonali tiegħu għal kwalunkwe dannu kkawżat lil persuna minhabba l-użu tas-Sistema ta' Informazzjoni Doganali. Dan għandu japplika wkoll għal dannu kkawżat minn Stat Membru li jdahhal data mhux preċiża jew li jdahhal jew jahzen data illegalment.
3. Jekk Stat Membru riċevitur ihallas kumpens għal dannu kkawżat mill-użu ta' data mhux preċiża mdaħhla fis-Sistema ta' Informazzjoni Doganali minn Stat Membru ieħor, dan l-ahhar Stat Membru għandu jhallas lura lill-Istat Membru riċevitur l-ammont imhallas f'danni, b'kont mehud ta' kwalunkwe tort li jista' jkollu l-Istat Membru riċevitur.
4. L-Europol u l-Eurojust għandhom ikunu responsabbli skont l-atti li stabbilewhom.

Artikolu 31

1. L-ispejjeż marbutin mal-akkwist, l-istudju, l-iżvilupp u l-manutenzjoni tal-infrastruttura informatika ċentrali (hardware), is-software u l-konnessjonijiet ta' netwerks ddedikati, u marbutin ma' servizzi ta' produzzjoni, appoġġ u taħriġ, li ma jstgħux jinfindu mill-thaddim tas-Sistema ta' Informazzjoni Doganali għall-fini tal-applikazzjoni tar-regoli doganali u agrikoli tal-Komunità, kif ukoll l-ispejjeż marbutin mal-użu tas-Sistema ta' Informazzjoni Doganali mill-Istati Membri fit-territorji tagħhom, inklużi spejjeż ta' komunikazzjoni għandhom jingarru mill-baġit generali tal-Komunitajiet Ewropej.
2. L-ispejjeż relatati mal-manteniment tal-istazzjonijiet/terminals nazzjonali ta' hidma involuti fl-implimentazzjoni ta' din id-Deciżjoni għandhom jingarru mill-Istati Membri.

KAPITOLU XIII

IMPLIMENTAZZJONI U DISPOŻIZZJONIJET FINALI*Artikolu 32*

L-informazzjoni fornuta kif previst f'din id-Deciżjoni għandha tkun skambjata direttament bejn l-awtoritajiet tal-Istati Membri.

Artikolu 33

L-Istati Membri għandhom jiżguraw li l-liġi nazzjonali tagħhom hija konformi ma' din id-Deciżjoni sas-27 ta' Mejju 2011.

Artikolu 34

1. Din id-Deciżjoni tissostitwixxi l-Konvenzjoni SID, kif ukoll il-Protokoll tat-12 ta' Marzu 1999 magħmul fuq bażi tal-Artikolu K.3 tat-Trattat tal-Unjoni Ewropea dwar il-kamp ta' applikazzjoni ta' laundering minn rikavati fil-Konvenzjoni dwar l-użu tat-teknoloġija tal-informatika għall-finijiet doganali u l-inklużjoni tan-numru tar-registrazzjoni tal-mezzi ta' trasport fil-Konvenzjoni⁽¹⁾ u l-Protokoll tat-8 ta' Mejju 2003 stabbilit skont l-Artikolu 34 tat-Trattat dwar l-Unjoni Ewropea, li jemenda, f'dak li jirrigwarda l-holqien ta' database ta' identifikazzjoni ta' fajls doganali, il-Konvenzjoni dwar l-użu tat-teknoloġija tal-informatika għall-finijiet doganali⁽²⁾, b'effett mis-27 ta' Mejju 2011.

2. Konsegwentement, il-Konvenzjoni SID u l-Protokoll msemminjin fil-paragrafu 1 għandhom jiġu mhassra b'effett mid-data tal-applikazzjoni ta' din id-Deciżjoni.

Artikolu 35

Sakemm mhuwiex previst mod ieħor f'din id-Deciżjoni, il-miżuri ta' implimentazzjoni tal-Konvenzjoni SID u l-protokoll msemminja fl-Artikolu 34(1) għandhom jiġu mhassra b'effett mis-27 ta' Mejju 2011.

Artikolu 36

1. Din id-Deciżjoni għandha tidhol fis-seħh fl-għoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

2. Hija għandha tapplika mis-27 ta' Mejju 2011.

Magħmul fi Brussell, it-30 ta' Novembru 2009.

Għall-Kunsill

Il-President

B. ASK

⁽¹⁾ ĠU C 91, 31.3.1999, p. 2.

⁽²⁾ ĠU C 139, 13.6.2003, p. 2.

IV

(Atti oħrajn)

ŻONA EKONOMIKA EWROPEA

AWTORITÀ TA' SORVELJANZA EFTA

DEĊIŻJONI TAL-AWTORITÀ TA' SORVELJANZA TAL-EFTA

Nru 28/08/COL

tat-23 ta' Jannar 2008

dwar l-Iskema tal-Injam ("Verdiskapningsprogrammet for tre") (In-Norveġja)

L-AWTORITÀ TA' SORVELJANZA TAL-EFTA ⁽¹⁾,

61 u 62 tal-Ftehim taż-ŻEE, b'mod partikolari t-taqsimiet dwar l-ghajjnuna reġjonali u l-ghajjnuna għar-riċerka u l-iżvilupp,

Wara li kkunsidrat il-Ftehim dwar iż-Żona Ekonomika Ewropea ⁽²⁾, b'mod partikolari l-Artikoli 61 sa 63 u l-Protokoll 26 tiegħu,

Wara li kkunsidrat ir-Regolamenti ta' eżenzjoni ta' kategorija dwar l-ghajjnuna għat-taħriġ u dwar l-ghajjnuna għall-intrapriżi żgħar u ta' daqs medju ("SME") kif ukoll ir-Regolament dwar l-ghajjnuna *de minimis* ⁽⁵⁾,

Wara li kkunsidrat il-Ftehim bejn l-Istati tal-EFTA dwar l-Istabiliment ta' Awtorità ta' Sorveljanza u Qorti tal-Gustizzja ⁽³⁾, b'mod partikolari l-Artikolu 24 tiegħu,

Wara li kkunsidrat id-Deciżjoni Nru 147/06/COL tal-Awtorità tas-17 ta' Mejju 2006 sabiex jingħata bidu għall-proċedura ta' investigazzjoni formali pprovduta fl-Artikolu 1(2) tal-Parti I tal-Protokoll 3 għall-Ftehim dwar is-Sorveljanza u l-Qorti,

Wara li kkunsidrat l-Artikolu 1(2) tal-Parti I u l-Artikoli 4(4), 6, 7(5), 13 u 14 tal-Parti II tal-Protokoll 3 għall-Ftehim dwar is-Sorveljanza u l-Qorti,

Wara li stiednet lill-partijiet interessati biex iressqu l-kummenti tagħhom skond l-Artikolu 6 tal-Parti II tal-Protokoll 3 għall-Ftehim dwar is-Sorveljanza u l-Qorti, ⁽⁶⁾

Wara li kkunsidrat il-Linji Gwida tal-Awtorità dwar l-Għajjnuna mill-Istat ⁽⁴⁾ dwar l-applikazzjoni u l-interpretazzjoni tal-Artikoli

⁽⁵⁾ Ir-Regolament tal-Kummissjoni (KE) Nru 68/2001 tat-12 ta' Jannar 2001 dwar it-taħriġ tal-Artikoli 87 u 88 tat-Trattat tal-UE dwar l-ghajjnuna għat-taħriġ (ĠU L 10, 13.1.2001, p. 20); Ir-Regolament tal-Kummissjoni (KE) Nru 70/2001 tat-12 ta' Jannar 2001 dwar l-applikazzjoni tal-Artikolu 87 u 88 tat-Trattat tal-KE għall-ghajjnuna tal-Istat lill-impriżi żgħar u ta' daqs medju (ĠU L 10, 13.1.2001, p. 33); u r-Regolament tal-Kummissjoni (KE) Nru 1998/2006 tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-ghajjnuna *de minimis* (ĠU L 379, 28.12.2006, p. 5). Dan ir-Regolament tal-ahħar jissostitwixxi r-Regolament tal-Kummissjoni (KE) Nru 69/2001 dwar l-applikazzjoni ta' l-Artikoli 87 u 88 tat-Trattat tal-KE rigward ghajjnuna *de minimis* (GU L 10, 13.1.2001, p. 30) u l-Kapitolu 12 fil-Linji Gwida dwar l-Għajjnuna mill-Istat (adottati bid-Deciżjoni Nru 54/96/COL tal-Awtorità tal-15 ta' Mejju 1996, ĠU L 245, 26.9.1996, p. 28). Ir-Regolamenti kollha li ssemmew aktar 'il fuq ġew inkorporati fl-Anness 15 għall-Ftehim taż-ŻEE (fil-punti 1(d)-(f)).

⁽⁶⁾ ĠU C 272, 9.11.2006, p. 19, u s-Suppliment taż-ŻEE Nru 55, 9.11.2006.

⁽¹⁾ Minn hawn 'il quddiem se tissejjah "l-Awtorità".

⁽²⁾ Minn hawn 'il quddiem se jissejjah "il-Ftehim taż-ŻEE".

⁽³⁾ Minn hawn 'il quddiem se jissejjah "il-Ftehim dwar is-Sorveljanza u l-Qorti".

⁽⁴⁾ Regoli Proċedurali u Sostantivi fil-Qasam tal-Għajjnuna mill-Istat – Il-Linji Gwida dwar l-applikazzjoni u l-interpretazzjoni tal-Artikoli 61 u 62 tal-Ftehim taż-ŻEE u tal-Artikolu 1 tal-Parti I tal-Protokoll 3 għall-Ftehim dwar is-Sorveljanza u l-Qorti, adottati u mahruġa mill-Awtorità fid-19 ta' Jannar 1994, ippubblikati fil-ĠU L 231, 3.9.94, p. 1, Suppliment taż-ŻEE Nru 32, 3.9.1994, p. 1. Il-Linji Gwida kienu emendati l-ahħar bid-Deciżjoni Nru 154/07/COL tal-Awtorità tat-3 ta' Mejju 2007. Minn hawn 'il quddiem se jissejhu il-"Linji Gwida dwar l-Għajjnuna mill-Istat".

Billi:

I. IL-FATTI

1. Il-proċedura

B'ittra li ġgħib id-data tal-1 ta' Frar 2005 (Avveniment nru: 307555) l-Awtorità rċeviet ilment (l-"Ilment") minn assoċjazzjoni kummerċjali għall-industrija Norveġiża tal-ġebel u tal-konkrit, "byggutengrenser.no" (l-"Entità li qed tagħmel l-ilment"). Fl-ilment, li kien kemm rċevut kif ukoll irreġistrat mill-Awtorità fit-3 ta' Frar 2005, l-Entità li qed tagħmel l-ilment tallega li l-Istat Norveġiż qed jagħti għajnnuna mill-Istat lill-industrija tal-konstruzzjoni bl-injam fuq il-baži ta' "Verdiskapningsprogrammet for tre", li jissejjaħ ukoll "Treprogrammet" (li minn hawn 'il quddiem se jissejjaħ l-"Iskema tal-Injam").

B'ittra li ġgħib id-data tas-17 ta' Mejju 2006 u wara diversi skambji ta' korrispondenza⁽⁷⁾, l-Awtorità informat lill-awtoritajiet Norveġiżi li, fir-rigward tal-Iskema tal-Injam, kienet iddeċidiet li tagħti bidu għall-proċedura stabbilita fl-Artikolu 1(2) tal-Parti I tal-Protokoll 3 għall-Ftehim dwar is-Sorveljanza u l-Qorti.

B'ittra li ġgħib id-data tat-3 ta' Lulju 2006 mill-Missjoni tan-Norveġja għall-Unjoni Ewropea, li inkludiet ittri mibgħuta mill-Ministeru tal-Amministrazzjoni u tar-Riforma Governattivi u mill-Ministeru tal-Agricoltura u tal-Ilkel, it-tnejn li huma jgħibu d-data tas-26 ta' Ġunju 2006, l-awtoritajiet Norveġiżi ressqu xi kummenti. L-Awtorità rċeviet u rreġistrati l-ittri kienu fl-4 ta' Lulju 2006 (Avveniment Nru: 380386, li minn hawn 'il quddiem se jissejjaħ il-"Kummenti mill-awtoritajiet Norveġiżi dwar id-Deciżjoni sabiex jingħata bidu għall-proċedura ta' investigazzjoni formali").

Id-Deciżjoni Nru 147/06/COL biex jingħata bidu għall-proċedura ta' investigazzjoni formali kienet ippubblikata f'Il-Ġurnal Uffiċjali tal-Unjoni Ewropea u fis-Suppliment taż-ZEE tiegħu.⁽⁸⁾ L-Awtorità stiednet lill-partijiet interessati biex iressqu l-kummenti tagħhom. L-Awtorità ma rċeviet l-ebda kumment mingħand partijiet interessati.

Fl-ahharnett, matul il-Ħarifa tal-2007, l-Awtorità u l-awtoritajiet Norveġiżi kellhom kuntatt informali permezz kemm tat-telefon kif ukoll tal-posta elettronika rigward l-Iskema tal-Injam. L-informazzjoni li rċeviet l-Awtorità f'dan il-kuntest kienet ikkonsolidata mill-awtoritajiet Norveġiżi fittra li ntbagħtet elettronicament fl-10 ta' Diċembru 2007 mill-Ministeru tal-Amministrazzjoni u tar-Riforma Governattivi (Avveniment nru: 456845).

2. Deskrizzjoni tal-miżura proposta

2.1. L-ghan u l-amministrazzjoni tal-Iskema tal-Injam deskritti f'xogħlijiet legiżlattivi preparatorji

Il-White Paper tal-1998-99

L-ghan tal-Iskema tal-Injam gie stabbilit f'White Paper mill-Gvern lill-Parlament dwar il-holqien ta' valur u ta' opportunitajiet fis-

settur forestali (St. meld. nr. 17 (1998-99 "Verdiskapning og miljø – muligheter i skogssektoren") – li minn hawn 'il quddiem se tissejjaħ il-"White Paper").

L-ghan tal-White Paper huwa li tistabbilixxi politika generali għal użu razzjonali u sostenibbli tar-riżorsi forestali u li żżid il-kontribut tas-settur forestali għall-ekonomija nazzjonali u għall-iżvilupp generali tas-socjetà Norveġiża. Il-White Paper ipproponiet l-introduzzjoni ta' diversi miżuri sabiex tintlaħaq din il-mira – wahda minnhom kienet l-Iskema tal-Injam. F'dan ir-rigward, il-White Paper ipproponiet l-istabbiliment ta' skema ta' hames snin bil-ghan li tohloq valur fis-settur tax-xogħol tal-injam u fin-negozju tal-ipproċessar (tal-injam). B'mod aktar speċifiku, il-White Papers stipulat li l-ghan tal-Iskema tal-Injam għandu jkun li żżid il-holqien ta' valur fil-foresterija u fin-negozju tal-ipproċessar (tal-injam), kif ukoll li żżid il-kontribut tas-settur forestali sabiex jintlaħqu mudelli ta' produzzjoni u ta' konsum aktar sostenibbli.⁽⁹⁾ F'dak ir-rigward, l-attenzjoni tal-Iskema tal-Injam għandha tkun iffokata fuq (i) it-titjib tal-ipproċessar tax-xogħol tal-injam; (ii) iż-żieda fl-użu tax-xogħol tal-injam; u (iii) it-titjib tar-relazzjonijiet fuq livelli differenti tal-kummerċ bejn is-settur forestali u s-suq.⁽¹⁰⁾ Il-White Paper iddikjarat ukoll li l-iskema l-ġdida għandha tiffoka fuq l-identifikazzjoni tal-possibbiltajiet fl-oqsma tal-iżvilupp u tad-disinn tal-prodotti u tal-arkitettura u li l-iskema għandha tiftaħ it-triq sabiex ix-xogħol tal-injam jkun jista' jitqies bħala materjal għall-bini attraenti b'firxa wiesgħa ta' użi.⁽¹¹⁾ Fl-ahharnett, fuq livell aktar ġenerali, il-White Paper għadet l-attenzjoni għall-fatt li l-ghan li jidded il-valur fin-negozju tal-ipproċessar għax-xogħol tal-injam għandu jintlaħaq f'ambitu domestiku.⁽¹²⁾

Rakkomandazzjoni (1998-1999) u Rapport ta' Grupp ta' Hidma

Il-qafas għall-istabbiliment tal-Iskema tal-Injam kien stabbilit f'aktar dettall frakkomandazzjoni minn kumitat permanenti Parlamentari indirizzata lill-Parlament (Innst. S. nr. 208 (1998-1999)), li ġgħib id-data tat-3 ta' Ġunju 1999 (li minn hawn 'il quddiem se tissejjaħ ir-"Rakkomandazzjoni"). Ir-Rakkomandazzjoni tissuggerixxi li għandu jiġi stabbilit grupp ta' hidma sabiex ikunu identifikati l-istrategiji kif ukoll il-htigiet implimentattivi u ta' finanzjament tal-iskema l-ġdida.

Ftit wara, f'Lulju 1999, kien stabbilit "Grupp ta' Hidma", magħmul, partikolarment, minn rappreżentanti mill-Ministeru tal-Agricoltura, minn assoċjazzjonijiet kummerċjali għas-sidien tal-foresti u għall-produtturi tal-injam, minn istituzzjonijiet ta' rċerka u żvilupp kif ukoll minn rappreżentanti mis-settur tal-kummerċ bl-imnut. Fl-14 ta' April 2000 il-Grupp ta' Hidma hareġ rapport (ir-"Rapport tal-Grupp ta' Hidma") dwar il-kontenut, l-organizzazzjoni u l-finanzjament tal-Iskema tal-Injam.

⁽⁹⁾ It-Taqsima 7.3.3 tal-White Paper.

⁽¹⁰⁾ It-Taqsima 7.3.3 tal-White Paper.

⁽¹¹⁾ It-Taqsima 2.4.1 tal-White Paper.

⁽¹²⁾ It-Taqsima 6.1.1 tal-White Paper. Rigward l-attenzjoni ffokata fuq l-industrija Norveġiża, it-Taqsima 6.1.1 tal-White Paper tiddikjara wkoll (traduzzjoni tal-Awtorità): "Sabiex jiżied il-holqien ta' valur, huwa importanti li jitqiesu kemm il-possibbiltà li jitnaqqsu l-ispejjeż fuq il-livell tal-ipproċessar u tal-bejgħ kif ukoll dak li jiġu miżjuda u jittejbu l-użu/esplojtazzjoni tax-xogħol tal-injam prodott fin-Norveġja."

⁽⁷⁾ Għal informazzjoni aktar dettaljata dwar tali korrispondenza, qed issir referenza għad-Deciżjoni Nru 147/06/COL biex jingħata bidu għall-proċedura ta' investigazzjoni formali, li sommarju tagħha qed jiġi ppubblikat fil-GU C 272, 9.11.2006, p. 19, u fis-Suppliment taż-ZEE Nru 55, 9.11.2006. Id-deciżjoni shiħa qed tigi ppubblikata fuq is-sit web tal-Awtorità: www.eftasurv.int

⁽⁸⁾ Id-dettalji tal-ppubblikazzjoni huma ċċitati fin-nota ta' qiegh il-paġna 7 t'aktar 'il fuq.

Ir-Rapport tal-Grupp ta' Hidma jfakkar il-miri u l-ghanijiet tal-Iskema tal-Injam li jissemmew fil-*White Paper*. Ir-Rapport tal-Grupp ta' Hidma jispeċifika wkoll li l-iskema ghandha tkun limitata għall-katina tal-ipproċessar bejn is-settur forestali u l-industrija tal-ipproċessar mekkaniku tal-injam imma ghandha tinkludi wkoll il-provvista tal-materja prima lill-industrija tal-ipproċessar tal-injam (eż. biex tittejjeb l-kwalità, għal preċiżjoni u għal konsenji affidabbli).⁽¹³⁾ Ir-Rapport tal-Grupp ta' Hidma jiddikjara wkoll li huwa għan li l-Iskema tal-Injam tkun iffokata fuq ir-rizorsi tal-injam Norveġi u li t-titjib isir fin-negożju Norveġi tal-ipproċessar (tal-injam).

Ir-Rapport tal-Grupp ta' Hidma jipproponi li r-responsabbiltà għall-amministrazzjoni u għall-implimentazzjoni tal-Iskema tal-Injam ikunu f'idejn (i) "*Statens nærings- og distriktsutviklingsfond*", li ġeneralment tissejjaħ "*SND*" (li mill-1 ta' Jannar 2004 kienet organizzata mill-ġdid u nġhatat isem ġdid, jiġifieri "*Innovasjon Norge*"); u (ii) grupp ta' ġestjoni (il-"*Grupp ta' Ġestjoni*"), magħmul minn rappreżentanti minn diversi ministeri u tal-operaturi tas-suq, maħtura mill-Ministeru tal-Agricoltura.⁽¹⁴⁾

Skond ir-Rapport tal-Grupp ta' Hidma, fuq livell prattiku, il-kompiti tal-Grupp ta' Ġestjoni għandhom jiffokaw fuq l-evalwazzjoni u l-iżvilupp tal-iskema (inkluż li jkun żgurat involviment mill-katina ta' valur u jiġi vverifikat li l-attivitàjiet jikkorrispondu għall-ghan u għall-istrategiji tal-iskema) filwaqt li Innovasjon Norge għandha tkun l-entità responsabbli għall-implimentazzjoni tal-iskema.⁽¹⁵⁾ Għal dak il-ghan, Innovasjon Norge kienet awtorizzata tapprova u talloka l-finanzjament kollu fl-iskema.

⁽¹³⁾ It-Taqsima 1.4 tar-Rapport tal-Grupp ta' Hidma tiddikjara li l-Iskema tal-Injam ma tkoprix il-kultura, l-infrastruttura, it-trasport, l-oqsma u l-prodotti forestali għal finijiet ta' dekorazzjoni ekoloġika u ta' bijo-enerġija li l-Gvern għandu jindirizzahom permezz ta' miżuri oħrajn. It-Taqsima 2.1 tar-Rapport tal-Grupp ta' Hidma tiddefinixxi l-katina tal-valuri bbażata fuq il-foresti (jew fuq is-settur forestali) bħala l-operaturi kollha involuti miz-zokk sa l-utent aħhari. "Foresta" tkopri l-lat tal-provvista (is-sidien tal-foresti u l-assocjazzjonijiet tagħhom) u l-livell kummerċjali (l-intraprendituri forestali, inkluż it-trasport tal-hamrija, il-kejl tal-injam ippreparat u l-fatturat, ix-xogħol tal-kultura forestali, l-ippjanar operattiv, eċċ.). "Produzzjoni" tkopri l-ipproċessar kollu tal-injam ippreparat fi prodotti adattati għall-utenti aħharja imma b'attenzjoni ffokata fuq il-katina tal-ipproċessar mekkaniku tal-injam (li tkopri x-xogħol tradizzjonali fis-segeriji u fil-karpenterija u l-ipproċessar ulterjuri f'bibien, twieqi, taraġ u elementi oħra tal-bini kif ukoll il-produzzjoni ta' għamara tal-injam, ta' djar tal-injam u ta' prodotti magħmula bl-idejn). Is-"suq" tkopri l-utenti aħharja imma tinkludi wkoll livelli kummerċjali differenti u l-operaturi l-oħra fis-sistema ta' produzzjoni bbażata fuq il-foresti, bħas-sottokuntratturi tal-prodotti u tas-servizzi lill-industrija tal-foresterija u lill-industrija bbażata fuq il-foresti.

⁽¹⁴⁾ It-Taqsimiet 1.5, 6.2 u 6.3 tar-Rapport tal-Grupp ta' Hidma. Minn Mejju 2003, il-kompożizzjoni tal-grupp kienet tinkludi wkoll rappreżentanti minn sorsi alternattivi ta' finanzjament u mill-uffiċċju tal-Governatur tal-Kontea.

⁽¹⁵⁾ Ir-rapporti annwali dwar l-attivitàjiet u l-iżvilupp tal-iskema jridu jittressqu quddiem il-Ministeru tal-Agricoltura u jikkostitwixxu l-bażi kemm għall-preparazzjoni tal-baġit kif ukoll tal-Linji Gwida għal Innovasjon Norge (preċedentement SND); ara t-Taqsimiet 1.5, 6.2 u 6.3 tar-Rapport tal-Grupp ta' Hidma.

Waqt il-proċedura ta' investigazzjoni formali, l-awtoritajiet Norveġi għamluha ċara li l-prinċipji sottostanti r-rutini ġenerali ta' hidma ta' Innovasjon Norge (sabiex ikunu amministrati skemi oħra ta' għajnuna) kienu applikati fil-kuntest tal-implimentazzjoni tal-Iskema tal-Injam.⁽¹⁶⁾ Għalhekk Innovasjon Norge tat għotjiet taht l-Iskema tal-Injam fuq il-bażi ta' (i) il-"Politika Superjuri" ta' Innovasjon Norge; ⁽¹⁷⁾ (ii) il-Linji Gwida Interni taż-ŻEE ta' Innovasjon Norge; ⁽ⁱⁱⁱ⁾ l-ewwel ittra annwali ta' allokazżjoni mill-Ministeru tal-Agricoltura; ⁽¹⁸⁾ (iv) il-proċeduri ġenerali fil-Ktieb tal-Istruzzjonijiet għal persuni li qed jimmaniġġjaw il-każi ta' Innovasjon Norge; u ^(v) il-Linji Gwida dwar l-Għajnuna mill-Istat tal-Awtorità.⁽¹⁹⁾ Minn perspettiva prattika, l-aktar importanti minn dawn huma l-prinċipji stabbiliti fil-Linji Gwida Interni taż-ŻEE, li wkoll jifformaw il-bażi tal-maġġoranza vasta tal-kummenti li għaddew l-awtoritajiet Norveġi.

Il-Linji Gwida Interni taż-ŻEE ġew żviluppati minn Innovasjon Norge fuq il-bażi tal-iskemi tal-għajnuna eżistenti Norveġi amministrati minnha. Dawn jinkludu spjegazzjoni tal-kunċett ta' għajnuna mill-Istat fit-tifsira tal-Artikolu 61(1) tal-Ftehim ŻEE, siltiet mil-Linji Gwida dwar l-Għajnuna mill-Istat u mir-regoli dwar l-għajnuna *de minimis* kif ukoll tabella li tistabbilixxi l-intensitàjiet tal-għajnuna għall-iskemi eżistenti.⁽²⁰⁾ Il-Linji Gwida Interni taż-ŻEE ġew kontinwament aġġornati u għalhekk quddiem l-Awtorità tressqu hames verżjonijiet differenti.⁽²¹⁾

L-awtoritajiet Norveġi ddkjaraw li filwaqt li r-Rapport tal-Grupp ta' Hidma ma jinkludix kundizzjonijiet li jridu jiġu sodisfatti sabiex il-proġetti jkunu eliġibbli għal sostenn, tali kundizzjonijiet ġew żviluppati fil-Linji Gwida Interni taż-ŻEE. Filwaqt li fir-Rapport tal-Grupp ta' Hidma mhemm l-ebda referenza esplicita għal-Linji Gwida Interni taż-ŻEE, l-awtoritajiet Norveġi ddkjaraw li r-referenza fir-Rapport tal-Grupp ta' Hidma għall-istabbiliment ta' "*prinċipji u prattiki*" (fil-limiti tad-dritt taż-ŻEE) sabiex tkun implimentata l-Iskema tal-Injam għandha tintfieh

⁽¹⁶⁾ Ara l-Kummenti mill-awtoritajiet Norveġi dwar id-Deciżjoni biex jinghata bidu għall-proċedura ta' investigazzjoni formali.

⁽¹⁷⁾ Il-Politika Superjuri hija dokument ta' gwida li jstabbilixxi ċerti limiti esterni għall-ghotja ta' finanzjament minn Innovasjon Norge (bħall-eskluzjoni tal-ghotja ta' għajnuna operattiva u ta' għajnuna għall-esportazzjoni) u tamar li l-finanzjament irid jinghata fil-limiti stabbiliti mill-ftehmiet internazzjonali li għalihom hija parti n-Norveġja.

⁽¹⁸⁾ L-ittra ta' allokazżjoni li ġgħid id-data tas-6 ta' Ottubru 2000 tinkludi informazzjoni dwar il-baġit għall-implimentazzjoni tal-Iskema tal-Injam filwaqt li tirreferi għall-ghan, għas-settur u għall-gruppi filmira tal-iskema.

⁽¹⁹⁾ L-awtoritajiet Norveġi semmew ukoll il-liġi li tirregola lil Innovasjon Norge u t-"Termini Standard" tagħha biex jinghata finanzjament għal żvilupp li jinkludu regoli amministrattivi dwar, fost l-oħrajn, il-limiti ta' żmien, id-dokumentazzjoni, il-miżuri ta' kontroll u l-irkupru tal-finanzjament.

⁽²⁰⁾ Ġew inkluzi wkoll dispożizzjonijiet dwar l-akkumulazzjoni, ir-rati ta' referenzi u l-kalkolu tal-għajnuna.

⁽²¹⁾ Il-verżjonijiet jgħibu d-dati ta' Jannar 2000; Awwissu 2001; Ġunju 2003; Settembru 2004; u Lulju 2005 u ma jvarjawx sostanzjalment waħda mill-oħra. Għal fini ta' semplicità, l-użu tat-terminu "Linji Gwida Interni taż-ŻEE" f'dan li ġej jirreferi għat-test tal-aktar verżjoni reċenti u jsiru kummenti dwar it-test fil-verżjonijiet preċedenti biss fejn ikun rilevanti (minhabba devjazzjonijiet jew test addizzjonali).

bhala referenza ghal-Linji Gwida Interni taż-ŻEE. ⁽²²⁾ Skond l-awtoritajiet Norveġi, il-Linji Gwida Interni taż-ŻEE, b'dan il-mod, saru parti integrali mill-Iskema tal-Injam. ⁽²³⁾ Il-persuni li jimmaniġġjaw il-każi ta' Innovasjon Norge ġew ordnati jivvalutaw l-applikazzjonijiet fuq il-baži tas-sett speċifiku ta' regoli fil-Linji Gwida Interni taż-ŻEE li huma jqisu li huma xierqa. Jekk iqisu li ma tkun involuta l-ebda għajnuna mill-Istat, il-proġett ikun jista' jiġi ffinanzjat 100 %. ⁽²⁴⁾

2.2. Il-baži legali u l-baġits annwali

Mill-baġits tal-Istat għas-snin rilevanti, jidher li l-Iskema tal-Injam hija ffinanzjata mill-Ministeru tal-Agricoltura u tal-Ikel permezz ta' għotjiet annwali direttament mill-baġit tal-Istat. Il-finanzjament għall-Iskema tal-Injam kien ipprovdut fil-proposta tal-Gvern lill-Parlament li kienet tinkludi l-baġit tal-Istat għas-sena 2000 (St. prp. nr. 1 (1999-2000)), fejn il-finanzjament għall-Iskema tal-Injam kien inkluz fil-Kapitolu 1142 bhala l-punt 71. ⁽²⁵⁾ Kull baġit tal-Istat għas-snin sussegwenti alloka ammonti għall-Iskema tal-Injam. ⁽²⁶⁾

L-ewwel ittra annwali ta' allokkazzjoni mill-Ministeru tal-Agricoltura lil Innovasjon Norge talloka l-finanzjament lil Innovasjon Norge u tawtorizza l-hlas tiegħu skond il-ghan, is-settur u l-gruppi fil-mira kif ġie stabbilit fir-Rapport tal-Grupp ta' Hidma. ⁽²⁷⁾

B'ittra li ġgħib id-data tad-29 ta' Settembru 2005, agġornata b'ittra li ġgħib id-data tat-3 ta' Lulju 2006, l-awtoritajiet Norveġi informaw lill-Awtorità li l-baġits għall-Iskema tal-Injam għas-snin finanzjarji mill-2000 sa l-2005 kienu kif ġej:

⁽²²⁾ It-Taqsima 1.3 tar-Rapport tal-Grupp ta' Hidma jiddikjara li l-finanzjament irid jingħata skond ir-regoli taż-ŻEE u t-Taqsima 7.1 tiddikjara li "Il-legiżlazzjoni dwar l-għajnuna mill-Istat tal-Ftehim taż-ŻEE trid tiġi segwita. Il-programm irid jistabbilixxi l-principji u l-prattiki tiegħu f'dawn ir-regolamenti." Ara wkoll il-Kummenti tal-awtoritajiet Norveġi dwar id-Deciżjoni biex jingħata bidu għall-proċedura ta' investigazzjoni formali.

⁽²³⁾ Ara l-Kummenti tal-awtoritajiet Norveġi dwar id-Deciżjoni biex jingħata bidu għall-proċedura ta' investigazzjoni formali u l-e-mail li ġgħib id-data tat-18 ta' Jannar 2008 mill-awtoritajiet Norveġi (Avveniment Nru 461470).

⁽²⁴⁾ Ara wkoll is-sottosezzjoni dwar il-ko-finanzjament u l-finanzjament ta' 100 % tal-ispejjeż tal-proġetti fit-taqsima I-2.4 t'aktar 'l isfel.

⁽²⁵⁾ Ara wkoll il-baġit rivedut (St. prp. nr. 61 (1999-2000)). L-iskema tal-Injam issejjet b'modi differenti inkluzi "Treprogrammet" u "Verdiskapningsprogrammet for tre" jew permezz tar-Rakkomandazzjoni oriġinali mill-Kumitat Permanenti lill-Parlament (Innst. S. nr. 208 (1998-1999)).

⁽²⁶⁾ 2001: St. prp. nr. 1 (2000-2001) u l-baġit rivedut (St. prp. nr. 84 (2000-2001)); 2002: St. prp. nr. 1 (2001-2002) u l-baġit rivedut (St. prp. nr. 1 Tillegg nr. 4 (2001-2002)); 2003: St. prp. nr. 1 (2002-2003) u l-baġit rivedut (St. prp. nr. 65 (2002-2003)); 2004: St. prp. nr. 1 (2003-2004) u l-baġit rivedut (St. prp. nr. 63); 2005: St. prp. nr. 1 (2004-2005) u l-baġit rivedut (St. prp. nr. 65 (2004-2005)). Fl-ewwel erba' snin (2000-2003, biż-żewġ snin inkluzi), il-finanzjament għall-Iskema tal-Injam kien allokat taht il-punt 71 fil-Kapitolu 1142 tal-baġit tal-Istat, filwaqt li fl-aħħar sentejn (l-2004 u l-2005), il-finanzjament għall-Iskema tal-Injam kien allokat taht il-punt 71 fil-Kapitolu 1149 tal-baġit tal-Istat.

⁽²⁷⁾ L-ittra li ġgħib id-data tas-6 ta' Ottubru 2000 li l-awtoritajiet Norveġi ressu quddiem l-Awtorità bhala d-dokument mehmuz 3 għall-Kummenti tal-awtoritajiet Norveġi dwar id-Deciżjoni biex jingħata bidu għall-proċedura ta' investigazzjoni formali.

Il-baġit annwali

Sena	Baġit f'miljuni ta' NOK	Kunsensi f'miljuni ta' NOK
2000	17	8,8
2001	25	25,7
2002	20	18,2
2003	36	39,3
2004	35	28,4
2005	33	39,5
Total	166	159,9

L-għotjiet thallsu fi żmien tliet snin mis-sena meta ngħata l-kunsens ("tilsagn") u meta r-riċevent ikkompleta l-proġett. Jekk il-baġit għal sena partikolari ma ntefaqx kollu, l-ammont li kien jifdal kienet jgħaddi għas-sena sussegwenti. B'hekk, il-valur totali tal-kunsensi fi kwalunkwe sena partikolari jista' jkun oġġla mill-ammont allokat mill-baġit għall-istess sena.

2.3. Ir-riċeventi tas-sostenn taht l-Iskema tal-Injam

Ir-Rapport tal-Grupp ta' Hidma jipprovdli li l-Iskema tal-Injam għandha tkun immirata lejn kumpaniji u operaturi oħrajn bi proġetti konkreti li jaqgħu fl-istrategġija u fl-oqsma tax-xogħol tal-iskema u li jikkontribwixxu għal holqien ta' valur miżjud. ⁽²⁸⁾

L-awtoritajiet Norveġi speċifikaw ukoll li l-Iskema tal-Injam hija miftuha għall-industriji rilevanti kollha (li jissejju "industriji mekkaniċi bbażati fuq l-injam") u għall-industriji li jistgħu jagħtu kontribut sabiex jintlaħqu l-miri taht l-Iskema tal-Injam, bhall-industriji li jesploraw l-użu tal-injam flimkien ma' materjali oħrajn. ⁽²⁹⁾ F'dawn il-parametri, l-iskema hija miftuha għal "persuni, kumpaniji, awtoritajiet u unjins privati, irrISPettivament mill-istruttura jew mill-organizzazzjoni tal-kumpanija" kif ukoll għal "istituzzjonijiet ta' riċerka u edukattivi", irrISPettivament mill-pajjiż fejn ikunu stabbiliti. ⁽³⁰⁾

2.4. L-ispejjeż eligibbli u l-intensità tal-għajnuna

L-ispejjeż eligibbli

L-awtoritajiet Norveġi ddikjaraw li l-għotjiet taht l-Iskema tal-Injam ngħataw lil proġetti li "[...] jagħtu kontribut sabiex jintlaħqu l-miri fl-istrategġija u fl-oqsma tax-xogħol tal-programm" u li jikkawżaw l-innovazzjoni. Mir-Rapport tal-Grupp ta' Hidma jidher li sabiex jintlaħqu l-għanijiet tal-Iskema tal-Injam għandhom jintużaw it-tliet strategġiji li ġejjin. Kull waħda

⁽²⁸⁾ It-Taqsima 4.6 tar-Rapport tal-Grupp ta' Hidma.

⁽²⁹⁾ Ara l-ittra li ġgħib id-data tad-29 tas-Settembru 2005 mill-awtoritajiet Norveġi lill-Awtorità, inkluzi f'ittra li ġgħib id-data tat-3 ta' Ottubru 2005 mill-Missjoni Norveġiża għall-UE (Avveniment Nru 345465).

⁽³⁰⁾ Ara l-ittra li ġgħib id-data tad-29 tas-Settembru 2005, iċċitata aktar 'il fuq fin-nota ta' qiegħ il-paġna 29 u l-Kummenti tal-awtoritajiet Norveġi dwar id-Deciżjoni biex jingħata bidu għall-proċedura ta' investigazzjoni formali.

mill-istrateġija għandha tiġi implimentata permezz tal-attivitajiet speċifikati taht kull strateġija.⁽³¹⁾ Għalhekk, l-ispejjeż ta' tali attivitajiet huma eliġibbli għal finanzjament taht l-Iskema tal-Injam.

- (i) L-istrateġija tat-tfassil tal-profilu u tal-komunikazzjoni (jiġifieri, biex jinholqu involviment u rieda tajba sabiex tiġi żviluppata l-katina tal-valuri, jiġu attratti kompetenza, persuni u kapital, jiżiedu l-viżibbiltà u t-tfassil attiv tal-profilu tal-foresta u tax-xogħol tal-injam u jkun hemm attenzjoni ffokata fuq il-vantaġġi tal-injam bhala materjal u tinxtered l-informazzjoni).

Il-miżuri li għandhom jintużaw sabiex tkun implimentata din l-istrateġija jinkludu kampanja li tirrappreżenta lin-negozju forestali/tal-injam b'mod pożittiv, it-tixrid tal-informazzjoni permezz ta' ġurnali tad-disinn/tal-arkitettura bl-injam bhala profil u l-provvista ta' informazzjoni lil utenti professjonali, universitajiet u istituzzjonijiet ta' taġħlim u konsumaturi. Miżuri oħrajn jinkludu l-istabbiliment ta' portal tal-Internet u netwerk sabiex l-informazzjoni tiġi ggwidata mill-katina tal-valuri kollha filwaqt li jagħmilha wkoll ta' riżors ta' informazzjoni ġenerali kif ukoll l-istabbiliment ta' punti ta' tlaqqiġ kemm fuq il-livell nazzjonali kif ukoll dak reġjonali jaqdu l-htigiet ta' gruppi ta' ricerka u żvilupp, arkitetti, disinjaturi, gruppi orjentati lejn l-IT, rikerkaturi tat-tendenzi, innovaturi u investituri, eċċ.

- (ii) L-istrateġija tal-iżvilupp tal-prodott u tal-prodotti l-godda (li tkopri r-realizzazzjoni ta' possibbiltajiet, ideat u inizjattivi godda, fejn jingħata kontribut għall-innovazzjoni u għal kreazzjonijiet godda).

Il-miżuri li għandhom jintużaw jinkludu programmi ta' żvilupp strutturali, l-istabbiliment ta' fora għan-negozji diretti lejn il-kumpaniji ż-żgħar, proġetti ta' innovazzjoni konnessi ma' istituzzjonijiet differenti tat-taġħlim, kompetizzjonijiet ta' disinn/arkitettura, l-iżvilupp ta' prodotti godda fis-segmenti l-godda tas-swieq (bhas-suq tar-rikreazzjoni; faċilitajiet/infrastruttura għaż-żoni pubbliċi; prodotti tal-injam għall-kura tas-saħha, eċċ..) u proġetti ta' żvilupp li jiffokaw fuq il-ġenerazzjoni tal-profitti fil-katina tal-valuri (bhall-materja prima, il-prodotti sekondarji, is-sengħa tal-injam, u s-sengħa elettronika). Miżuri oħrajn jinkludu l-istabbiliment ta' forum u ta' strutturi għall-iżvilupp ta' prodotti godda u tal-innovazzjoni, il-proġetti tal-istudenti għall-innovazzjoni u l-kompetizzjonijiet tal-arkitettura u tad-disinn sabiex jiżied l-użu ta' materjali speċifiċi tal-injam.

- (iii) L-istrateġija ta' kooperazzjoni u ta' effiċjenza (li tkopri t-titjib fl-igwidar tal-prodotti u tal-proċessi fil-katina tal-valuri u fl-effiċjenza fl-infiq, il-holqien tal-valuri u l-profitabbiltà kif ukoll l-użu ottimali tar-riżorsi umani u tal-infrastruttura).

Il-miżuri jinkludu l-iżvilupp ta' sistema integrata ta' loġistika sabiex jittejjbu ż-żmien magħżul għat-tqassim tal-prodotti u

l-kwalità u l-prezz tal-prodotti, it-teknoloġija tal-informazzjoni sabiex jiġu ffrankati l-ispejjeż fuq il-livell tal-bejgħ/tat-tqassim u l-iżvilupp ta' sistemi tal-IT għall-komunikazzjoni tul il-katina kollha tal-valuri sabiex tittejjeb il-kwalità. Miżuri oħrajn jinkludu l-kompetizzjonijiet, l-istudji preparatorji dwar l-iżvilupp ta' sistema integrata tal-IT u d-digitalizzazzjoni ta' informazzjoni dwar il-prodotti tul il-katina kollha tal-valuri, il-programmi ta' kompetenza dwar l-effiċjenza fl-infiq fl-iżvilupp tal-valur u (miżuri għal) il-ġenerazzjoni tal-profitti fil-qasam tal-industrija u tal-kummerċ forestali u tal-injam.

Il-Linji Gwida Interni taż-ŻEE jispeċifikaw l-ispejjeż eliġibbli għall-SMEs, għall-attivitajiet ta' tahrig u għar-riċerka u l-iżvilupp kif ukoll għall-"investimenti" (mill-SMEs u f'żoni reġjonali). Verżjoni tradotta tad-deskrizzjonijiet tal-ispejjeż eliġibbli fil-Linji Gwida Interni taż-ŻEE giet mehmuża ma' din id-Deciżjoni bhala l-Anness I.⁽³²⁾

L-intensitajiet tal-ghajnuna

Filwaqt li l-Linji Gwida Interni taż-ŻEE jispeċifikaw l-intensitajiet tal-ghajnuna għall-SMEs⁽³³⁾, l-intensitajiet tal-ghajnuna għal tipi oħrajn ta' ghajnuna ġew indikati biss b'referenza għal tabella, intitolata "Ir-rati massimi ta' finanzjament għall-iskemi amministrati minn Innovasjon Norge – id-daqs tal-intrapriża u l-oqsma eliġibbli għall-ghajnuna". It-tabella li ma tinkludix referenza għall-Iskema tal-Injam, qed tiġi riprodotta f'verżjoni tradotta fl-Anness II għal din id-Deciżjoni.

Peress li t-tabella tirreferi għal żewġ intensitajiet differenti tal-ghajnuna rigward l-istudji preparatorji għar-riċerka u l-iżvilupp taht l-iskemi intitolati "OFU/IFU" u "Omstilling og nyskaping", l-awtoritajiet spjegaw li hija l-intensità tal-ghajnuna stabbilita għall-iskema "OFU/IFU" li giet applikata għall-Iskema tal-Injam. Id-differenza bejn l-intensitajiet tal-ghajnuna hija li l-intensità tal-ghajnuna għall-istudji tal-fattibbiltà teknika mwettqa minn intrapriži kbar fil-kuntest ta' riċerka pre-kompetittiva (għal intrapriži kbar) tista' tammonta għal 55 % taht l-iskema "Omstilling og nyskaping" filwaqt li l-intensità korrispondenti tal-ghajnuna taht l-iskema "OFU/IFU" hija biss ta' 50 %.

L-intensitajiet tal-ghajnuna fil-kuntest tal-ko-finanzjament u l-finanzjament ta' 100 % tal-ispejjeż

Fil-principju, l-ghotjiet taht l-Iskema tal-Injam huma kundizzjonali fuq il-kontributi li r-riċeventi jagħtu fil-forma ta' finanzjament u ta' forza tax-xogħol.⁽³⁴⁾ Madankollu, mhemm l-ebda rekwiżit minimu għall-ko-finanzjament; anzi s-sehem tiegħu jvarja jiddependi mill-ghanijiet u mill-karattru tal-proġett. F'dan il-kuntest, l-awtoritajiet Norveġiżi ddikjaraw li l-ghajnuna taht l-Iskema tal-Injam tingħata skond l-intensitajiet tal-ghajnuna stabbiliti fil-Linji Gwida Interni taż-ŻEE, b'tali mod li, *de facto*, ikun hemm dejjem xi ko-finanzjament.

⁽³²⁾ Traduzzjoni mill-Awtorità.

⁽³³⁾ F'każ ta' investment, l-intensità massima hija ta' 7,5 % għall-kumpaniji ta' daqs medju u ta' 15 % għall-kumpaniji ż-żgħar filwaqt li għas-servizzi ta' konsulenza u għall-fieri kummerċjali l-livell huwa f'50 %.

⁽³⁴⁾ It-Taqsimiet 1.4 u 7.1 tar-Rapport tal-Grupp ta' Hidma.

⁽³¹⁾ It-Taqsimiet 4.1- 4.4 u 5 tar-Rapport tal-Grupp ta' Hidma.

Minkejja dan, l-awtoritajiet spjegaw ukoll li huma jimplimentaw Prattika taht l-Iskema tal-Injam fejn ċerti proġetti jirċievu finanzjament għal 100 % tal-ispejjeż – fliema każ mhemm l-ebda ko-finanzjament. F'dan ir-rigward, l-awtoritajiet irreferew għar-Rapport tal-Grupp ta' Hidma li jipprovdi li: "Is-sehem tal-finanzjament taht l-iskema jvarja skond l-għan u l-karattru tal-proġetti. L-iskema tista' tiffinanzja [l-ispejjeż ta'] l-proġett kollu f'każ li jkun diffiċli li jiġi identifikat xihadd li jista' jibbenefika direttament mill-proġett, perzempju, fi proġetti purament ta' studju jew fi studji preparatorji. Is-sehem tal-finanzjament taht l-iskema jista' jkun korrispondentement baxx f'każ ta' proġetti li mistennija jkunu importanti u ta' użu dirett għall-partecipanti tal-proġett. Ir-regoli taż-ŻEE dwar l-għajnuna mill-Istat iridu jiġu applikati. Fil-limiti f'fissati minn tali regoli, għandhom jiġu żviluppatti prinċipji u prattiki amministrattivi għall-iskema." (35)

L-awtoritajiet spjegaw ukoll li l-prattika li jingħata finanzjament ta' 100 % intużat f'każi fejn kien diffiċli li jiġu identifikati l-partijiet interessati li jibbenefikaw direttament mill-proġetti (jew fejn jitqies li l-intrapriżi individwali jirċievu benefiċċju modest biss) bħal fil-każ ta' studji u ta' rapporti preliminari foqhma speċjali fil-mira. Eżempju ta' dan, li semmewh l-awtoritajiet, huwa l-ghotja ta' NOK 125 000 lin-Norsk Treteknisk Institutt għal proġett għall-iżvilupp tal-prodott ta' panewijiet inċanati għal użu intern. (36) L-awtoritajiet Norveġiżi ddikjaraw li r-riżultati (tal-proġett) huma aċċessibbli għall-kumpaniji membri tiegħu u li, ikun xi jkun il-każ, hafna mill-informazzjoni tan-Norsk Treteknisk Institutt ġeneralment tkun aċċessibbli permezz tal-librerija tiegħu.

2.5. L-għajnuna de minimis

L-awtoritajiet Norveġiżi qed isostnu li l-ghotjiet mogħtija fuq il-baži ta' dispożizzjonijiet speċifiċi taht l-iskema tal-Injam jissodisfaw il-kundizzjonijiet biex jikkwalifikaw bħala għajnuna *de minimis*. L-awtoritajiet spjegaw li meta tingħata l-għajnuna *de minimis*, l-"ittra tal-kunsens" mibgħuta lir-riċevent tal-għajnuna tkun tinkludi referenza għal-limitu u għat-terminu ta' żmien *de minimis* kif ukoll għall-obbligju tar-riċevent tal-għajnuna li jinforma lill-awtoritajiet bl-għajnuna li rċieva minn sorsi oħrajn fi żmien tliet snin mill-waqt meta ngħata l-kunsens biex jingħata l-għajnuna. (37)

Barra minn hekk, l-awtoritajiet spjegaw l-eżistenza ta' prattika amministrattiva fejn ma' l-għajnuna mogħtija, pereżempju, għar-riċerka u l-iżvilupp, tista' tiġi miżjuda l-għajnuna *de minimis*. Din il-prattika hija pprovdata speċifikament fil-Linji Gwida Interni taż-ŻEE fil-verżjonijiet li jgħibu d-dati ta' Settembru 2004 u ta' Lulju 2005. (38)

(35) It-Taqsima 7.1 tar-Rapport tal-Grupp ta' Hidma.

(36) Ghalkemm dan l-ammont jikkwalifika bħala *de minimis*, Norsk Treteknisk Institutt kien irċieva wkoll għajnuna oħra.

(37) Din it-talba għal informazzjoni kienet ifformulata b'dan il-mod: "EØS-regelverket – opplysningsplikt Tildelingen av tilskuddet skjer i henhold til reglene for bagatellmessig støtte. Ved eventuelle nye søknader om offentlig støtte (uansett støttekilde) har støttemottakeren plikt til å opplyse om dette tilskuddet. Opplysningsplikten gjelder i 3 år fra tilsagnstidspunktet. Støttemottakeren må ikke motta mer enn til sammen 100.000 Euro (ca. kr 815.000,-) i støtte etter reglene for bagatellmessig støtte over et tidsrom på 3 år."

(38) It-Taqsima 4.2 tagħhom.

2.6. It-tul ta' żmien

L-awtoritajiet Norveġiżi ddikjaraw li l-iskema tal-Injam kienet operattiva mill-1 ta' Lulju 2000 (jiġifieri, id-data meta setgħu jsiru applikazzjonijiet għal sostenn) u baqgħet fis-seħh għal hames snin, sa tmiem l-2005 (l-aħhar kunsens ingħata fit-30 ta' Diċembru 2005). (39)

2.7. Il-kummerċ fil-prodotti tal-injam

Mill-White Paper mill-Gvern lill-Parlament dwar il-holqien ta' valur u ta' opportunitajiet fis-settur forestali, jidher li n-Norveġja tesporta l-prodotti tal-injam tagħha lejn l-UE. F'dan ir-rigward, fit-Taqsima 4.3 tal-White Paper jiġi speċifikatament iddikjarat li "In-Norveġja tesporta bejn wiehed u iehor 85-90 % mill-produzzjoni bl-ingrossa tal-prodotti tal-injam u tal-karti u madwar 35 % tal-produzzjoni tal-injam ippreparat. Il-provvisti lejn il-pajjiżi tal-UE jammontaw għal 70 % u 90 % rispettivament tal-esportazzjonijiet totali. Kwalunkwe strategija jew intervent politiku fl-UE li tista' taffetwa l-importazzjoni min-naha tal-UE tal-prodotti tal-industrija forestali jista' jkollha konsegwenzi sinifikanti għas-settur forestali Norveġiż". (40) Barra minn hekk, mill-istatistiċi tal-Eurostat jidher li fl-UE hemm kummerċ estensiv fil-prodotti tal-injam. (41) Fl-aħharnett, mill-istatistiċi prodotti minn "Statistics Norway" (*Statistisk sentralbyrå*) jidher li n-Norveġja timporta wkoll ammonti sostanzjali ta' injam ippreparat, injam ipproċessat u prodotti tal-injam (*Tømmer, trelast og kork ...*) mill-UE. (42)

2.8. L-ambitu tal-Ftehim taż-ŻEE

L-Artikolu 8(3) tal-Ftehim taż-ŻEE jipprovdi li:

"Hlief jekk ikun speċifikat mod iehor, id-dispożizzjonijiet ta' dan il-Ftehim għandhom japplikaw biss għal:

- (a) il-prodotti li jaqgħu fil-Kapitoli 25 sa 97 tas-Sistema Armonizzata għad-Deskrizzjoni u l-Kodifika tal-Ogġetti, esklużi l-prodotti elenkati fil-Protokoll 2;

(39) Dan huwa kkonfermat mill-kummenti għall-proposta għall-baġit tal-Istat fi St. prp. nr. 1 (2000-2001) u mir-Rapport tal-Grupp ta' Hidma.

(40) Traduzzjoni mill-Awtorità tal-kwotazzjoni li ġejja: "Norge eksporterer ca 85-90 % av produksjonen av tremasse og papirprodukter og ca 35 % av trelast-produksjonen. Leveransene til EU-land utgjør henholdsvis 70 % og 90 % av eksporten. Avvenimentuelle strategier eller politiske vedtak innen EU som påvirke EUs import av skogindustriprodukter vil kunne få store konsekvenser for den norske skogsektoren."

(41) L-istatistiċi pprezentati mill-EUROSTAT għas-snin bejn l-1999 u l-2004 (li jkopru kemm l-importazzjonijiet kif ukoll l-esportazzjonijiet ta' diversi varjetajiet ta' injam u ta' injam ippreparat irfinut fl-UE fejn il-valur jiġi espress jew f'eluf ta' metri kubici jew f'tunnellati) juru li hemm kummerċ estensiv fl-UE fil-prodotti tal-injam. L-istatistiċi rilevanti huma (i) l-importazzjonijiet u l-esportazzjonijiet fl-UE-25 ta' injam ittundjat; "table fores51"; (ii) l-importazzjonijiet fl-UE-25 ta' polpa tal-injam u ta' karta u ta' kartun; "table fores62"; (iii) l-esportazzjonijiet fl-UE-25 ta' polpa tal-injam "table fores62"; (iv) l-importazzjonijiet fl-UE-25 ta' injam isserrat u ta' panewijiet ibbażati fuq l-injam; "table fores61"; u (v) l-esportazzjonijiet fl-UE-25 ta' injam isserrat "table fores61". Kollha huma disponibbli fuq <http://europa.eu.int/comm/eurostat> jew billi jiġi kkuntattjat l-EUROSTAT permezz tas-sit web tiegħu.

(42) Ara l-paġna web: <http://www.ssb.no/muh/tab15-01.shtml> li turi tabella 15, intitolata, "Il-kummerċ ma' pajjiżi magħzula mis-SITC b'żewġ numri. Jan - Mar 2006. Miljuni ta' kroner".

(b) il-prodotti speċifikati fil-Protokoll 3, bla hsara għall-arranġamenti speċifiċi stabbiliti f'dak il-Protokoll."

L-injam u l-oġġetti tal-injam huma koperti mill-Kapitolu 44.

2.9. Ir-raġunijiet biex jingħata bidu għall-proċedura

L-Awtorità tat bidu għall-proċedura ta' investigazzjoni formali fuq il-bażi tal-konkluzjoni preliminari li l-Iskema tal-Injam tinvolvi għajjnuna mill-Istat li ma tikkwalifika għall-ebda waħda mill-eżenzjonijiet ipprovduti fil-Ftehim taż-ŻEE. Konsegwentement, l-Awtorità kellha xi dubji li l-Iskema tal-Injam setgħet titqies kompatibbli mal-funzjonament tal-Ftehim taż-ŻEE. Saret referenza għall-fatt li d-dokumenti mressqa mill-awtoritajiet Norveġiżi dwar l-Iskema tal-Injam ma kinux jinkludu definizzjonijiet speċifiċi tal-proġetti eliġibbli, tal-ispejjeż eliġibbli jew tal-limiti massimi għall-ammont massimu ta' għajjnuna li seta' jingħata.

L-awtoritajiet Norveġiżi ġew mistiedna jressqu informazzjoni dwar l-eżistenza ta' kwalunkwe struzzjoni interna li tiddetta li l-iskema għandha tiġi implimentata skond il-Linji Gwida dwar l-Għajjnuna mill-Istat u/jew ir-Regolamenti ta' eżenzjoni ta' kategorija. L-Awtorità, madankollu, ġibdet l-attenzjoni għall-fatt li anki jekk tali prattika amministrattiva setgħet tintwera, l-Awtorità xorta tista' tqis l-iskema bħala li mhix kompatibbli mal-funzjonament tal-Ftehim taż-ŻEE minhabba l-eżistenza tal-prattika taht l-Iskema tal-Injam li jingħata sostenn ta' 100 % lil proġetti fejn l-awtorità amministrattivi tassumi li l-ghotja ma tikkwalifikax bħala għajjnuna għaliex l-attività ma tistax tiġi attribwita lil intrapriżi individwali u jitqies li tirriżulta f'benefiċċju modest biss.

Rigward jekk l-ghotjiet mogħtija fuq il-bażi li d-dispożizzjonijiet speċifiċi dwar l-għajjnuna *de minimis* taht l-Iskema tal-Injam jissodisfaw il-kundizzjonijiet sabiex jikkwalifikaw bħala għajjnuna *de minimis* skond il-Linji Gwida dwar l-Għajjnuna mill-Istat or jew ir-Regolament *de minimis* sussegwenti (li f'dan ir-rigward, mill-1 ta' Frar 2003, issostitwixxa l-Linji Gwida dwar l-Għajjnuna mill-Istat),⁽⁴³⁾ l-Awtorità kienet tal-fehma li d-dispożizzjonijiet rilevanti ma jidherx li kienu konformi mar-regoli dwar l-ghotja tal-għajjnuna *de minimis*.

3. Il-kummenti tal-awtoritajiet Norveġiżi

3.1. Il-proċedura

L-awtoritajiet Norveġiżi jirrikonoxxu li l-iskema missha ġiet formalment innotifikata lill-Awtorità imma qed jargumentaw li s-sempliċi fatt li l-Iskema tal-Injam ma ġietx innotifikata ma jfissirx li l-Awtorità tista' tikkonkludi, fuq dik il-bażi biss, li hija inkompatibbli mal-funzjonament tal-Ftehim taż-ŻEE.

3.2 Is-sustanza

L-eżistenza ta' struzzjonijiet interni jew ta' ordnijiet awtorevoli

L-awtoritajiet Norveġiżi qed jargumentaw li, fil-prattika, kien hemm konformità mar-regoli materjali dwar l-għajjnuna mill-

Istat tal-Ftehim taż-ŻEE. L-ewwelnett, il-Politika Superjuri ta' Innovasjon Norge tamar li l-finanzjament kollu għandu jingħata fil-limiti f'fissati minn ftehimiet internazzjonali li għalihom hija parti n-Norveġja. It-tieninnett, il-persuni li jimmanigġjaw il-każi ta' Innovasjon Norge (permezz tar-Rapport tal-Grupp ta' Hidma) ġew ordnati jimplementaw l-Iskema tal-Injam skond il-Ftehim taż-ŻEE. Il-Linji Gwida Interni taż-ŻEE kienu żviluppatti sabiex tkun iffacilitata l-konformità mal-Ftehim taż-ŻEE. It-tieletnett, il-persuni li jimmanigġjaw il-każi għandhom esperjenza bil-Linji Gwida dwar l-Għajjnuna mill-Istat u jippartecipaw f'korsijiet dwar is-sugġett. Jekk ikollhom xi dubji jistgħu jitolbu parir mingħand id-dipartiment legali ta' Innovasjon Norge.

Il-każi tal-ebda għajjnuna

Rigward il-prattika ta' finanzjament ta' 100 % tal-ispejjeż tal-proġetti, l-awtoritajiet Norveġiżi argumentaw li din il-prattika tinvolvi proġetti li ma jaqgħux fl-ambitu tal-Ftehim taż-ŻEE jew għaliex mhi involuta l-ebda għajjnuna mill-Istat fit-tifsira tal-Artikolu 61(1) tal-Ftehim taż-ŻEE jew għaliex l-għajjnuna ngħatat bħala għajjnuna *de minimis*. L-awtoritajiet ipprovdew tabella li tistabbilixxi kif kien allokat il-finanzjament kollu mogħti taht l-Iskema tal-Injam.

L-awtoritajiet jargumentaw li fi tmien każi (irrapprezentati minn żewġ eżempji) ingħatat għajjnuna lil proġetti li jinvolvu prodotti (bhal "injam li għadu mhux lest biex jinqata") li mhumiex elenkati fil-Kapitolu 25-97 tas-Sistema Armonizzata għad-Deskrizzjoni u l-Kodifika ta' Oġġetti u b'hekk ma jaqgħux fl-ambitu tal-Ftehim taż-ŻEE.

L-awtoritajiet jiddikjaraw ukoll li l-114-il benefiċjarju taht l-Iskema tal-Injam ma jikkwalifikawx bħala "intrapriżi" fit-tifsira tal-Artikolu 61(1) tal-Ftehim taż-ŻEE għaliex il-benefiċjarji mhumiex isegwu attività ekonomika. Hmistax-il każ qed jitqiesu bħala "Stabbilimenti Edukattivi u ta' Riċerka"; 25 każ ta' "Entitajiet Pubbliċi" jinvolvu sostenn lill-municipalitajiet; u 74 każ jikkoncernaw sostenn lil "Organizzazzjonijiet Dipartimentali".

Rigward il-każi ta' "Stabbilimenti Edukattivi u ta' Riċerka" (irrapprezentanti minn żewġ eżempji, b'wiehed minnhom jinvolvi organizzazzjoni mhux bi profitt), l-awtoritajiet iqisu li dawn jaqgħu barra mill-ambitu tal-Artikolu 61(1) tal-Ftehim taż-ŻEE fuq il-bażi tat-taqsimu 2.2 fil-Kapitolu 14 preċedenti tal-Linji Gwida dwar l-Għajjnuna mill-Istat dwar ir-riċerka u l-iżvilupp, fejn "stabbiliment ta' riċerka ta' edukazzjoni oghla li ma jagħmix profitt normalment ma jkunx kopert mill-Artikolu 61(1) tal-Ftehim taż-ŻEE" u li jiddikjara li "fejn ir-riżultati ta' proġetti ta' R&D [riċerka u żvilupp] li jkunu ffinanzjati pubblikament u jitwettqu minn tali stabbilimenti, jitqiegħdu għad-dispożizzjoni tal-industrija Ewropea fuq bażi mhux diskriminatorja, l-Awtorità ta' Sorveljanza tal-EFTA se tassumi li l-għajjnuna mill-Istat fit-tifsira tal-Artikolu 61(1) tal-Ftehim taż-ŻEE ma tkunx normalment involuta".

⁽⁴³⁾ Il-Kapitolu 12 preċedenti tal-Linji Gwida dwar l-Għajjnuna mill-Istat thassar bid-Deciżjoni Nru 198/03/COL tal-Awtorità tal-5 ta' Novembru 2003. Madankollu, mill-1 ta' Frar 2003, il-Kapitolu 12 diġà kien hadlu postu r-Regolament (KE) Nru 69/2001, li minn hawn 'il quddiem se jissejjah ir-Regolament *de minimis*).

L-awtoritajiet Norveġiżi qed jargumentaw li l-ghajjnuna lil "Organizzazzjonijiet Dipartimentali" (li jikkonsistu minn organizzazzjonijiet ta' interess mhux għall-profitt involuti fit-tixrid tal-informazzjoni) ma tinvolvi għajjnuna mill-Istat għaliex il-finanzjament ma jkun dirett (direttament) lejn l-intrapriża imma jiġi ggwidat permezz tal-organizzazzjonijiet dipartimentali li ma jkunsux bħala intrapriża. Qed issir referenza għad-deċiżjoni tal-Kummissjoni rigward *Asetra* li, skond l-awtoritajiet Norveġiżi, kienet eżonerata għaliex *Asetra* ma kinitx intrapriża fit-tifsira tal-Artikolu 87(1) tat-Trattat KE. ⁽⁴⁴⁾ Qed jiġi argumentat ukoll li l-Qorti tal-Gustizzja kienet interpretat "il-kunċett ta' vantaġġ ekonomiku" f'diversi kawżi u li fil-Kawża C-143/99 *Adria Wien* ir-raġunament tal-Qorti tal-Gustizzja jindika li trid tinqata' linja bejn vantaġġi astratti (jiġifieri, spejjeż li normalment ma jkunux "inklużi fil-baġit" tal-intrapriża) u dawk li jkunu inklużi fil-baġit. ⁽⁴⁵⁾

L-awtoritajiet qed jargumentaw ukoll li f'31 każ iehor (li qed jingħataw diversi eżempji minnhom), il-benefiċjarji ma rċevew vantaġġ ekonomiku peress li bi tpattija pprovdew servizz u b'hekk il-każi ma jaqgħux fl-ambitu tal-Artikolu 61(1) tal-Ftehim taż-ŻEE.

L-ghajjnuna de minimis

L-awtoritajiet Norveġiżi jirreferu għall-ittra ta' kunsens li tiddikjara li r-riċevent irid jipprovdi informazzjoni "dwar l-ghajjnuna li rċieva fuq il-baži ta' applikazzjonijiet potenzjalment godda għal għajjnuna pubblika [...] Dan l-obbligu idum għal tliet snin minn żmien l-ittra ta' kunsens. Ir-riċevent tal-ghajjnuna ma jistax jirċievi għajjnuna de minimis li teċċedi totali ta' EUR 100 000 (bejn wiehed u iehor NOK 815 000) tul kwalunkwe perjodu ta' tliet snin".

L-awtoritajiet qed jargumentaw li r-referenza għal "kwalunkwe perjodu ta' tliet snin" tagħmilha ċara li r-riċevent tal-ghajjnuna mhux f'pożizzjoni li jirċievi għajjnuna de minimis waqt kwalunkwe perjodu ta' tliet snin kemm jekk qabel kif ukoll jekk wara l-ittra ta' kunsens. L-obbligu li jressaq informazzjoni dwar l-ghajjnuna riċevuta fit-tliet snin minn żmien l-ittra ta' kunsens irid jiġi interpretat fil-kuntest tat-test rigward l-obbligu li r-riċevent ma jirċevix għajjnuna tul "l-ebda" perjodu ta' tliet snin. Skond l-awtoritajiet, dan jiżgura konformità mar-Regolament de minimis. Barra minn hekk, l-awtoritajiet jiddikjaraw li, ikun xi jkun il-każ, il-parti l-kbira tal-ghotjiet tal-ghajjnuna jkunu taht il-limitu de minimis.

Minkejja dan, l-awtoritajiet spjegaw li "f' [ċerti] każi ma kienx hemm konformità mal-qafas [proċedurali] tal-ghajjnuna de minimis peress li tqies li l-ghajjnuna [kienet] konformi mar-regoli sostanzjali u ma' l-eżenzjonijiet ta' kategorija tal-ghajjnuna lill-SMEs, għall-R&D u għat-taħriġ". L-awtoritajiet sussegwentement spjegaw li r-referenza għan-nuqqas ta' konformità mar-"regoli proċedurali" ifisser li f'10 każi, ingħatat għajjnuna sa l-intensità tal-ghajjnuna permessa imma giet miżjuda b'ghajjnuna de minimis mingħajr ma' r-riċevent kien informat bl-element de minimis tal-ghajjnuna.

Il-kompatibbiltà tal-ghajjnuna

L-awtoritajiet Norveġiżi qed jargumentaw li l-Awtorità ma tatx biżżejjed attenzjoni lill-prattiki u lill-proċeduri li segwiet Innovasjon Norge meta vvalutat il-kompatibbiltà tal-ghajjnuna.

⁽⁴⁴⁾ Id-Deciżjoni tal-Kummissjoni tal-31 ta' Marzu 2000 li tikkonċerna l-ghajjnuna mill-Istat N 673/99 (GU C 184, 1.7.2000, p. 25).

⁽⁴⁵⁾ Kawża C-143/99 *Adria Wien* [2001] ECR I-8365.

Bażikament, l-awtoritajiet qed jiddikjaraw li taht l-Iskema tal-Injam ma ngħatat l-ebda għajjnuna bħala għajjnuna reġjonali u li l-istampa ġenerali (mehmuża mal-Linji Gwida Interni taż-ŻEE), li tistabbilixxi l-intensitajiet massimi tal-ghajjnuna (inkluża l-ghajjnuna reġjonali) setgħet wasslet għal dan in-nuqqas ta' ftehim. Immedjatament wara, l-awtoritajiet iddikjaraw li, madankollu, hemm eżempji fejn l-ghajjnuna ngħatat sa l-intensitajiet massimi permessi tal-ghajjnuna għall-ghajjnuna għar-riċerka u l-iżvilupp imma miżjuda b'bonus ta' għajjnuna reġjonali ta' 5 %. L-ghajjnuna lil *Trysil Skog AS* tissemma bħala eżempju.

Rigward it-78 każ ta' riċerka u żvilupp (li minnhom jissemmev tliet eżempji), l-awtoritajiet qed jargumentaw li l-ghajjnuna ngħatat f'konformità mal-prinċipji materjali fil-Linji Gwida dwar l-ghajjnuna mill-Istat. Tqies il-punt safejn proġett jipprevedi l-iżvilupp ta' teknoloġija ġdida, ta' għarfien ġdida jew ta' metodi godda u ngħatat prijorità lill-proġetti l-aktar innovattivi. Tqies ukoll jekk il-proġett hux eligibbli għal finanzjament minn sorsi oħrajn, bħal taht l-iskema "Skattefunn".

L-awtoritajiet qed jargumentaw li għalkemm it-titolu u r-referenza tal-pubblikazzjoni għar-Regolamenti ta' eżenzjoni ta' kategorija dwar l-ghajjnuna għall-SMEs u għat-taħriġ ma ġewx iċċitati fil-Linji Gwida Interni taż-ŻEE, ir-regolamenti "sa ċertu punt, ġew inkorporati".

II. IL-VALUTAZZJONI

1. Il-preżenza tal-ghajjnuna mill-Istat fit-tifsira tal-Artikolu 61(1) tal-Ftehim taż-ŻEE

L-Artikolu 61(1) tal-Ftehim taż-ŻEE jipprovdi li:

"Hlief jekk ipprovdut mod iehor f'dan il-Ftehim, kwalunkwe għajjnuna mogħtija minn Stati Membri tal-KE, minn Stati tal-EFTA jew permezz ta' riżorsi tal-Istat fi kwalunkwe forma, tkun li tkun, li tghawweġ jew thedded li tghawweġ il-kompetizzjoni billi tiffavorixxi lil ċerti intrapriži jew lill-produzzjoni ta' ċerti oġġetti, sakemm taffetwa l-kummerċ bejn il-Partijiet Kontraenti, għandha tkun inkompatibbli mal-funzjonament ta' dan il-Ftehim."

Sabiex miżura tikkostitwixxi għajjnuna mill-Istat fit-tifsira tal-Artikolu 61(1) tal-Ftehim taż-ŻEE, din trid tissodisfa l-erba' kriterji kumulattivi li ġejjin: (i) il-miżura trid tagħti vantaġġ ekonomiku lir-riċeventi li ma jiġix riċevut matul l-andament normali tan-negozju; (ii) il-vantaġġ irid jingħata mill-Istat jew permezz ta' riżorsi tal-Istat; (iii) il-miżura trid tkun selettiva billi tiffavorixxi lil ċerti intrapriži jew il-produzzjoni ta' ċerti prodotti; u (iv) trid tghawweġ il-kompetizzjoni u taffetwa l-kummerċ bejn il-Partijiet Kontraenti.

1.1. Il-vantaġġ ekonomiku

Il-miżura trid tagħti lir-riċeventi vantaġġ ekonomiku li ma jiġix riċevut fl-andament normali tan-negozju.

Taht l-Iskema tal-Injam, l-awtoritajiet Norveġiżi jagħtu għotjiet finanzjarji lil kumpaniji, awtoritajiet, assoċjazzjonijiet tan-negozju, unjins, eċċ., li jistgħu jagħtu kontribut għall-ghanijiet tal-iskema. L-intrapriži li jibbenefikaw minn tali għotjiet jirċievu vantaġġ ekonomiku, jiġifieri, l-ghotja, li kieku ma jirċevux fl-andament normali tagħhom tan-negozju tagħhom.

1.2. Il-preżenza tar-riżorsi tal-Istat

Il-vantaġġ irid jinghata mill-Istat jew permezz ta' riżorsi tal-Istat.

L-ghotjiet mogħtija taht l-Iskema tal-Injam jiġu ffinanzjati mill-Ministeru tal-Agricoltura u tal-Ikel u jiġu direttament mill-baġit tal-Istat.

1.3. Tiffavorixxi lil ċerti intrapriżi jew lill-produzzjoni ta' ċerti prodotti

Il-miżura trid tiffavorixxi lil ċerti intrapriżi jew lill-produzzjoni ta' ċerti prodotti.

Minn diversi xoghlijiet legiżlattivi preparatorji (bhall-*White Paper*, ir-Rakkomandazzjoni u r-Rapport tal-Grupp ta' Hidma) li wasslu għall-istabbiliment tal-Iskema tal-Injam, jidher li l-iskema għandha l-ghan li ttejjeb (i) il-valur fin-negozju tal-ipproċessar tal-injam, u (ii) ir-relazzjonijiet fuq livelli differenti ta' kummerċ bejn il-foresta u s-suq (li jinkludi l-provvista ta' materja prima lill-industrija tal-ipproċessar tal-injam), flimkien ma' għan ġenerali li jidded l-użu effettiv tax-xogħol tal-injam.

B'hekk, l-ghotjiet taht l-Iskema tal-Injam jinghataw biss fejn jitqies li jistgħu jkunu ta' benefiċċju għas-settur tal-ipproċessar tal-injam u għall-industrija relatati tal-injam kif ukoll għall-provvista ta' materja prima lil tali industrija. L-Iskema tal-Injam għalhekk tiffavorixxi lil intrapriżi fis-settur tal-industrija tal-injam, bl-eskluzjoni ta' setturi oħrajn, u b'hekk għandha natura selettiva. F'dan ir-rigward il-Qorti tal-EFTA sostniet li miżura tista' tkun selettiva anki jekk tkopri lil (intrapriżi fi) settur shih. ⁽⁴⁶⁾

Għandu jiġi nnotat li għalkemm l-ghotjiet taht l-Iskema tal-Injam jistgħu jinghataw ukoll lil intrapriżi f'industrija oħrajn, (pereżempju fejn l-industrija jesploraw l-użu tal-injam flimkien ma' materjali oħrajn), din il-possibbiltà hija miftuha biss għall-industrija li jistgħu jagħtu kontribut għall-ghan ġenerali tal-Iskema tal-Injam ta' valur li jittejjeb b'mod ġenerali fin-negozju tal-ipproċessar tal-injam. Għaldaqstant, l-Awtorità tqis li anki din il-possibbiltà fl-aħħar mill-aħħar għandha l-ghan li tiffavorixxi lil intrapriżi fl-industrija tal-ipproċessar tal-injam u fl-industrija relatati ma' l-injam.

1.4. It-tgħawwiġ tal-kompetizzjoni u l-effett fuq il-kummerċ bejn il-Partijiet Kontraenti

Il-miżuri jridu jgħawgu l-kompetizzjoni u jaffetwaw lill-kummerċ bejn il-Partijiet Kontraenti.

Taht l-Iskema tal-Injam, l-awtoritajiet Norveġiżi jagħtu għotjiet lil intrapriżi fl-industrija tal-ipproċessar tal-injam (u f'industrija relatati). L-industrija Norveġiża tesporta sehem kbir mill-injam ippreparat u mill-prodotti rfinuti tal-injam bl-ingrossa tagħha (sa 90 %) lejn pajjiżi oħrajn taż-ŻEE fejn hemm kummerċ intensiv fil-prodotti tal-injam. Barra minnhekk, in-Norveġja timporta

wkoll injam ippreparat, injam ipproċessat u prodotti tal-injam mill-UE. F'ċirkostanzi bħal dawn, l-ghotja ta' sostenn lil intrapriżi taht l-Iskema tal-Injam se ssahha il-pożizzjoni tar-riċeventi meta pparagunati ma' intrapriżi oħrajn li jinsabu fin-Norveġja jew f'pajjiżi oħrajn taż-ŻEE u li jikkompetu fin-negozji tal-ipproċessar tal-injam (u fin-negozji relatati). Barra minn hekk, peress li l-injam huwa sempliċement materja prima fost oħrajn li tintuża fin-negozju tal-kostruzzjoni, l-ghotjiet li jircievu l-kumpaniji ta' kostruzzjoni taht l-Iskema tal-Injam se jsahhu l-pożizzjoni tagħhom meta pparagunati ma' intrapriżi oħrajn li qed jikkompetu fin-negozju tal-kostruzzjoni. ⁽⁴⁷⁾

Fuq din il-baży, l-Awtorità tqis li l-ghotja ta' sostenn finanzjarju lill-intrapriżi taht l-Iskema tal-Injam se tgħawweg il-kompetizzjoni u taffetwa l-kummerċ.

1.5. Konklużjoni u l-eżistenza ta' skema ta' għajjuna

Fid-dawl ta' dak li ngħad aktar 'il fuq, il-konklużjoni tal-Awtorità hija li l-Iskema tal-Injam tissodisfa t-test fl-Artikolu 61(1) tal-Ftehim taż-ŻEE u b'hekk tikkostitwixxi għajjuna mill-Istat. Madankollu, l-awtoritajiet Norveġiżi argumentaw li whud mill-ghotjiet individwali mogħtija taht l-Iskema tal-Injam ma jaqgħux fl-ambitu tal-Ftehim taż-ŻEE jew ma jikkwalifikawx bhala għajjuna mill-Istat.

L-Awtorità hija tal-fehma (li mhix ikkontestata mill-awtoritajiet Norveġiżi) li l-Iskema tal-Injam hija att li, fuq il-baży tiegħu, mingħajr ma jkunu meħtieġa aktar miżuri implimentattivi, jistgħu jinghataw għotjiet ta' għajjuna individwali lill-intrapriżi ddefiniti fl-att b'mod ġenerali u astratt. L-Iskema għalhekk tikkwalifika bhala skema ta' għajjuna fit-tifsira tal-Artikolu 1(d) tal-Parti II tal-Protokoll 3 għall-Ftehim dwar is-Sorveljanza u l-Qorti. F'dan ir-rigward, l-Awtorità tfakkar li fil-Kawża C-310/99, il-Qorti Ewropea tal-Gustizzja ddikjarat li: "Ma kien hemm l-ebda hteġa għad-deċiżjoni kkontestata li tinkludi analiżi tal-ghotja mogħtija f'każi individwali fuq il-baży tal-iskema. Huwa biss fl-istadju tal-irkupru tal-għajjuna li hemm għalfejn li wiehed ihares lejn is-sitwazzjoni individwali ta' kull intrapriża kkonċernata." ⁽⁴⁸⁾ Skond dik il-ġurisprudenza, l-Awtorità vvalutat l-Iskema tal-Injam fuq il-baży tal-karatteristiċi tal-iskema (aktar milli l-ispeċifitajiet tal-ghotjiet individwali taht l-iskema). L-argumenti tal-awtoritajiet Norveġiżi ma jstgħux jaffetwaw dik il-valutazzjoni imma se jidhlu fil-kwistjoni jekk u meta jiġi diskuss l-irkupru. Il-konklużjoni rigward il-kompatibbiltà jew le tal-iskema mal-funzjonament tal-Ftehim taż-ŻEE ma tippregudikax il-kwistjoni tal-irkupru feżempji individwali fejn inghatat l-għajjuna. Kif ġie nnotat fis-sentenza kkwotata aktar 'il fuq, dak huwa t-tieni pass u l-irkupru se jkun ordnat biss f'dawk il-każi fejn id-dispożizzjonijiet sostantivi dwar l-għajjuna mill-Istat ikunu effettivament inkisru.

⁽⁴⁶⁾ Kawżi Maqgħuda E-5/04, E-6/04 u E-7/04 *Fesil u Finnford* [2005] Rapport tal-Qorti tal-EFTA p. 117, paragrafu 77. Din is-sentenza tikkonferma l-ġurisprudenza tal-Qorti Ewropea tal-Gustizzja kif ġiet stabbilita fil-Kawża C-75/97 *Il-Belġju vs Il-Kummissjoni* [1999] ECR I-3671, paragrafu 33. Ara wkoll Kawża C-66/02 *L-Italja vs Il-Kummissjoni* [2005] ECR I-10901, paragrafu 95.

⁽⁴⁷⁾ F'dan ir-rigward, ara Kawża 730/79 *Philip Morris vs Il-Kummissjoni* [1989] ECR p. 2671, paragrafu 11, fejn ġie ddikjarat li "Meta għajjuna finanzjarja mill-Istat issahha il-pożizzjoni ta' intrapriża meta pparagunata ma' intrapriżi oħrajn li qed jikkompetu f'kummerċ intra-Komunitarju, tal-aħħar iridu jitqiesu bhala li ġew affetwati minn dik l-għajjuna."

⁽⁴⁸⁾ Kawża C-310/99 *L-Italja vs Il-Kummissjoni* [2002] ECR p. I-2289, paragrafu 91. Fil-Kawża C-66/02 *L-Italja vs Il-Kummissjoni* [2005] ECR p. I-10901, paragrafu 91, il-Qorti tal-Gustizzja "Fil-każ ta' sistema ta' għajjuna, il-Kummissjoni tista' tillimita ruhha għal analiżi tal-karatteristiċi ġenerali tas-sistema in kwistjoni mingħajr ma tkun obbligata li teżamina kull każ ta' applikazzjoni partikolari [...], sabiex tivverifika jekk is-sistema fihix elementi ta' għajjuna". Ara wkoll Kawża E-2/05 *ESA vs L-Iżlanda* [2005] Rapport tal-Qorti tal-EFTA p. 202, paragrafu 24.

L-Awtorità tosserva li l-awtoritajiet Norveġiżi ma kkontestawx li l-Iskema tal-Injam tippermetti l-ghotja ta' finanzjament lir-riċeventi rigward il-prodotti koperti mill-Ftehim taż-ŻEE, bhall-injam. L-awtoritajiet Norveġiżi lanqas ma kkontestawx li l-Iskema tal-Injam tinkludi l-possibbiltà li jiġu ffinanzjati entitajiet li jikkwalifikaw bhala intrapriżi fit-tifsira tal-Artikolu 61(1) tal-Ftehim taż-ŻEE. Fl-ahharnett, mhux ikkontestat li l-Isema tal-Injam ma ffinanzjatz esklussivament lill-benefiċjarji li pprovdew servizz bi tpattija.

Fi kliem iehor, l-iskema stess ipprevediet l-ghotja ta' għajjnuna mill-Istat. Il-possibbiltà li ċerti riċeventi taht l-Iskema tal-Injam jistgħu ma jaqghux taht l-ambitu tal-Ftehim taż-ŻEE (b'referenza għall-fatt li l-prodotti tagħhom ma jkunux koperti mill-Ftehim, jew li huma stess ma jkunux intrapriżi fit-tifsira tal-Artikolu 61(1) tal-Ftehim taż-ŻEE) ma tbiddilx il-kwalifika tal-Iskema tal-Injam bhala skema tal-ghajjnuna fit-tifsira tal-Artikolu 61(1) tal-Ftehim taż-ŻEE.

2. Ir-rekwiziti proċedurali

Skond l-Artikolu 1(3) tal-Parti I tal-Protokoll 3 għall-Ftehim dwar is-Sorveljanza u l-Qorti, "l-Awtorità ta' Sorveljanza tal-EFTA għandha tiġi informata, fi żmien biżżejjeq sabiex tkun tista' tressaq il-kummenti tagħha, bi kwalunkwe pjan biex tinghata jew titbidell l-ghajjnuna [...]. L-Istat ikkonċernat m'għandux jimplementa l-miżuri proposti tiegħu sakemm il-proċedura tkun irriżultat f'deċiżjoni finali".

L-Awtorità l-ewwel tosserva li minhabba l-fatt li l-Kapitolu 44 tas-Sistema Armonizzata għad-Deskrizzjoni u l-Kodifika tal-Ogġetti (tal-injam u tal-ogġetti tal-injam) huwa kopert mill-Ftehim taż-ŻEE, l-Iskema tal-Injam trid tiġi vvalutata fuq il-bażi tal-Ftehim. L-awtoritajiet Norveġiżi ma nnotifikawx l-Iskema tal-Injam qabel l-implimentazzjoni tagħha u għalhekk ma rrispettawx l-obbligu li kellhom skond l-Artikolu 1(3) tal-Parti I tal-Protokoll 3 għall-Ftehim dwar is-Sorveljanza u l-Qorti. L-ghajjnuna mill-Istat mogħtija taht l-Iskema tal-Injam għalhekk tikkostitwixxi "ghajjnuna illegali" fit-tifsira tal-Artikolu 1(f) tal-Parti II tal-Protokoll 3 għall-Ftehim dwar is-Sorveljanza u l-Qorti.

3. Il-kompatibbiltà tal-ghajjnuna

Bhala punt preliminari, l-Awtorità tinnota li filwaqt li l-Iskema tal-Injam tinkludi dettalji pereżempju, dwar għanijiet u spejjeż eliġibbli, ma jidher li kienet tinkludi l-ebda kundizzjoni fejn kellha tinghata l-ghajjnuna. Skema bla ebda limitu speċifiku għall-ghoti tal-ghajjnuna (eż. rigward l-intensità tal-ghajjnuna) mhix xihaga li tista' tiġi awtorizzata mill-Awtorità bhala kompatibbli mal-funzjonament tal-Ftehim taż-ŻEE. Il-fatt li, fil-prattika, il-Linji Gwida dwar l-Ghajjnuna mill-Istat tal-Awtorità setgħu gew irrispettati f'każi individwali ma jbidilx din il-pożizzjoni imma, kif ġie nnotat aktar 'il fuq fil-punt 1-1.5, sempliċement għandu effett fuq jekk l-irkupru hux meħtieġ.

Madankollu, f'dan il-kuntest, l-Awtorità tosserva li l-awtoritajiet Norveġiżi ddikjaraw li -referenza fir-Rapport tal-Grupp ta' Hidma għall-implimentazzjoni tal-iskema fuq il-bażi ta' "prinċipji u prattiki" fil-limiti tad-dritt taż-ŻEE hija referenza impliċita għall-Linji Gwida Interni taż-ŻEE. L-Awtorità tifhem li l-argument

huwa li daww il-Linji Gwida, li jstabbilixxu, pereżempju, l-intensitajiet massimi tal-ghajjnuna permissi skond id-dritt taż-ŻEE f'diversi sitwazzjonijiet, kellhom jitqiesu bhala r-regoli tal-Iskema u l-kundizzjonijiet li fuqhom kellha tinghata l-ghajjnuna taht l-Iskema tal-Injam. Fi kliem iehor, l-Iskema kienet tinkludi sett identifikabbli ta' regoli li jllimitaw l-ghotja tal-ghajjnuna taht l-Iskema.

Sal-punt li l-awtoritajiet Norveġiżi jinnotaw li "il-Linji Gwida jiġu kontinwament riveduti" għandu jinfakkar li l-kompatibbiltà ta' għajjnuna illegali tal-Istat mal-funzjonament tal-Ftehim taż-ŻEE għandha tiġi vvalutata skond il-kriterji sostantivi stabbiliti fl-istrument fis-seħh fiż-żmien meta ngħatat l-ghajjnuna jew, fil-każ ta' skema, meta l-iskema kienet stabbilita. Barra min hekk, kull revizzjoni tar-regoli ta' skema trid tiġi vvalutata sabiex jiġi ddeterminat jekk tikkostitwix bidla fl-iskema fit-tifsira tad-Deċiżjoni 195/04/COL.⁽⁴⁹⁾ Il-valutazzjoni t'aktar 'l isfel għalhekk tanalizza jekk il-Linji Gwida Interni taż-ŻEE ta' Innovasjon Norge, inklużi l-bidliet sussegwenti fihom, bħar-regoli tal-Iskema tal-Injam, setgħux jitqiesu kompatibbli mal-funzjonament tal-Ftehim taż-ŻEE u b'mod partikolari mal-Linji Gwida dwar l-Ghajjnuna mill-Istat tal-Awtorità u mar-Regolamenti ta' eżenzjoni ta' kategorija peress li kienu applikabbli f'kull waqt minn dawn.

3.1. Il-kompatibbiltà ma' l-Artikolu 61(2) tal-Ftehim taż-ŻEE

L-ebda wahda mill-eċċezzjonijiet fl-Artikolu 61(2) tal-Ftehim taż-ŻEE ma tapplika f'dan il-każ peress li l-Iskema tal-Injam mhix immirata lejn l-għanijiet elenkati f'dawk id-dispożizzjonijiet.

3.2. Il-kompatibbiltà ma' l-Artikolu 61(3) tal-Ftehim taż-ŻEE

Miżura ta' għajjnuna mill-Istat titqies li hija kompatibbli mal-funzjonament tal-Ftehim taż-ŻEE skond l-Artikolu 61(3)(a) tal-Ftehim taż-ŻEE meta tkun imfassla sabiex tippromwovi l-iżvilupp ekonomiku ta' żoni fejn l-istandard tal-ghajxien ikun baxx b'mod anormali jew fejn ikun hemm livelli serji ta' qgħad. Madankollu, peress li mhemm l-ebda żona bħal din iddefinita mill-mappa Norveġiża tal-ghajjnuna reġjonali, din id-dispożizzjoni mhix rilevanti.⁽⁵⁰⁾

Barra minn hekk, l-eċċezzjoni fl-Artikolu 61(3)(b) tal-Ftehim taż-ŻEE ma tapplikax peress li l-ghajjnuna mill-Istat mogħtija taht l-Iskema tal-Injam mhix maħsuba biex tippromwovi t-twettiq ta' proġett importanti ta' interess komuni Ewropew jew li tkun ta' rimedju għal disturb serju fl-ekonomija tan-Norveġja.

⁽⁴⁹⁾ Id-Deċiżjoni Nru 195/04/COL tal-Awtorità tal-14 ta' Lulju 2004 (GU L 139, 25.05.2006, p. 37), kif emendata mid-Deċiżjoni Nru 319/05/COL tal-Awtorità tal-14 ta' Diċembru 2005 (GU C 286, 23.11.2006, p. 9). Ara wkoll Kawża T-195/01 *Gibiltà vs Il-Kummissjoni* [2001] ECR II-3915. Għandu jiġi nnotat li peress li l-istabbiliment inizjali tal-iskema kien "illegali" f'termini proċedurali, il-modifikazzjonijiet sussegwenti kollha f'dik l-iskema wkoll iridu jiġu trattati bhala għajjnuna illegali.

⁽⁵⁰⁾ Ara d-Deċiżjoni Nru 327/99/COL tal-Awtorità tas-16 ta' Diċembru 1999 dwar il-mappa ta' żoni mgħejjuna u l-livelli tal-ghajjnuna (In-Norveġja).

Madankollu, l-eċċezzjoni stabbilita fl-Artikolu 61(3)(c) ŻEE li tipprovdi li l-ghajjnuna mill-Istat tista' titqies li hija kompatibbli mas-suq komuni fejn tiffaċilita l-iżvilupp ta' ċerti attivitajiet ekonomiċi jew ta' ċerti oqsma ekonomiċi u ma taffetwax hażin il-kundizzjonijiet kummerċjali sa punt li jmur kontra l-interess komuni, tista' tkun applikabbli. Dan huwa minnu jekk il-miżura tkun konformi mal-Linji Gwida dwar l-Ghajjnuna mill-Istat jew ma' kwalunkwe Regolament ta' eżenzjoni ta' kategorija applikabbli.

L-ghajjnuna reġjonali

L-intrapriżi jsiru eliġibbli għall-ghajjnuna reġjonali meta jkunu stabbiliti f'ċerti reġjuni ddefiniti b'referenza għall-mappa Norveġiża tal-ghajjnuna reġjonali, li ssemmiet aktar 'il fuq, u meta jiġu sodisfatti l-kundizzjonijiet stabbiliti fil-Linji Gwida dwar l-Ghajjnuna mill-Istat dwar l-ghajjnuna reġjonali. ⁽⁵¹⁾

L-awtoritajiet Norveġiżi argumentaw li l-ghajjnuna taht l-Iskema tal-Injam ma ngħatatx fil-forma ta' ghajjnuna reġjonali. Madankollu, l-Awtorità tosserva li l-Iskema tal-Injam giet implimentata fuq il-bażi tal-Linji Gwida Interni taż-ŻEE li jipprovdu għall-possibbiltà li tingħata ghajjnuna reġjonali (għall-investment). ⁽⁵²⁾ Barra minn hekk, l-awtoritajiet irreferew għal każi fejn l-ghajjnuna għar-riċerka u l-iżvilupp giet miżjuda b'bonus ta' 5 % ta' ghajjnuna reġjonali (Trysil Skog AS hija eżempju wiehed).

L-Awtorità tosserva li l-kundizzjonijiet stabbiliti fil-Linji Gwida dwar l-Ghajjnuna mill-Istat dwar l-ghotja tal-ghajjnuna reġjonali jridu jiġu sodisfatti anki f'każi fejn jingħata l-bonus tal-ghajjnuna reġjonali. Madankollu, la r-Rapport tal-Grupp ta' Hidma u lanqas il-Linji Gwida Interni taż-ŻEE ma jirreferu għall-kundizzjonijiet li jridu jiġu sodisfatti sabiex tingħata l-ghajjnuna reġjonali, bħall-identifikazzjoni tal-benefiċċji reġjonali (fil-forma ta' investment produttiv jew ta' holqien ta' impjiegi), u lanqas ma jinkludu referenza għall-mappa tal-ghajjnuna reġjonali tan-Norveġja. F'ċirkostanzi bħal dawn, l-Awtorità ma tistax isserrah mohħha li d-dispożizzjonijiet dwar l-ghajjnuna reġjonali taht l-Iskema tal-Injam huma skond il-Linji Gwida dwar l-Ghajjnuna mill-Istat dwar l-ghajjnuna reġjonali.

L-ghajjnuna għar-riċerka u l-iżvilupp

L-ghajjnuna mill-Istat għar-riċerka u l-iżvilupp tista' titqies li hija kompatibbli mal-funzjonament tal-Ftehim taż-ŻEE meta jiġu sodisfatti l-kundizzjonijiet rilevanti fil-Linji Gwida dwar l-Ghajjnuna mill-Istat. ⁽⁵³⁾ Il-Linji Gwida dwar l-Ghajjnuna mill-Istat

⁽⁵¹⁾ Il-Kapitolu 25 preċedenti tal-Linji Gwida dwar l-Ghajjnuna mill-Istat dwar l-ghajjnuna reġjonali kien sostitwit mil-Linji Gwida godda fis-6 ta' April 2006 u mir-Regolament tal-Kummissjoni (KE) Nru 1628/2006 (inkorporat b'Deċiżjoni tal-Kumitat Kongunt Nru 157/2006, ippubblikat fil-GU L 89, 29.03.2007, p. 33, u s-Supplement taż-ŻEE Nru 15, 29.03.2007, p. 24). Ir-Regolament dahal fis-seħh fid-9 ta' Dicembru 2006.

⁽⁵²⁾ Ara l-limiti massimi (tal-ghajjnuna reġjonali) li jissemmew fit-tabella mehmuża mal-Linji Gwida Interni taż-ŻEE u l-parti spjegattiva dwar l-ghajjnuna għall-investment (it-taqsim 4.6).

⁽⁵³⁾ Il-Linji Gwida preċedenti dwar ir-riċerka u l-iżvilupp kienu sostitwiti minn Linji Gwida godda fis-7 ta' Frar 2007.

jistabbilixxu d-definizzjonijiet ta' tipi differenti ta' riċerka u żvilupp, jiġfieri, ir-*"riċerka fundamentali"*, ir-*"riċerka industrijal"* u l-*"attività ta' żvilupp pre-kompetittiv"* u l-intensitajiet rispettivi tal-ghajjnuna li japplikaw għal kull waħda minn dawn il-kategoriji.

L-Awtorità tosserva li r-riċerka eliġibbli, l-ispejjeż eliġibbli u l-intensitajiet tal-ghajjnuna stabbiliti fil-Linji Gwida Interni taż-ŻEE jikkorrispondu għal daww stabbiliti fil-Linji Gwida dwar l-Ghajjnuna mill-Istat dwar ir-riċerka u l-iżvilupp hliet rigward l-istudji tekniċi preparatorji. Filwaqt li t-tabella tal-intensitajiet tal-ghajjnuna fil-Linji Gwida Interni taż-ŻEE għall-istudji tekniċi preparatorji mwettqa mill-intrapriżi l-kbar fil-kuntest ta' riċerka pre-kompetittiva tirreferi għal żewġ intensitajiet tal-ghajjnuna differenti, jiġfieri, 50 % u 55 %, ⁽⁵⁴⁾ il-Linji Gwida dwar l-Ghajjnuna mill-Istat esplicitament jipprovdu li, għar-riċerka pre-kompetittiva, il-kombinazzjoni tal-bonusijiet ma tistax tirriżulta f'intensità tal-ghajjnuna li teċċedi l-50 %. ⁽⁵⁵⁾

Meta jitqies li waħda mill-intensitajiet tal-ghajjnuna stabbiliti fil-Linji Gwida Interni taż-ŻEE mhix skond il-Linji Gwida dwar l-Ghajjnuna mill-Istat u li mhemm l-ebda evidenza tal-eżistenza ta' struzzjoni lill-persuni li jimmaniġġjaw il-każi biex japplikaw l-intensità tal-ghajjnuna għall-iskema OFU/IFU, li hija skond il-Linji Gwida dwar l-Ghajjnuna mill-Istat, jidher li r-regoli tal-Iskema tal-Injam jipprevedu intensità possibbli tal-ghajjnuna li teċċedi l-ammont massimu stabbilit fil-Linji Gwida dwar l-Ghajjnuna mill-Istat. Barra minn hekk, l-Awtorità ma rċeviet l-ebda argument biex taċċetta intensità akbar tal-ghajjnuna minn dik stabbilita fil-Linji Gwida dwar l-Ghajjnuna mill-Istat.

L-ghajjnuna għall-SMEs u l-ghajjnuna għat-taħriġ

L-ghajjnuna mogħtija skond ir-Regolamenti ta' eżenzjoni ta' kategorija dwar l-ghajjnuna għall-SMEs u/jew l-ghajjnuna għat-taħriġ titqies li hija kompatibbli mal-funzjonament tal-Ftehim taż-ŻEE sakemm l-iskema tissodisfa l-kundizzjonijiet kollha tar-Regolament rilevanti ta' eżenzjoni ta' kategorija u tinkludi referenza esplicita għalih (billi jiġu ċċitati t-titolu u r-referenza tal-pubblikazzjoni tiegħu f'*Il-Gurnal Uffiċjali tal-Unjoni Ewropea*). ⁽⁵⁶⁾ Madankollu, la l-baġits tal-Istat u lanqas ir-Rapport tal-Grupp ta' Hidma jew kwalunkwe wiehed mix-xogħlijiet legiżlattivi preparatorji l-oħra rigward l-Iskema tal-Injam ma jinkludu referenza għall-applikazzjoni ta' Regolament ta' eżenzjoni ta' kategorija dwar l-ghajjnuna għall-SMEs jew għar-Regolament ta' eżenzjoni ta' kategorija dwar l-ghajjnuna għat-taħriġ. Barra minn hekk, l-Awtorità ma rċeviet l-ebda informazzjoni minghand l-awtoritajiet Norveġiżi dwar l-applikazzjoni ta' kwalunkwe wiehed mir-Regolamenti ta' eżenzjoni ta' kategorija għall-pubblikazzjoni f'*Il-Gurnal Uffiċjali tal-Unjoni Ewropea*. L-awtoritajiet Norveġiżi, għalhekk, ma kinux konformi mar-rekwiziti fir-Regolamenti ta' eżenzjoni ta' kategorija u għaldaqstant ma jistax jitqies li l-Iskema tal-Injam hija konformi ma' l-eżenzjonijiet ta' kategorija.

⁽⁵⁴⁾ Il-verzjonijiet tal-2000 u tal-2001 jidher li bl-ebda mod ma jiffissaw intensità speċifika tal-ghajjnuna għal studji tekniċi preparatorji.

⁽⁵⁵⁾ It-Taqsim 5.3(7) ta' dak li kien il-Kapitolu 14 tal-Linji Gwida dwar l-Ghajjnuna mill-Istat dwar l-ghajjnuna għar-riċerka u l-iżvilupp.

⁽⁵⁶⁾ Ara l-Artikolu 3(3) fir-Regolamenti ta' eżenzjoni ta' kategorija dwar l-SMEs u dwar l-ghajjnuna għat-taħriġ, rispettivament. Il-konformità mal-kundizzjonijiet formali tal-eżenzjoni ta' kategorija teżenta l-miżura tal-ghajjnuna mir-rekwiziti tan-notifika.

Minkejja dan, jista' jitqies li l-Iskema tal-Injam hija kompatibbli mal-funzjonament tal-Ftehim taż-ŻEE fuq il-baži tal-Artikolu 61(3)(c) tal-Ftehim taż-ŻEE fid-dawl tal-prinċipji materjali stabbiliti fir-Regolamenti ta' eżenzjoni ta' kategorija dwar l-ghajnuna għall-SMEs u għat-taħriġ. F'dan ir-rigward, l-Awtorità tosserva li d-definizzjonijiet, l-ispejjeż eliġibbli u l-intensitajiet tal-ghajnuna kollha dwar l-ghajnuna għat-taħriġ fil-Linji Gwida Interni taż-ŻEE⁽⁵⁷⁾ jikkorrispondu għar-Regolament ta' eżenzjoni ta' kategorija dwar l-ghajnuna għat-taħriġ. Barra minn hekk, id-definizzjonijiet, l-ispejjeż eliġibbli u l-intensità applikabbli tal-ghajnuna għas-servizzi ta' konsulenza u għall-fieri għall-SMEs fil-Linji Gwida Interni taż-ŻEE⁽⁵⁸⁾ jikkorrispondu għar-Regolament ta' eżenzjoni ta' kategorija dwar l-SMEs.

Madankollu, skond it-taqsimha 4.3.2 tal-Linji Gwida Interni taż-ŻEE, l-ghajnuna għall-SMEs tista' tinghata għal "network u kooperazzjoni" li huma finijiet li, b'mod ċar, jaqgħu barra mill-ambitu tad-dispożizzjonijiet materjali fir-Regolament ta' eżenzjoni ta' kategorija dwar l-SMEs. Għalhekk il-kwistjoni hija jekk finanzjament għal tali finijiet jistax jitqies kompatibbli fuq il-baži tal-Linji Gwida Interni taż-ŻEE mill-Istat dwar l-SMEs jew fuq il-baži tal-prinċipji materjali stabbiliti hemmhekk direttament skond l-Artikolu 61(3)(c) tal-Ftehim taż-ŻEE.⁽⁵⁹⁾

Il-Linji Gwida Interni taż-ŻEE dwar l-ghajnuna mill-Istat jiddikjaraw li jista' jinghata finanzjament lill-SMEs għal "kooperazzjoni" sakemm il-kompetizzjoni ma tkunx affetwata sa punt li jmur kontra l-interess komuni. Fuq din il-baži, l-Awtorità tqis li l-possibbiltà fil-Linji Gwida Interni taż-ŻEE li l-SMEs jiġu ffinanzjati għall-"identifikazzjoni tal-imsieħba tax-xogħol, għall-istrateġiji u għall-formalizzazzjoni tal-kooperazzjoni waqt il-fażi ta' stabbiliment" jistgħu jkunu aċċettabbli.

B'kuntra, l-Awtorità tqis li l-possibbiltà li jiġu ffinanzjati "azzjonijiet kongunti straordinari" mhux identifikati⁽⁶⁰⁾ waqt il-"fażi operattiva" tiftah il-possibbiltà li jiġu ffinanzjati firxa wiesgħa ta' miżuri, ikun meta jkun, li mhux bilfors ikunu jaqgħu fl-ambitu tal-kooperazzjoni bejn l-SMEs u għalhekk jistgħu jaffetwaw il-kompetizzjoni sa punt li jmur kontra l-interess komuni. Meta saru xi mistoqsijiet dwar din il-kwistjoni lill-awtoritajiet Norveġiżi, l-awtoritajiet argumentaw li l-finanzjament skond din id-dispożizzjoni huwa mmirat biss lejn is-servizzi ta' konsulenza. Madankollu, fl-istess kuntest l-awtoritajiet iddikjaraw li d-dispożizzjoni nfethet ukoll għall-possibbiltà li jiġu ffinanzjati "servizzi relatati" fil-kuntest tal-ghajnuna għan-networks.

L-Awtorità tqis li fuq il-baži ta' tali dispożizzjonijiet vagi u miftuha, hija ma tistax isserrah mohħha li r-regoli tal-iskema rigward il-finanzjament għall-SMEs huma skond il-Linji Gwida Interni taż-ŻEE dwar l-ghajnuna mill-Istat dwar l-SMEs jew skond il-prinċipji materjali inklużi hemmhekk u għalhekk ma jistgħux jiġu approvati skond l-Artikolu 61(3)(c) tal-Ftehim taż-ŻEE bhala kompatibbli mal-funzjonament tal-Ftehim taż-ŻEE.

⁽⁵⁷⁾ It-Taqsimha 4.4 tagħhom.

⁽⁵⁸⁾ It-Taqsimha 4.3 u 4.3.1 tagħhom.

⁽⁵⁹⁾ Il-kapitolu preċedenti fil-Linji Gwida Interni taż-ŻEE dwar l-ghajnuna mill-Istat dwar l-ghajnuna għall-SMEs mis-26 ta' Gunju 2002 hadlu postu r-Regolament ta' eżenzjoni ta' kategorija dwar l-SMEs.

⁽⁶⁰⁾ Tali miżuri jinkludu miżuri simili għat-titjib fir-rendiment ("kompetanseheving").

Il-prattika li jiġu ffinanzjati 100 % tal-ispejjeż tal-proġett

Ir-Rapport tal-Grupp ta' Hidma jipprova li l-iskema tista' tiffinanzja l-ispejjeż kollha tal-proġett f'każ li jkun diffiċli li jiġi identifikat xihadd li jista' jibbenefika direttament mill-proġett. L-awtoritajiet spjegaw li finanzjament ta' 100 % tal-ispejjeż tal-proġett isir, pereżempju, f'każi fejn ikun diffiċli li jiġu identifikati l-benefiċjarji diretti, jew jitqies li r-riċeventi jirċievu benefiċċju modest biss (*jiġifieri*, studji u rapporti preliminari f'oqsma speċjali fil-mira), fuq il-baži li f'dawn il-każi ma tkun preżenti l-ebda għajnuna.⁽⁶¹⁾

Rigward din il-prattika, iridu jsiru ż-żewġ kummenti li ġejjin: 1) għalkemm l-awtoritajiet Norveġiżi jirreferu għal studji u rapporti preliminari bhala eżempji ta' każi fejn mhi involuta l-ebda għajnuna, il-Linji Gwida Interni taż-ŻEE dwar l-ghajnuna mill-Istat dwar ir-riċerka u l-iżvilupp jistabbilixxu l-intensitajiet massimi tal-ghajnuna għall-istudji ta' fattibbiltà teknika li juri li l-finanzjament għall-istudji (anki ta' karattru preparatorju) jista' jinvolvi għajnuna għall-Istat⁽⁶²⁾; u 2) sakemm l-ammont tal-ghajnuna involuta ikun taht il-limitu *de minimis*, li r-riċevent jirċievi benefiċċju modest, minnu nnifsu ma jeskludix il-preżenza ta' għajnuna mill-Istat.

Fuq din il-baži, l-Awtorità tqis li l-prattika li jiġu ffinanzjati 100 % tal-ispejjeż ta' proġett mhix ibbażata fuq kriterji li għandhom jiżguraw li l-preżenza ta' għajnuna mill-Istat għet eskluzja u peress li finanzjament ta' 100 % mhux aċċettabbli skond l-ebda taqsimha tal-Linji Gwida Interni taż-ŻEE dwar l-ghajnuna mill-Istat, f'dan il-każ lanqas ma ġie argumentat li tali intensità tal-ghajnuna tkun iġġustifikata direttament skond l-Artikolu 61(3)(c) tal-Ftehim taż-ŻEE, l-Awtorità tqis li skema li tippermetti tali Prattika mhix kompatibbli mal-funzjonament tal-Ftehim taż-ŻEE.

Konkluzjonijiet

Kif jidher minn dak li nġad aktar 'il fuq, fuq diversi punti, l-Iskema tal-Injam mhix konformi mal-Linji Gwida Interni taż-ŻEE dwar l-ghajnuna mill-Istat u ma tikkwalifikax għall-eċċezzjoni direttament skond l-Artikolu 61(3)(c) tal-Ftehim taż-ŻEE. Għaldaqstant, l-Awtorità tqis li l-Iskema tal-Injam ma tistax titqies kompatibbli mal-funzjonament tal-Ftehim taż-ŻEE.

3.3. L-ghajnuna *de minimis*

Skond l-awtoritajiet Norveġiżi, l-Iskema tal-Injam tinkludi dispożizzjonijiet li jistabbilixxu kundizzjonijiet, li meta jiġu sodisfatti, jiżguraw li l-ghotjiet jikkwalifikaw bhala għajnuna *de minimis*. L-Awtorità tqis li d-dispożizzjonijiet rilevanti taht l-Iskema tal-Injam mhumiex konformi mar-regoli *de minimis*.

⁽⁶¹⁾ Il-prattika li jiġu ffinanzjati 100 % tal-ispejjeż tal-proġett tqajjem kemm kwistjoni rigward il-preżenza ta' għajnuna mill-Istat kif ukoll kwistjoni ta' kompatibbiltà. Meta titqies ir-referenza fir-Rapport tal-Grupp ta' Hidma għal din il-possibbiltà, wiehed jassumi li l-Iskema tipprevedi tali Prattika u li l-kompatibbiltà tad-dispożizzjonijiet li jirregolaw dik il-prattika jridu jiġu vvalutati għall-kompatibbiltà (din it-taqsimha). Il-kwistjoni li tikkonċerna l-preżenza (jew l-assenza) tal-ghajnuna mill-Istat se tkun rilevanti biss għall-kwistjoni tal-irkupru.

⁽⁶²⁾ It-Taqsimha 5.3(7) ta' dak li kien il-Kapitolu 14 dwar l-ghajnuna għar-riċerka u l-iżvilupp.

L-ghotja ta' għajnuna tista' tikkwalifika bhala *de minimis* skond il-Linji Gwida dwar l-Għajnuna mill-Istat jew skond ir-Regolament *de minimis* sussegwenti bil-konsegwenza li l-miżura ma tikkostitwix għajnuna mill-Istat fit-tifsira tal-Artikolu 61(1) tal-Ftehim taż-ŻEE u li ma jkun hemm l-ebda obbligu ta' notifikazzjoni. Peress li l-Iskema tal-Injam kienet implimentata bejn l-1 ta' Lulju 2000 u tmiem l-2005, iż-żewġ settijiet tar-regoli *de minimis* huma rilevanti għall-valutazzjoni tal-iskema. ⁽⁶³⁾

Kemm ir-Regolament *de minimis* kif ukoll il-Linji Gwida dwar l-Għajnuna mill-Istat jipprovdu li l-awtoritajiet nazzjonali jistgħu jagħtu għajnuna *de minimis* biss wara li l-ewwel ikunu vverifikaw li l-amont totali tal-għajnuna *de minimis* li tkun irċeviet il-kumpanija ma jiżdiedx minhabba għajnuna *de minimis* oħra li tkun irċeviet matul it-tliet snin preċedenti. Skond kemm ir-Regolament *de minimis* kif ukoll il-Linji Gwida dwar l-Għajnuna mill-Istat, mod aċċettabbli biex jiġi vverifikat il-limitu *de minimis* huwa billi tinkiseb informazzjoni dwar din il-kwistjoni minghand ir-riċevent. ⁽⁶⁴⁾

Meta tingħata għajnuna *de minimis* taht l-Iskema tal-Injam, issir referenza għar-regoli *de minimis* u r-riċeventi jiġu informati b'obbligu li jinformat lill-awtoritajiet b'għajnuna *de minimis* oħra li jkunu rċevew tliet snin wara li ngħata l-kunsens biex jirċievu l-għajnuna *de minimis*.

Fid-deċiżjoni li tat bidu għall-proċedura ta' investigazzjoni formali, l-Awtorità kienet tal-fehma li peress li dan l-obbligu ta' informazzjoni jikkonċerna biss lil għajnuna *de minimis* li kienet riċevuta wara li giet riċevuta l-għajnuna taht l-Iskema tal-Injam, ir-riċeventi ma ġewx meħtieġa jressqu informazzjoni dwar jekk irċevew kwalunkwe għajnuna *de minimis* qabel ma rċevew l-għajnuna *de minimis* taht l-Iskema tal-Injam. Madankollu, l-awtoritajiet Norveġiżi argumentaw li l-ittra ta' kunsens tirreferi wkoll għar-regola li l-għajnuna li tkun giet riċevuta tul "*kwalunkwe perjodu ta' tliet snin*" ma tistax teċċedi l-limitu *de minimis*.

L-Awtorità tosserva li r-rekwiżit li r-riċevent irid jinforma rigward għajnuna mogħtija "*minn żmien l-ittra ta' kunsens*" jikkontradixxi r-referenza għar-regola li l-għajnuna riċevuta waqt "*kwalunkwe perjodu ta' tliet snin*" ma tistax teċċedi l-limitu *de minimis*. F'ċirkostanzi bħal dawn, l-Awtorità tista' sserrahh mohħha li riċevent jipperċepixxi b'mod ċar li dan il-messaġġ huwa obbligu li jinforma rigward l-għajnuna li rċieva waqt "*kwalunkwe perjodu ta' tliet snin*". Għaldaqstant, l-Awtorità qed iżżomm il-pożizzjoni inizjali tagħha li, sakemm id-dispożizzjonijiet in kwistjoni għandhom jitqiesu bhala parti mir-regoli tal-iskema, ma jistax jiġi konkluż li dawn jiżguraw *ex ante* li hemm

⁽⁶³⁾ Kif ġie ddikjarat mill-awtoritajiet Norveġiżi, hija d-data meta l-awtoritajiet Norveġiżi taw il-kunsens tagħhom ("*tilsagn*") li tiddetermina jekk il-Kapitolu 12 preċedenti tal-Linji Gwida dwar l-Għajnuna mill-Istat jew ir-Regolament *de minimis* sussegwenti ikunx applikabbli għall-ghotja in kwistjoni.

⁽⁶⁴⁾ F'dan ir-rigward ara r-referenza għal "*modalità ta' kontroll*" fil-Linji Gwida dwar l-Għajnuna mill-Istat.

konformità mad-dispożizzjonijiet dwar l-għajnuna *de minimis*. ⁽⁶⁵⁾

Barra minn dan, l-Awtorità tosserva li, għallinqas fil-verżjonijiet tal-Linji Gwida Interni taż-ŻEE ta' Settembru 2004 u ta' Lulju 2005, l-Iskema tal-Injam ipprovdi għal prattika fejn l-għajnuna mill-Istat approvata, pereżempju, għar-riċerka u l-iżvilupp, setgħet tiġi miżjuda b'aktar għajnuna mogħtija bhala għajnuna *de minimis*. ⁽⁶⁶⁾ Skond id-Deciżjoni tal-Kummissjoni f'*Kahla Porzellan GmbH*, l-Awtorità tqis li jekk l-għajnuna teċċedi l-limitu *de minimis* – minhabba l-finanzjament totali mogħti lill-istess intrapriża fi żmien tliet snin – l-ammont totali jrid jitqies bhala għajnuna mill-Istat. ⁽⁶⁷⁾ Fuq din il-bażi, l-Awtorità tqis li prattika fejn il-limitu *de minimis* jiġi rrispettat biss għal parti mill-għajnuna mogħtija lil intrapriża timplika, essenzjalment, li l-ammont totali mogħti jista' jeċċedi l-limitu *de minimis*. ⁽⁶⁸⁾

Minhabba dak li ngħad aktar 'il fuq, l-Awtorità tqis li d-dispożizzjonijiet rilevanti taht l-Iskema tal-Injam mhumiex konformi mar-regoli *de minimis* u li għaldaqstant l-Iskema ma tistax tkun approvata bhala kompatibbli mal-funzjonament tal-Ftehim taż-ŻEE.

4. Konklużjoni

Fuq il-bażi tal-informazzjoni mressqa mill-awtoritajiet Norveġiżi, l-Awtorità hija tal-fehma li l-Iskema tal-Injam tinvolti l-ghotja ta' għajnuna mill-Istat fit-tifsira tal-Artikolu 61(1) tal-Ftehim taż-ŻEE li mhix kompatibbli mal-Ftehim. Madankollu, skond il-prattika tal-Kummissjoni f'dan ir-rigward, l-Awtorità tqis li għalkemm l-Iskema tal-Injam, meta meqjusa bhala skema, mhix kompatibbli mal-funzjonament tal-Ftehim taż-ŻEE, l-ghotjiet ta' għajnuna individwali mogħtija taht l-Iskema tal-Injam li jissodisfaw il-kriterji stabbiliti fil-Linji Gwida dwar l-Għajnuna mill-Istat dwar l-SMEs u/jew dwar ir-riċerka u l-iżvilupp, jew mar-regoli materjali fir-Regolamenti ta' eżenzjoni ta' kategorija dwar l-għajnuna għall-SMEs u għat-taħriġ tista' tiġi ddikjarata kompatibbli mal-funzjonament tal-Ftehim taż-ŻEE. ⁽⁶⁹⁾

⁽⁶⁵⁾ Il-fatt li bosta kunsensi jstgħu jkunu taht il-limitu *de minimis* mhux rilevanti peress li l-Awtorità, sabiex jiġi analizzat jekk l-għajnuna mill-Istat hiex kompatibbli, hija limitata għall-i tliet snin tal-Iskema tal-Injam. Is-sitwazzjoni fattwali se tkun rilevanti għall-kwistjoni tal-irkupru.

⁽⁶⁶⁾ Ara t-taqsimha l-2.5 t'aktar 'il fuq għal deskrizzjoni tal-prattika.

⁽⁶⁷⁾ Id-Deciżjoni tal-Kummissjoni 2003/643/KE tat-13 ta' Mejju 2003 dwar l-għajnuna mill-Istat implimentata mill-Ġermanja għal *Kahla Porzellan GmbH* u *Kahla/Thüringen Porzellan GmbH* (GU L 227, 11.9.2003, p. 12). B'mod simili, meta jiġi vvalutat jekk kienu hemm konformità ma' l-intensitajiet rilevanti tal-għajnuna stabbiliti fil-Linji Gwida dwar l-Għajnuna mill-Istat, irid jitqies l-ammont totali tal-għajnuna mogħtija lill-istess intrapriża.

⁽⁶⁸⁾ Għandu jiġi nnotat li l-intensitajiet rilevanti tal-għajnuna jridu jiġu rrispettati wkoll. Fejn l-għajnuna *de minimis* tingħata flimkien ma' għajnuna oħra, l-ammont totali tal-għajnuna ma jistax jeċċedi l-intensitajiet massimi tal-għajnuna għad-diversi kategoriji ta' għajnuna. naturalment. Dan, naturalment, huwa biss rilevanti fejn l-għajnuna totali ma tikkwalifikax bhala għajnuna *de minimis*.

⁽⁶⁹⁾ Ara, pereżempju, id-Deciżjoni tal-Kummissjoni 2004/343/KE tas-16 ta' Diċembru 2003 dwar l-iskema ta' għajnuna implimentata minn Franja għat-tehdid ta' kontroll ta' ditti f'diffikultà (GU L 108, 16.4.2004, p. 38), u d-Deciżjoni tal-Kummissjoni 2003/86/KE tal-20 ta' Diċembru 2001 dwar skema ta' għajnuna mill-Istat implimentata minn Spanja fl-1993 għal ċerti ditti li kienu għadhom kemm ġew stabbiliti f'Vizcaya (Spanja) (GU L 40, 14.2.2003, p. 11).

Peress li l-Iskema tal-Injam ma gietx innotifikata lill-Awtorità, kwalunkwe għajnuna fit-tifsira tal-Artikolu 61(1) tal-Ftehim taż-ŻEE mogħtija taht l-Iskema tal-Injam tikkostitwixxi għajnuna illegali fit-tifsira tal-Artikolu 1(f) tal-Parti II tal-Protokoll 3 għall-Ftehim dwar is-Sorveljanza u l-Qorti. Mill-Artikolu 14 tal-Parti II tal-Protokoll 3 għall-Ftehim dwar is-Sorveljanza u l-Qorti jirriżulta li l-Awtorità għandha tiddeċiedi li l-għajnuna illegali li mhix kompatibbli mar-regoli dwar l-għajnuna mill-Istat skond il-Ftehim taż-ŻEE trid tiġi rkuprata mill-benefiċjarji. Madankollu, dan kollu huwa mingħajr preġudizzju għal (i) għotjiet ta' għajnuna individwali li jissodisfaw il-kundizzjonijiet għall-għajnuna *de minimis* skond il-Linji Gwida dwar l-Għajnuna mill-Istat or ir-Regolament *de minimis*; u (ii) jiġi konkluż li l-għotjiet individwali huma kompatibbli fuq il-bażi tal-konformità mal-Linji Gwida dwar l-Għajnuna mill-Istat dwar l-SMEs u/jew ir-riċerka u l-iżvilupp, jew mar-regoli materjali fir-Regolamenti ta' eżenzjoni ta' kategorija dwar l-għajnuna għall-SMEs u għat-taħriġ, u li jissodisfaw l-intensijiet rilevanti tal-għajnuna stabbiliti hemmhekk,

ADOTTAT DIN ID-DEĊIŻJONI:

Artikolu 1

L-Iskema tal-Injam mhix kompatibbli mal-funzjonament tal-Ftehim taż-ŻEE fit-tifsira tal-Artikolu 61(1) tal-Ftehim taż-ŻEE.

Artikolu 2

L-għotjiet ta' għajnuna individwali mogħtija taht l-Iskema tal-Injam ma jikkostitwux għajnuna mill-Istat jekk jissodisfaw il-kundizzjonijiet dwar l-għajnuna *de minimis* stabbiliti fil-Linji Gwida dwar l-Għajnuna mill-Istat jew fir-Regolament *de minimis*, liema minnhom kien applikabbli fi żmien l-għotja.

Artikolu 3

L-għotjiet tal-għajnuna individwali mogħtija taht l-Iskema tal-Injam li jissodisfaw il-kriterji fil-Linji Gwida dwar l-Għajnuna mill-Istat dwar l-SMEs u/jew ir-riċerka u l-iżvilupp, jew mar-regoli materjali fir-Regolamenti ta' eżenzjoni ta' kategorija dwar l-għajnuna għall-SMEs u għat-taħriġ, huma kompatibbli mal-funzjonament tal-Ftehim taż-ŻEE sa l-ammont tal-intensijiet ammissibbli tal-għajnuna.

Artikolu 4

L-awtoritajiet Norveġiżi għandhom jiehdu l-miżuri kollha meħtieġa sabiex jirkupraw l-għajnuna li tissemma fl-Artikolu 1 għajr dik li tissemma fl-Artikoli 2 u 3.

Artikolu 5

L-irkupru għandu jsir mingħajr dewmien u skond il-proċeduri tad-dritt nazzjonali sakemm dawn jippermettu t-tweqqiq immedjat u effettiv tad-deċiżjoni. L-għajnuna li għandha tkun irkuprata għandha tinkludi l-imghax u l-imghax kompost mid-data meta kienet għad-dispożizzjoni tal-benefiċjarji sad-data tal-irkupru tagħha. L-imghax għandu jiġi kkalkulat fuq il-bażi tal-Artikolu 9 fid-Deciżjoni Nru 195/04/COL. ⁽⁷⁰⁾

Artikolu 6

L-awtoritajiet Norveġiżi għandhom jinformat lill-Awtorità ta' Sorveljanza tal-EFTA, fi żmien xahrejn min-notifika ta' din id-Deciżjoni, bil-miżuri li hadu sabiex ikunu konformi magħha.

Artikolu 7

Din id-Deciżjoni hija indirizzata lir-Renju tan-Norveġja.

Artikolu 8

Il-verżjoni bl-Ingliż biss hija awtentika.

Magħmul fi Brussell, it-23 ta' Jannar 2008.

Għall-Awtorità ta' Sorveljanza tal-EFTA

Per SANDERUD
Il-President

Kurt JAEGER
Membru tal-Kulleġġ

⁽⁷⁰⁾ Ara n-nota ta' qiegħ il-paġna 49.

ANNEX I

L-ISPEJJEŻ ELIĠIBBLI STABILITI FIL-LINJI GWIDA INTERNI TAŻ-ŻEE

Rigward l-ghajnuna għall-intraprizi ż-żgħira u ta' daqs medju (SMEs) ⁽¹⁾ l-ispejjeż eliġibbli huma (i) is-servizzi ta' konsulenza pprovduti minn konsulenti esterni (eskluzi dawk ta' karattru kontinwu jew peridiku u dawk relatati man-nefqa operattiva tas-soltu); (ii) il-partecipazzjoni, għall-ewwel darba, f'fieri u f'esebizzjonijiet; u (iii) in-netwerking u l-kooperazzjoni kemm fil-fażi ta' stabbiliment kif ukoll f'dik tal-bidu. Il-fażi ta' stabbiliment tkopri l-finanzjament għall-identifikazzjoni tal-imsieħba tax-xogħol, l-iżvilupp ta' strateġiji, l-istrutturazzjoni u l-formalizzazzjoni tal-kooperazzjoni, eċċ. Il-fażi tal-bidu tkorpi l-ispejjeż amministrattivi għall-amministrazzjoni tal-kooperazzjoni matul l-ewwel tliet snin (li jonqsu progressivament) u "azzjonijiet kongunti straordinarji". Eżempju tal-aħħar hija "titjib fil-kompetenza" imma l-finanzjament taht l-intestatura ta' "azzjonijiet kongunti straordinarji" jista' jingħata wkoll lil miżuri simili oħrajn kemm waqt il-fażi ta' stabbiliment kif ukoll sussegwentement waqt il-fażi operattiva.

Għall-finijiet tal-ghotja tal-ghajnuna għat-taħriġ issir distinzjoni bejn taħriġ speċifiku u taħriġ ġenerali. ta' l-aħħar ikopri taħlim direttament u prinċipalment applikabbli għall-pożizzjoni preżenti jew futura tal-impjegat u li jipprovdni kwalifiki li mhumiex (jew huma biss sa ċertu punt) trasferibbli għal ditti oħrajn jew għal oqsma oħrajn tax-xogħol. It-taħriġ ġenerali huwa taħriġ li jinvolvi taħlim, mhux applikabbli biss għall-pożizzjoni preżenti jew futura tal-impjegat, imma li jipprovdni kwalifiki li fil-parti l-kbira jkunu trasferibbli għal entitajiet oħrajn u li sostanzjalment itejbu l-impjegabbiltà tal-impjegat.

L-ispejjeż eliġibbli għat-taħriġ huma l-ispejjeż personali ta' min jagħmel it-taħriġ; l-ispejjeż tal-ivvjaġġar ta' min jagħmel u ta' min jiehu t-taħriġ; spejjeż oħra kurrenti (bhal materjali u provvisti); id-deprezzament tal-ghodod u tat-tagħmir (sakemm jintużaw esklussivament għall-proġett tat-taħriġ); l-ispiża tas-servizzi ta' gwida u ta' għoti ta' pariri rigward il-proġett ta' taħriġ; l-ispejjeż ta' min qed jiehu t-taħriġ sa l-ammont tat-total tal-ispejjeż eliġibbli l-oħra li ssemmev. Jistgħu jitqiesu biss is-siġhat li matulhom dawk li qed jiehu t-taħriġ effettivament jippartecipaw fit-taħriġ, wara t-tnaqqis ta' kwalunkwe siegħa produttiva jew l-ekwivalenti tagħha. L-ispejjeż eliġibbli għandhom ikunu sostnuti minn evidenza dokumentarja li għandha tkun trasparenti u fejn l-ispejjeż ikunu elenkati wahda wahda.

Rigward ir-riċerka u l-iżvilupp, il-Linji Gwida Interni taż-ŻEE jipprovdni li l-ispejjeż eliġibbli huma l-ispejjeż tal-persunal (riċerkaturi, tekniċi u persunal ta' għajnuna, esklussivament użati għal attività ta' riċerka u żvilupp), l-istrumenti, it-tagħmir, l-ispazju għax-xogħol u l-bini (użati b'mod permanenti u esklussivament għall-attività ta' riċerka u żvilupp); l-ghajnuna għall-konsulenza u s-servizzi korrispondenti (użati esklussivament fil-kuntest tal-attività ta' riċerka u żvilupp) u l-amministrazzjoni direttament relatata ma' l-attività ta' riċerka u żvilupp. Spejjeż eliġibbli oħrajn jistgħu jkunu l-ispejjeż operattivi bhal materjali, provvisti u prodotti simili li jkunu direttament relatai ma' l-attività ta' riċerka u żvilupp.

Rigward l-"investimenti" (mill-SMEs u fil-kuntest tal-ghajnuna reġjonali), l-ispejjeż eliġibbli huma l-bini, l-impjanti, il-magni, l-investimenti fundamentali kif ukoll l-ispejjeż b'relazzjoni għall-brevetti u għall-akkwist tal-brevetti, tal-liċenzji u tal-gharfien tekniku. Għall-proġetti fejn l-ispejjeż ta' investment jeċċedu il-EUR 50 miljun japplikaw regoli speċjali.

Ma tistax tingħata għajnuna operattiva (iddefinuta bhala kompiti ta' rutina jew spejjeż għat-tqassim, għall-kummerċjalizzazzjoni u għall-kontabbiltà).

⁽¹⁾ It-termini ewlenin tad-definizzjoni tal-SMEs biss ġew iddikjarata fil-Linji Gwida Interni taż-ŻEE. Fi bnadi oħra ssir referenza għad-definizzjoni oriġinali fil-Linji Gwida dwar l-Għajnuna mill-Istat.

ANNEX II

IR-RATI MASSIMI TA' FINANZJAMENT GĦAL DIVERSI SKEMI AMMINISTRATI MINN INNOVASJON NORGE — ID-DAQS TAL-INTRAPRIZI U L-OQSMA ELIĠIBBLI GĦALL-GĦAJNUNA

— () tindika li l-iskema hija biss eċċezzjonalment rilevanti għall-finijiet iddikjarati u/jew għat-tip ta' intraprizi

— Taht l-iskemi kollha, fuq il-bażi tar-regoli dwar l-għajnuna *de minimis*, jistgħu jingħataw sa EUR 100 000

Miżura - Skema	Għan	SMEs (<250 impjegat u żewġ kriterji oħrajn)		Intraprizi kbar
		Intraprizi żgħar (< 50 impjegat u żewġ kriterji oħrajn)	Intraprizi ta' daqs medju (< 250 impjegat u żewġ kriterji oħrajn)	
"Landsdekkende innovasjonsordning"	Investimenti	15 %	7,5 %	0
	Soft aid	50 %		0
	Għajnuna għat-tahriġ (għalissa m'għandiex tinhata minn LI)	(Specifika/ġenerali - 35%/70 %)		(specifika/ġenerali - 25%/50 %)
	R&D:			
	— Attivitajiet ta' żvilupp għall-kummerċjalizzazzjoni,	35 %		25 %
	Studji tekniċi preparatorji	75 %		50 %
	— (Riċerka Individwali, Studji tekniċi preparatorji)	(60 % 75 %)		(50 % 75 %)
"OFU/IFU"	R&D:			
	— Attivitajiet ta' żvilupp għall-kummerċjalizzazzjoni,	35 % (żona reġjonali + 5 %)		25 % (żona reġjonali + 5 %)
	Studji tekniċi preparatorji	75 %		50 %
	— (Riċerka Individwali, Studji tekniċi preparatorji)	(60 % 75 %)		(50 % 75 %)
"Tilskudd til fylkeskommunene for regional utvikling"	Investimenti:			
	Żona A	30 %		25 %
	B	25 %		20 %
	C	20 % (25 %) (*)		10 % (15 %)
	Soft aid	50 %		0
	Għajnuna għat-tahriġ	Specifika/ġenerali - 40%/75 %		Specifika/ġenerali - 30%/55 %
	R&D:			
	— Attivitajiet ta' żvilupp għall-kummerċjalizzazzjoni,	40 %		30 %
	Studji tekniċi preparatorji	75 %		55 %
	— (Riċerka Individwali, Studji tekniċi preparatorji)	(65 % 75 %)		(55 % 75 %)

Miżura - Skema	Għan	SMEs (<250 impjegat u żewġ kriterji oħrajn)		Intrapriži kbar
		Intrapriži żgħar (< 50 impjegat u żewġ kriterji oħrajn)	Intrapriži ta' daqs medju (< 250 impjegat u żewġ kriterji oħrajn)	
"Omstilling og nyskaping"	Investimenti:			
	— Barra miż-zona reġjonali	15 %	7,5 %	0
	— Fiż-zona reġjonali	Żona A: 30 %, B: 25 % u C: 20 % (25 %) (**)		Żona A: 25 %, B: 20 % u C: 10 % (15 %)
	Soft aid:			
	— Barra miż-zona reġjonali	50 %		
— Fiż-zona reġjonali	50 %			
Għajnuna għat-taħriġ:	— Barra miż-zona reġjonali	Speċifika/generali - 35%/70 %		Speċifika/generali - 25%/50 %
	— Fiż-zona reġjonali	Speċifika/generali - 40%/75 %		Speċifika/generali - 30%/55 %
R&D:	<i>Barra miż-zona reġjonali:</i>			
	— Attivitajiet ta' żvilupp għall-kummerċjalizzazzjoni,	35 %		25 %
	Studji tekniċi preparatorji	75 %		50 %
	— (Riċerka Individwali, Studji tekniċi preparatorji)	(60 % 75 %)		(50 % 75 %)
	<i>Fiż-zona reġjonali:</i>			
	— Attivitajiet ta' żvilupp għall-kummerċjalizzazzjoni,	40 %		30 %
Studji tekniċi preparatorji	75 %		55 %	
— (Riċerka Individwali, studji tekniċi preparatorji)	(65 % 75 %)		(55 % 75 %)	
"Etablererstipend"	Għajnuna <i>de minimis</i>	Mass. NOK 400 000 (f'kaži speċifiċi aktar imma mhux aktar minn EUR 100 000)		

(*) Sa 25%/15 % jistgħu jintużaw għal miżuri li wiehed jista' jistenna li jkollhom effett qawwi minn perspettiva ta' politika distrettwali. Fil-kontej ta' Vest-Agder, Rogaland u Hordaland il-limitu tal-għajnuna ma jistax ikun ta' aktar minn 20%/10 %.

(**) Sa 25%/15 % jistgħu jintużaw għal miżuri li wiehed jista' jistenna li jkollhom effett reġjonali qawwi. Fil-kontej ta' Vest-Agder, Rogaland u Hordaland il-limitu ma jistgħux ikunu ta' aktar minn 20%/10 %.

V

(Atti adottati mill-1 ta' Diċembru 2009 taht it-Trattat dwar l-Unjoni Ewropea, it-Trattat dwar il-Funzjonament tal-Unjoni Ewropea u t-Trattat Euratom)

ATTI LI L-PUBBLIKAZZJONI TAGHHOM HIJA OBBLIGATORJA

REGOLAMENT TA' IMPLIMENTAZZJONI TAL-KUNSILL (UE) Nru 1202/2009

tas-7 ta' Diċembru 2009

li jimponi dazju anti-dumping definittiv fuq importazzjonijiet tal-alkohol furfuriliku li joriġina fir-Repubblika Popolari taċ-Ċina wara revizjoni tal-iskadenza skont l-Artikolu 11(2) tar-Regolament (KE) Nru 384/96

IL-KUNSILL TAL-UNJONI EWROPEA,

Wara li kkunsidra t-Trattat dwar il-funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ('ir-Regolament bażiku'), u b'mod partikolari l-Artikoli 9 u 11(2) tiegħu,

Wara li kkunsidra l-proposta mressqa mill-Kummissjoni, wara li kkonsultat lill-Kumitat Konsultattiv,

Billi:

A. PROCEDURA

1. Miżuri fis-sehh

(1) F'Ottubru 2003, il-Kunsill, bir-Regolament (KE) Nru 1905/2003 ⁽²⁾, impona miżuri anti-dumping definittivi fil-forma ta' dazju speċifiku fuq l-importazzjonijiet tal-alkohol furfuriliku ("AF") li joriġina fir-Repubblika Popolari taċ-Ċina ("iċ-Ċina"). L-ammonti speċifiċi tad-dazji varjaw minn EUR 84 sa EUR 160 kull tunnellata għal erba' produttori Ċiniżi li kkooperaw, filwaqt li d-dazju għall-pajjiż kollu kien stabbilit għal EUR 250 kull tunnellata ("l-investigazzjoni oriġinali").

2. Talba għal revizjoni ta' skadenza

(2) Wara l-pubblikazzjoni, f'Mejju 2008, ta' avviż ta' skadenza imminenti tal-miżuri anti-dumping li huma applikabli għal importazzjonijiet ta' AF li joriġina fiċ-Ċina ⁽³⁾, fit-30 ta' Lulju 2008 l-Kummissjoni rċeviet talba għal revizjoni skont l-Artikolu 11(2) tar-Regolament bażiku.

(3) It-talba tressqet minn International Furan Chemicals B.V. ("l-applikant") fisem l-uniku produttur fl-Unjoni li jirrappreżenta 100 % tal-produzzjoni tal-Unjoni ta' AF. It-talba kienet imsejsa fuq ir-raġuni li l-iskadenza tal-miżuri aktarx twassal għall-issoktar ta' dumping u r-rikorrenza ta' hsara għall-industrija tal-Unjoni.

(4) Meta ddeterminat, wara konsultazzjoni mal-Kumitat Konsultattiv, li kienet teżisti biżżejjed evidenza sabiex tinghata bidu għal revizjoni ta' skadenza skont l-Artikolu 11(2) tar-Regolament bażiku, il-Kummissjoni ppubblikat avviż ta' tnedija ta' din ir-revizjoni fil-*Ġurnal Uffiċjali tal-Unjoni Ewropea* ⁽⁴⁾.

3. Investigazzjoni

3.1. Procedura

(5) Il-Kummissjoni avżat uffiċjalment bit-tnedija tar-revizjoni lill-produttur applikant fl-Unjoni, lill-produttori esportaturi fir-RPC, lill-awtoritajiet Ċiniżi, lill-produttur fil-pajjiż analogu ssuġġerit, l-Istati Uniti tal-Amerika, lill-importaturi/in-negozjanti u lill-utenti fl-Unjoni maghrufa li huma kkonċernati. Il-partijiet interessati ngħataw l-opportunità li jagħtu l-fehma tagħhom bil-miktub u li jitolbu smiġh fil-limitu taż-żmien stipulat fl-avviż ta' tnedija.

(6) Intbagħtu kwestjonarji lill-partijiet kollha li kienu avżati uffiċjalment bit-tnedija tar-revizjoni u lil dawk li talbu kwestjonarju fil-limitu ta' żmien stipulat fl-avviż ta' ftuħ.

(7) Waslu risposti għal dan il-kwestjonarju mill-produttur applikant tal-Unjoni, żewġ negozjanti, għaxar utenti, żewġ assoċjazzjonijiet tal-utenti, produttur esportatur wiehed fiċ-Ċina u l-produttur fil-pajjiż analogu.

⁽¹⁾ ĠU L 56, 6.3.1996, p. 1.

⁽²⁾ ĠU L 283, 31.10.2003, p. 1.

⁽³⁾ ĠU C 111, 6.5.2008, p. 50

⁽⁴⁾ ĠU C 275, 30.10.2008, p. 21.

3.2. *Partijiet interesati u żjarat ta' verifika*

- (8) Il-Kummissjoni fittxet u vverifikat it-tagħrif kollu li qieset mehtieg għall-għan tad-determinazzjoni tal-probabbiltà tal-kontinwazzjoni jew ir-rikorrenza tad-dumping u l-ħsara u għad-determinazzjoni tal-interess tal-Unjoni. Saru żjarat ta' verifika fl-istabbilimenti tal-kumpaniji li ġejjin:

— Produttur tal-Unjoni u kumpaniji relatati:

- TransFurans Chemicals BVBA, Geel, il-Belġju
- International Furan Chemicals BV, Rotterdam, l-Olanda
- Central Romana Corporation, LTD, La Romana, ir-Repubblika Dominikana

— Produtturi esportaturi fiċ-Ċina:

- Zhucheng Taisheng Chemical Co. Ltd.

— Produttur fil-pajjiż analogu

- Penn Speciality Chemicals Inc., l-Istati Uniti tal-Amerika (l-Istati Uniti)

— Negożjanti/importaturi mhux relatati:

- S. Chemicals, l-Olanda

— Utenti:

- Kiilto OY, il-Finlandja
- Mazzon Flli., l-Italja
- SATEF Hüttenes-Albertus, l-Italja
- Ashland Sudchemie Kernsfest, il-Ġermanja
- Hüttenes-Albertus, il-Ġermanja

3.3. *Perijodu tal-investigazzjoni tar-revizjoni u perijodu meqjus*

- (9) L-investigazzjoni li tirrigwarda l-kontinwazzjoni jew ir-rikorrenza ta' dumping u ħsara kopriet il-perijodu mill-1 ta' Ottubru 2007 sat-30 ta' Settembru 2008 ("PIR" jew "Perijodu tal-Investigazzjoni tar-Revizjoni").
- (10) L-eżaminar tat-tendenzi rilevanti sabiex issir stima dwar il-probabbiltà tal-kontinwazzjoni jew ir-rikorrenza tal-ħsara saret fil-perijodu bejn l-1 ta' Jannar 2005 u tmiem il-PIR ("peirjodu meqjus").

B. **PRODOTT IKKONĊERNAT U PRODOTT SIMILI**1. **Prodott ikkonċernat**

- (11) Il-prodott ikkonċernat huwa l-istess bħal dak fl-investigazzjoni oriġinali, jiġifieri AF li joriġina fiċ-Ċina, li għandu l-kodiċi NM ex 2932 13 00.
- (12) AF huwa prodott kimiku. Huwa likwidu bla kulur jew lewn isfar ċar u li jidub f'ħafna solventi organiċi komuni. Il-materja prima għall-produzzjoni tal-AF hija l-furfural (FF), li huwa likwidu kimiku miksub mill-ipproċessar ta' tipi differenti ta' skart agrikolu bħall-kannamiela, ċifċiegh tal-qamħirrum u hlief tar-ross, fost oħrajn.
- (13) AF huwa prodott kummerċjali. L-użu ewlieni tal-AF huwa l-produzzjoni tar-reżina sintetika, użata fil-produzzjoni tal-forom tal-funderija li jintużaw għal forom tal-metall għal skopijiet industrijali.

2. **Prodott simili**

- (14) Bħal fl-investigazzjoni preċedenti, din l-investigazzjoni wriet li l-karatteristiċi fiżiċi u tekniċi bażiċi tal-AF manifatturat u mibjugħ mill-industrija tal-Unjoni fl-Unjoni, l-AF manifatturat u mibjugħ fis-suq domestiku Ċiniż, l-AF impurtat fl-Unjoni miċ-Ċina, kif ukoll l-AF manifatturat u mibjugħ fl-Istati Uniti huma l-istess u li għandhom l-istess użu.
- (15) Għalhekk, ġie konkluż li skont it-tifsira tal-Artikolu 1(4) tar-Regolament bażiku dawn il-prodotti kollha huma prodott simili wiehed.

C. **PROBABBILTÀ TAL-KONTINWAZZJONI TAD-DUMPING**

- (16) Skont l-Artikolu 11(2) tar-Regolament bażiku, ġie investigat jekk l-iskadenza tal-miżuri aktarx twassal għall-issuktur jew ir-rikorrenza tad-dumping.
- (17) Skont l-Artikolu 11(9) tar-Regolament bażiku, intużat l-istess metodologija bħal fl-investigazzjoni oriġinali. Billi analiżi ta' skadenza ma tippovdi ebda eżaminar ta' ċirkostanzi mibdula, ma kienx ikkunsidrat mill-ġdid jekk il-produtturi għandhomx jingħataw trattament ta' ekonomija tas-suq ("MET").

1. **Kummenti preliminari**

- (18) Huwa mfakkar li fl-investigazzjoni oriġinali total ta' erba' produtturi esportaturi Ċiniżi kkooperaw fl-investigazzjoni u talbu MET skont l-Artikolu 2(7)(b) tar-Regolament bażiku. Madankollu, l-ebda wiehed minn dawn il-produtturi esportaturi Ċiniżi ma ssodisfa l-kondizzjonijiet rikjesti kollha għall-ghoti ta' MET u għalhekk it-talbiet kollha għal MET ma setghux jiġu aċċettati. Kollha kemm huma ngħataw trattament individwali (TI) billi l-investigazzjoni wriet li kienu jissodisfaw il-kriterji mehtieġa. Ta' min jinnota li l-uniku esportatur Ċiniż li kkoopera f'din ir-revizjoni tal-iskadenza ngħata TI fl-investigazzjoni oriġinali.

- (19) L-uniku produttur esportatur Ċiniż li kkoopera kien jirrappreżenta 23,1 % tal-importazzjonijiet fl-Unjoni matul il-PIR. Ma seta' jingabar l-ebda taghrif affidabbli dwar l-importazzjonijiet tal-prodott ikkonċernat fl-Unjoni matul il-PIR direttament mill-produtturi esportaturi l-oħra. F'dawn iċ-ċirkostanzi, u skont l-Artikolu 18 tar-Regolament bażiku, għall-kwantitajiet totali tal-importazzjoni u l-prezzijiet, il-Kummissjoni kellha tuża l-fatti disponibbli, jiġifieri l-Eurostat u d-dokumentazzjoni mressqa mill-applikant fit-talba għall-ftuh tar-revizjoni.
- (20) Id-dazji anti-dumping eżistenti, li jvarjaw minn EUR 84 sa EUR 160/tunnellata, u b'dazju għall-pajjiż kollu ta' EUR 250/tunnellata, jikkorrispondu għal-livell ta' hsara stabbilit matul l-investigazzjoni precedenti.

2. Dumping matul il-perijodu ta' investigazzjoni

2.1. Pajjiż analogu

- (21) Fl-investigazzjoni oriġinali l-Istati Uniti tal-Amerika ('l-Istati Uniti') intużaw bhala l-pajjiż b'ekonomija tas-suq adegwata għall-finijiet tal-istabbiliment tal-valur normali għaċ-Ċina. Fl-avviż tal-ftuh ta' din l-investigazzjoni, il-Kummissjoni indikat l-intenzjoni tagħha li tuża l-Istati Uniti bhala l-pajjiż analogu. Il-partijiet interessati ġew mistiedna jikkumentaw dwar din l-intenzjoni. L-Istati Uniti tqies pajjiż adatt fid-dawl tad-daqs u l-ftuh tas-suq domestiku tiegħu u l-fatt li produttur wiehed mill-Istati Uniti qabel li jikkoopera b'mod shih fl-investigazzjoni.
- (22) Assocjazzjoni wahda tal-importaturi opponiet l-għażla tal-Istati Uniti bhala l-pajjiż analogu u argumentat li kien hemm biss produttur ewlieni wiehed fl-Istati Uniti u li l-prezzijiet domestiċi kienu għoljin hafna. Produttur esportatur Ċiniż wiehed saħaq li l-livell ta' kompetizzjoni fl-Istati Uniti kien iktar baxx minn dak fis-suq domestiku Ċiniż u għalhekk is-swieq ma kinux komparabbli. Madankollu, instab li filwaqt li kien hemm biss produttur wiehed fis-suq fl-Istati Uniti, l-importazzjonijiet kellhom ukoll rwol li jiżgura livell tajjeb ta' kompetizzjoni f'dan is-suq imdaqas. Barra minn hekk, ebda wiehed mill-produtturi maghrufa kkuntattjati fpajjiżi analogi oħra possibbli, inklużi t-Tajlandja, it-Turkija u l-Afrika t'Isfel, ma qablu li jikkooperaw.
- (23) Minhabba dan ta' hawn fuq, ġie konkluż skont l-Artikolu 2(7) tar-Regolament bażiku li l-Istati Uniti huwa l-iktar pajjiż analogu xieraq u raġonevoli.

2.2. Valur normali

- (24) Skont l-Artikolu 2(7)(a) tar-Regolament bażiku, il-valur normali ġie stabbilit fuq il-bażi tal-informazzjoni vverifikata li ġiet provduta mill-produttur fl-Istati Uniti.
- (25) Il-Kummissjoni l-ewwel stabbilixxiet li l-bejgħ domestiku totali tal-produttur fl-Istati Uniti sar fi kwantitajiet suffiċ-

jenti u seta' għalhekk jiġi kkunsidrat rappreżentattiv fis-sens tal-Artikolu 2(2) tar-Regolament bażiku.

- (26) Wara ġie eżaminat jekk il-prodott ikkonċernat li nbiegh fi kwantitajiet rappreżentattivi fis-suq domestiku tal-pajjiż analogu setax jitqies li kien qed jinbiegħ fl-andament ordinarju tal-kummerċ skont l-Artikolu 2(4) tar-Regolament bażiku. Instab li l-volum tal-bejgħ skont it-tip, mibjugħ bi prezz tal-bejgħ nett daqs jew oghla mill-prezz tal-produzzjoni, irrappreżenta 80 % jew iżjed tal-volum tal-bejgħ totali u l-prezz medju differenzjat ta' dak it-tip kien daqs jew oghla mill-ispjiza tal-produzzjoni. Għalhekk, setgħu jintużaw il-prezzijiet domestiċi attwali, ikkalkulati bhala l-medja differenzjata tal-prezzijiet tal-bejgħ domestiku kollu li sar matul il-PIR, irrispettivament minn jekk dan il-bejgħ kienx bil-qligħ jew le.

- (27) Għalhekk, il-valur normali ġie ddeterminat, skont l-Artikolu 2(1) tar-Regolament bażiku, fuq il-bażi tal-prezzijiet imhallsa jew pagabbli, fl-andament ordinarju tan-negozju, minn klijenti indipendenti fis-suq domestiku tal-pajjiż analogu.

2.3. Prezz tal-esportazzjoni

- (28) L-uniku produttur esportatur Ċiniż li kkoopera nġghata TI fl-investigazzjoni oriġinali. Skont l-Artikolu 2(8) tar-Regolament bażiku, il-prezz tal-esportazzjoni tal-prodott ikkonċernat għal din il-kumpanija ġie stabbilit fuq il-bażi tal-prezzijiet tal-esportazzjoni li realment thallsu jew li għandhom jithallsu lill-ewwel klijent indipendenti fl-Unjoni.
- (29) Billi l-kooperazzjoni miċ-Ċina kienet baxxa, il-marġni tad-dumping għall-pajjiż shih applikabbli lill-esportaturi l-oħra kollha fiċ-Ċina ġie kkalkulat permezz tal-istatistika Ċiniża dwar l-esportazzjoni.

2.4. Tqabbil

- (30) Sabiex jiġi żgurat paragun ġust bejn il-valur normali u l-prezz tal-esportazzjoni, saret konċessjoni xierqa fil-forma ta' aġġustamenti għad-differenzi li jaffettwaw il-prezzijiet u l-komparabilità tal-prezzijiet skont l-Artikolu 2(10) tar-Regolament bażiku. Inġghataw aġġustamenti xierqa għat-trasport, l-assigurazzjoni, u l-ispejjeż tal-kreditu fil-każijiet kollha fejn instab li kienu raġonevoli, eżatti u appoġġjati b'evidenza vverifikata.

2.5. Marġni tad-dumping

- (31) Skont l-Artikolu 2(11) tar-Regolament bażiku, il-valur medju normali ddifferenzjat li kien stabbilit għall-Istati Uniti kien ipparagunat mal-prezz medju differenzjat tal-esportazzjoni tal-produttur esportatur Ċiniż fuq il-bażi tal-prezz ex-works. Dan il-paragun wera l-eżistenza ta' dumping sinifikanti, il-marġini ta' dumping ammonta għal aktar minn 40 %.

(32) Fuq il-bażi tal-istatistika tal-Eurostat u ċ-Ċina, għall-esportazzjonijiet Ċiniżi l-oħra kollha lejn l-Unjoni, il-marġni tad-dumping instab li kien sostanzjali, fl-istess firxa bħal hawn fuq.

3. Żvilupp tal-importazzjonijiet jekk il-miżuri jithallew jiskadu

3.1. Rimarka preliminari

(33) Ta' min ifakkar li l-miżuri ilhom fis-seħh minn Ottubru 2003.

3.2. Evoluzzjoni tal-produzzjoni u utilizzazzjoni tal-kapaċità fiċ-Ċina

(34) Minhabba fin-nuqqas ta' kooperazzjoni siewja mill-produtturi esportaturi Ċiniżi f'din l-investigazzjoni, ma kienx hemm disponibbli data verifikabbli dwar il-kapaċità u l-użu tal-kapaċità tagħhom.

(35) Skont l-istima tal-applikant, il-kapaċità totali tal-produzzjoni fiċ-Ċina fl-2006 kienet tammonta għal madwar 364 900 tonnollata ta' AF kull sena.

(36) Skont iċ-Ċentru Nazzjonali tal-Infurmazzjoni Kimika taċ-Ċina⁽¹⁾, "il-kapaċità tal-produzzjoni taċ-Ċina għall-furfural u l-alkohol furfuriliku żdiedet hafna f'dawn l-aħħar snin. In-nuqqas ta' attività ġenerali fis-setturi tal-konsum avvanzat bħar-reżina tal-furan wassal għal produzzjoni eċċessiva fis-suq tal-furfural u furfuryl alcohol". "Il-produzzjoni tal-furfural u speċjalment tal-alkohol furfuriliku fiċ-Ċina għadha tiddependi fuq l-esportazzjonijiet". Dan is-sors jgħid ukoll li kien hemm iktar minn 300 produttur tal-AF fiċ-Ċina fl-2005. Il-kapaċità totali annwali tal-produzzjoni tal-AF kienet ta' 240 000 tonnollata u l-produzzjoni kienet ta' madwar 140 000 tonnollata.

(37) Skont l-istima tal-uniku produttur esportatur Ċiniż li kkoopera, il-produzzjoni totali ta' AF fiċ-Ċina fl-2008, kienet tammonta għal 200 000 tonnollata.

(38) Fi kwalunkwe każ, il-kapaċità tal-produzzjoni Ċiniża għadha sostanzjali. Barra minn hekk, minkejja l-miżuri fis-seħh, l-esportazzjonijiet Ċiniżi lill-Unjoni għadhom jiżdedu. Ikun xi jkun is-sors tal-infurmazzjoni, jidher ċar li l-kapaċità tal-produzzjoni Ċiniża hija ikbar sewwa mill-konsum tal-Unjoni.

(39) Is-suq tal-Unjoni huwa wiehed kbir u stabbli għall-AF u billi fl-Istati Uniti hemm miżuri għolja anti-dumping (minn 43 % sa 50 % u mġedda f'Lulju 2006) fuq importazzjonijiet miċ-Ċina, huwa mistenni li jekk il-miżuri jithallew jiskadu, il-produtturi Ċiniżi jkollhom kull inċentiv biex jibagħtu l-kapaċitajiet żejda lejn l-Unjoni.

(40) Fuq il-bażi ta' dak ta' hawn fuq, jista' jiġi konkluż li, fidawl tal-kapaċità enormi disponibbli fiċ-Ċina u l-eżistenza ta' dazji anti-dumping f'suq importanti ieħor, l-Istati Uniti, hemm probabbiltà qawwija li l-importazzjonijiet oġġett ta' dumping fl-Unjoni jiżdedu jekk il-miżuri jithallew jiskadu.

3.3. Volum u prezzijiet tal-importazzjonijiet miċ-Ċina lill-Unjoni

(41) Matul il-PIR, l-importazzjonijiet tal-prodott ikkonċernat miċ-Ċina ammontaw għal madwar 21 000 tonnollata. Il-prezz unitarju kien medja ta' EUR 1 210 kull tonnollata (ara l-premessa (57)). Matul l-istess perijodu, il-prezz unitarju tal-bejgħ medju tal-Unjoni kien hafna oghla minn dan il-prezz u b'hekk is-suq tal-Unjoni jkun attraenti hafna għall-esportaturi Ċiniżi jekk il-miżuri jithallew jiskadu.

3.4. Volumi u prezzijiet tal-esportazzjonijiet Ċiniżi lejn pajjiżi terzi

(42) Abbażi tad-data mogħtija mill-produttur esportatur Ċiniż li kkoopera, instab li din il-kumpanija esportat kwantitajiet hafna akbar lil pajjiżi terzi milli lill-Unjoni u bi prezzijiet ferm orħos minn dawk tal-produtturi tal-Unjoni fis-suq tal-Unjoni u wkoll orħos mill-prezzijiet tal-esportazzjonijiet Ċiniżi lill-Unjoni.

(43) Dan huwa kkonfermat mill-istatistika Ċiniża disponibbli li wriet li għall-biċċa l-kbira tal-perijodu tal-investigazzjoni, il-kumpaniji Ċiniżi esportaw primarjament lil pajjiżi Ażjatiċi bi prezzijiet hafna orħos minn dawk tal-esportazzjonijiet tagħhom lis-suq tal-Unjoni. F'dawn iċ-ċirkostanzi, jekk il-miżuri jithallew jiskadu, il-produtturi esportaturi Ċiniżi jstgħu jergħu jbiegħu dan il-bejgħ lis-suq tal-Unjoni bi prezzijiet oghla iżda xorta wahda bi prezzijiet li jkunu orħos sewwa minn dawk tal-industrija tal-Unjoni.

(44) Hemm infurmazzjoni limitata dwar il-prezzijiet domestiċi fiċ-Ċina.

(45) Madankollu, abbażi tat-tweġiba għall-kwestjonarju mill-unika kumpanija Ċiniża li kkooperat, din il-kumpanija bieghet il-prodott ikkonċernat fis-suq domestiku tagħha bi prezz ferm orħos minn dawk tal-esportazzjonijiet tagħha lil pajjiżi terzi u lill-Unjoni.

3.5. Konklużjoni

(46) L-investigazzjoni wriet li, filwaqt li l-volumi ta' importazzjoni tal-prodott konċernat fil-PIR kienu relattivament kbar, il-livell tad-dumping misjub għal dawn l-importazzjonijiet kien sinifikanti.

(¹) Iċ-Ċentru Nazzjonali tal-Infurmazzjoni Kimika taċ-Ċina (Chem China) kien stabbilit f'Ottubru 1992 wara l-merġer tal-Istitut tar-Riċerka tal-Infurmazzjoni Xjentifika u Teknoloġika tal-Ministeru tal-Industrija Kimika stabbilit fl-1959 u iċ-Ċentru tal-Infurmazzjoni Ekonomika tal-Ministeru tal-Industrija Kimika stabbilit fl-1984. http://www.chemchina.com.cn/chempwas/en/7under_8.htm

- (47) Fid-dawl tal-kapaċità żejda disponibbli fiċ-Ċina, li hija ikbar sewwa mill-konsum totali tal-Unjoni, id-differenza sinifikanti fil-prezzijiet imhallsa fl-Unjoni u f'pajjiżi terzi u l-attrawenza riżultanti tas-suq tal-Unjoni, kif jidher fil-premessa (41) hawn fuq, għall-produtturi esportaturi Ċiniżi, huwa konkluż li hemm probabbiltà kbira ta' iktar importazzjonijiet oġġett ta' dumping fl-Unjoni jekk il-miżuri jithallew jiskadu.

D. DEFINIZZJONI TAL-INDUSTRIJA TAL-UNJONI

- (48) Bhal fl-investigazzjoni oriġinali, hemm produttur wiehed biss tal-AF fl-Unjoni: TransFurans Chemicals BVBA, il-Belġju ("TFC"). B'konsegwenza ta' dan, il-produzzjoni ta' TFC tikkostitwixxi l-produzzjoni totali tal-Unjoni fit-tifsira tal-Artikolu 4(1) tar-Regolament bażiku.
- (49) Il-produzzjoni tal-Unjoni hija integrata bis-shih f'entità ekonomika waħda li tikkonsisti fi tliet kumpaniji u topera kif ġej:
- (50) TFC tittrasforma l-materja prima, il-furfural, fornut mill-kumpanija ewlenija Central Romana Corporation ("CRC"), fir-Repubblika Dominikana, fil-prodott ikkonċernat. International Furan Chemicals ("IFC") li tinsab fl-Olanda tagħxi bħala l-aġent dinji tal-bejgħ tal-prodott ikkonċernat manifatturat minn TFC. TFC, IFC u CRC huma relatati minn sjieda komuni.
- (51) Għalhekk, fuq il-bażi ta' hawn fuq u skont it-tifsira tal-Artikoli 5(4) u 4(1) tar-Regolament bażiku, ġie kkunsidrat li TFC u l-kumpanija relatata tagħha IFC, jikkostitwixxu l-industrija tal-Unjoni. Ta' min jinnotta li, sabiex issir stima sinifikanti ta' certi indikaturi tal-hsara, kien necessarju li jittiehed ukoll kont ta' xi data minn CRC.

E. IQAGHDA FIS-SUQ TAL-UNJONI

1. Rimarka preliminari

- (52) Billi l-industrija tal-Unjoni fiha biss kumpanija waħda, id-data speċifika marbuta mal-industrija tal-Unjoni, kif irrapportata fit-tweġibiet ivverifikati tal-kwestjonarju, il-konsum u s-sehem mis-suq tal-produtturi esportaturi Ċiniżi kif ukoll importazzjonijiet oħra ta' pajjiżi terzi ġew indijati sabiex tinzamm il-kunfidenzjalità tad-data mogħtija skont l-Artikolu 19 tar-Regolament bażiku.

2. Konsum tal-Unjoni

- (53) Il-konsum tal-Unjoni kien ikkalkulat fuq il-bażi tal-volum kombinat ta' bejgħ mill-industrija tal-Unjoni fl-Unjoni tal-AF manifatturat minnha u l-importazzjonijiet taċ-Ċina kif ukoll importazzjonijiet minn pajjiżi terzi oħra.
- (54) Fir-rigward tal-volumi tal-importazzjonijiet mill-pajjiż ikkonċernat, u bhal fl-investigazzjoni oriġinali, intużat l-istatistika uffiċjali Ċiniża dwar l-esportazzjonijiet minflok

l-istatistika tal-Eurostat dwar l-importazzjonijiet, billi l-ewwel waħda dehret aktar preċiża billi ċerta data tal-Eurostat li tikkonċerna dan il-prodott kienet ikklassifikata bħala 'sigrieta' u għalhekk ma kinitx disponibbli għall-pubbliku. Sa fejn għandhom x'jaqsmu l-volumi ta' pajjiżi terzi oħra, intużat l-istatistika tal-Eurostat billi ma kienx hemm informazzjoni affidabbli oħra disponibbli.

Tabella 1 Konsum tal-Unjoni (skont il-volum tal-bejgħ)

	2005	2006	2007	PIR
Indiċi	100	108	158	166
Xejra S/S		8 %	47 %	5 %

Sors: tweġibiet ivverifikati tal-kwestjonarju tal-industrija tal-Unjoni, l-Eurostat u l-istatistika uffiċjali Ċiniża dwar l-esportazzjoni

- (55) Fuq din il-bażi u kif muri fit-tabella 1 hawn fuq, il-konsum tal-Unjoni żdied sewwa matul il-perijodu meqjus, jiġifieri b'66 %.
- (56) Ta' min jinnotta li l-iżvilupp ta' hawn fuq jista' jiġi affettwat mill-eżistenza possibbli ta' data sigrieta dwar importazzjonijiet tat-Tajlandja kif imsemmi fil-premessa (61).

3. Volum, sehem mis-suq u prezzijiet tal-importazzjonijiet miċ-Ċina

Tabella 2 Importazzjonijiet miċ-Ċina bil-volum, is-sehem mis-suq u l-prezz tal-importazzjoni

	2005	2006	2007	PIR
Importazzjonijiet ftunnellati	16 010	10 635	19 245	21 002
Indiċi	100	66	120	131
Sehem mis-suq (indiċi)	100	62	76	79
Prezz tal-importazzjoni CIF EUR/tunnellata	887	738	893	1 210
Indiċi	100	83	101	136

Sors: Statistika uffiċjali Ċiniża tal-esportazzjoni

(57) Il-volum tal-importazzjoni miċ-Ċina żdied b'31 % matul il-perijodu meqjus, minn 16 010 tunnelli fl-2005 għal 21 002 tunnelli fil-PIR, filwaqt li s-sehem mis-suq naqas għal 21 % matul il-perijodu meqjus. Wiehed għandu jhares lejn dan l-iżvilupp fl-isfond taż-żieda sinifikanti tal-konsum tal-Unjoni b'66 % matul l-istess perijodu.

(58) Ta' min jinnotta li l-industrija tal-Unjoni kienet hi stess qed timporta bejn 5 000 u 9 000 tunnelli matul il-PIR tal-prodott ikkonċernat miċ-Ċina li mbagħad reġgħet bieghet fis-suq tal-Unjoni. L-industrija tal-Unjoni kienet għalhekk l-importatur ewlieni tal-prodott ikkonċernat miċ-Ċina. L-importazzjonijiet saru mill-industrija tal-Unjoni billi digà kienet qed tipproduċi fil-kapaċità shiha tagħha (ara l-premessi (64) u (65) hawn taht), u ma kinix qed tlahhaq mad-domanda fis-suq tal-Unjoni.

(59) Il-prezzijiet medji tal-importazzjoni miċ-Ċina żdiedu matul il-perijodu meqjus b'36 %, jiġifieri minn EUR 887/tunnella fl-2005 għal EUR 1 210/tunnella matul il-PIR.

(60) It-tqabbil tal-prezz tal-importazzjoni CIF fuq il-fruntiera tal-Unjoni mhallas mill-klijenti indipendenti, inkluż l-ispejjeż wara l-importazzjoni, mal-prezzijiet ex-works tal-industrija tal-Unjoni, għall-istess tipi tal-prodott, wera li l-prezzijiet Ċiniżi tal-importazzjoni ma kinux orħos mill-prezz tal-bejgħ tal-industrija tal-Unjoni matul il-PIR.

4. Volum, sehem mis-suq u prezzijiet tal-importazzjonijiet minn pajjiżi terzi oħra

Tabella 3 Importazzjonijiet minn swieq ta' pajjiżi terzi oħra

	2005	2006	2007	PIR
It-Tajlandja				
Tunnellati	673	208	10 660	11 450
Indiċi	100	31	1 584	1 701
Is-sehem mis-suq indiċjat	100	28	1 017	1 044
Prezz tal-importazzjoni f'EUR/tunnella	1 059	822	1 086	1 302
Indiċi	100	78	103	123
L-Afrika t'Isfel				
Tunnellati	890	0	123	2 695
Indiċi	100	0	14	303
Is-sehem mis-suq indiċjat	100	0	8	183

	2005	2006	2007	PIR
Prezz tal-importazzjoni f'EUR/tunnella	682	0	930	1 301
Indiċi	100	0	136	191
Pajjiżi terzi oħra				
Tunnellati	160	11	193	239
Indiċi	100	7	120	149
Is-sehem mis-suq indiċjat	100	0	75	100
Prezz tal-importazzjoni f'EUR/tunnella	1 790	7 500	3 051	3 368
Indiċi	100	419	170	188

Sors: Eurostat

(61) Ta' min jinnotta li d-data tal-Eurostat għat-Tajlandja wriet żieda fil-volum tal-importazzjoni minn kwantitajiet insinifikanti fl-2005 u l-2006 għal 10 660 tunnelli fl-2007 u 11 450 tunnelli matul il-PIR, b'żieda sinifikanti fis-sehem mis-suq minn indiċi ta' 100 għal 1 044 matul il-perijodu meqjus. Madankollu, ta' min jinnotta li d-data tal-Eurostat fiha xi data sigrieta fir-rigward tal-importazzjonijiet Tajlandiżi matul l-2005 u l-2006 u ż-żieda fl-importazzjonijiet u s-sehem mis-suq fil-fatt kienet inqas minn kif jidher hawn fuq. Il-prezzijiet tal-importazzjoni mit-Tajlandja żdiedu bi 23 % fil-perijodu meqjus u kienu oghla mill-prezzijiet Ċiniżi kif ukoll oghla mill-prezzijiet tal-industrija tal-Unjoni matul il-PIR.

(62) Ghalkemm l-importazzjonijiet mill-Afrika t'Isfel żdiedu matul il-perijodu meqjus, baqghu f'livell relattivament baxx b'livelli ta' prezz simili għall-importazzjonijiet Tajlandiżi.

(63) L-importazzjonijiet minn pajjiżi terzi oħra ma kinux jirrapreżentaw volumi sinifikanti.

5. Qagħda ekonomika tal-industrija tal-Unjoni

5.1. Produzzjoni, kapaċità tal-produzzjoni u użu tal-kapaċità

(64) Il-volum ta' produzzjoni tal-industrija tal-Unjoni żdied bi 8 % matul il-perijodu meqjus. Matul dan il-perijodu, il-kapaċità ta' produzzjoni tal-industrija tal-Unjoni baqgħet stabbli.

(65) L-utilizzazzjoni tal-kapaċità żdiedet bi 8 % fil-perijodu meqjus, u b'hekk laqgħet il-kapaċità shiha. Mill-2006 l-quddiem, l-industrija tal-Unjoni pproduċiet iktar mill-kapaċità installata teoretika tagħha.

Tabella 4 Produzzjoni tal-Unjoni

	2005	2006	2007	PIR
Indiċi	100	104	106	108
Xejra S/S		4 %	1 %	2 %

Sors: It-tweġibiet verifikati tal-kwestjonarju tal-industrija tal-Unjoni

Tabella 5 Kapacità tal-produzzjoni tal-Unjoni

	2005	2006	2007	PIR
Indiċi	100	100	100	100
Xejra S/S		0 %	0 %	0 %

Sors: It-tweġibiet verifikati tal-kwestjonarju tal-industrija tal-Unjoni

Tabella 6 Użu tal-kapacità

	2005	2006	2007	PIR
Indiċi	100	104	106	108
Xejra S/S		4 %	1 %	2 %

Sors: It-tweġibiet verifikati tal-kwestjonarju tal-industrija tal-Unjoni

5.2. Inventarji

- (66) L-istokks naqsu b'50 % fil-perijodu meqjus minhabba d-domanda kbira matul dan iż-żmien, partikolarment fir-RIP, u n-nuqqas ta' kapacità tal-industrija tal-Unjoni li tlahhaq mas-suq tal-Unjoni. B'riżultat ta' dan, l-istokks naqsu kontinwament.

Tabella 7 Inventarji

	2005	2006	2007	PIR
Indiċi	100	81	89	50
Xejra S/S		- 19 %	10 %	- 44 %

Sors: It-tweġibiet verifikati tal-kwestjonarju tal-industrija tal-Unjoni

5.3. Bejgħ, sehem mis-suq u prezzijiet

Tabella 8 Volumi u valuri tal-bejgħ:

	2005	2006	2007	PIR
Volum ta' bejgħ - indiċi	100	151	147	134
Xejra S/S		51 %	- 2 %	9 %
Valur ta' bejgħ - indiċi	100	127	156	175

	2005	2006	2007	PIR
Xejra S/S		27 %	23 %	12 %

Sors: It-tweġibiet verifikati tal-kwestjonarju tal-industrija tal-Unjoni

- (67) Il-volum tal-bejgħ tal-industrija tal-Unjoni żdied b'51 % mill-2005 sal-2006, u b'hekk lahaq quċċata fl-2006, iżda mbagħad naqas kontinwament. Fl-istess hin, is-sehem mis-suq tal-industrija tal-Unjoni naqas b'19 %. Dan minhabba li d-domandi lill-industrija tal-Unjoni żdiedu b'iktar miż-żieda totali fil-volum tal-bejgħ. Kif imsemmi hawn fuq, billi l-industrija tal-Unjoni digà pproduċiet bil-kapacità shiha tagħha, ma setgħetx iżżid il-volum tal-bejgħ tagħha bl-istess ammont bħaż-żieda fil-konsum.

Tabella 9 Sehem mis-suq tal-Industrija tal-Unjoni

	2005	2006	2007	PIR
Indiċi	100	140	93	81
Xejra S/S		40 %	- 34 %	- 13 %

Sors: tweġibiet i-verifikati tal-kwestjonarju tal-industrija tal-Unjoni, l-Eurostat u l-istatistika Ċiniża dwar l-esportazzjoni

- (68) Il-prezzijiet unitarji tal-bejgħ tal-industrija tal-Unjoni l-ewwel naqsu b'16 % mill-2005 sal-2006, u wara żdiedu kontinwament. B'hekk, matul il-perijodu totali kkunsidrat, il-prezzijiet medji tal-industrija tal-Unjoni żdiedu b'31 %.

Tabella 10 Prezz tal-bejgħ tal-industrija tal-Unjoni

	2005	2006	2007	PIR
Indiċi	100	84	106	131
Xejra S/S		- 16 %	26 %	23 %

Sors: It-tweġibiet verifikati tal-kwestjonarju tal-industrija tal-Unjoni

5.4. Fatturi li jaffettwaw il-prezzijiet tal-Unjoni

- (69) Il-prezzjoni mid-domanda matul il-perijodu kkunsidrat wasslet biex il-prezzijiet żdiedu ferm. Id-domanda kbira matul il-PIR anki kkawżat nuqqasijiet temporanji fis-suq tal-Unjoni.
- (70) Il-livelli tal-prezz fis-suq tal-Unjoni kienu ġeneralment għoljin matul il-perijodu meqjus. L-importazzjonijiet oġġett ta' dumping miċ-Ċina ma kellhomx pressjoni sinifikanti fuq il-prezz matul dan il-perijodu. Għalhekk, l-istess tendenza ta' żieda tista' tiġi osservata għall-importazzjonijiet Ċiniżi u l-importazzjonijiet mill-pajjiżi terzi l-oħra, bl-eċċezzjoni tal-2006, meta kemm il-volumi kif ukoll il-prezzijiet naqsu.

- (71) Il-marġnijiet tal-bejgħ kienu inqas influwenzati mill-ispiza shiha tal-produzzjoni u ż-żidiet fil-prezz kienu l-aktar minhabba żviluppi fis-suq. Wiehed jista' jara evidenza ta' dan ukoll fiż-żieda fl-ispiza fl-2006 (minhabba żieda eċċezzjonali fl-ispiza taż-żejt għall-produzzjoni tal-FF) li ma kellhiex impatt dirett fuq il-prezz tal-bejgħ tal-industrija tal-Unjoni li żdied matul din l-istess sena.

5.5. Impjiegi, produttività u pagi

- (72) L-impjiegi baqgħu generalment stabbli matul il-perijodu meqjus, filwaqt li l-produttività żdiedet b'6 % matul l-istess perijodu minhabba ż-żieda fil-volum tal-produzzjoni. L-ipproċessar ta' FF f'AF huwa proċess pjuttost sempliċi u għalhekk ma jirrikjedix hafna haddiema. Il-pagi medji naqsu b'4 % matul il-perijodu meqjus.

Tabella 11 Impjiegi

	2005	2006	2007	PIR
Indiċi	100	106	105	102
Xejra S/S		6 %	- 1 %	- 3 %

Sors: It-tweġibiet verifikati tal-kwestjonarju tal-industrija tal-Unjoni

Tabella 12 Produttività

	2005	2006	2007	PIR
Indiċi	100	98	100	106
Xejra S/S		- 2 %	2 %	6 %

Sors: It-tweġibiet verifikati tal-kwestjonarju tal-industrija tal-Unjoni

Tabella 13 Pagi

	2005	2006	2007	PIR
Indiċi	100	102	95	96
Xejra S/S	—	2 %	- 6 %	1 %

Sors: It-tweġibiet verifikati tal-kwestjonarju tal-industrija tal-Unjoni

5.6. Profittabilità

- (73) Il-profittabbiltà tal-industrija tal-Unjoni żdiedet generalment b'mod sinifikanti mill-2005 sal-PIR jiġifieri bi 43 % u lahqet livell għoli hafna matul il-PIR, li qabez ferm il-mira għall-profitt stabbilita fl-investigazzjoni oriġinali (15,17 %). Ta' min jinnota li l-profittabbiltà tal-industrija tal-Unjoni lahqet livelli għolja matul il-perijodu meqjus bl-eċċezzjoni tal-2006. Fl-2006, l-ispejjeż eċċezzjonalment għolja għaž-żejt li huwa wiehed mill-fatturi

ewlenin fl-ispiza għall-produzzjoni tal-FF, flimkien mal-prezzijiet baxxi tal-bejgħ, wasslu għal telf lill-industrija tal-Unjoni.

Tabella 14 Profittabilità

	2005	2006	2007	PIR
Indiċi	100	- 27	125	143
Xejra S/S	—	- 127 %	562 %	14 %

Sors: It-tweġibiet verifikati tal-kwestjonarju tal-industrija tal-Unjoni

5.7. Investimenti, qligħ fuq l-investimenti u kapacità għall-għbir ta' kapital

- (74) L-investimenti żdiedu matul il-perijodu meqjus għalkemm l-ammont totali ma kienx sinifikanti, u b'hekk kien ekwivalenti għal percentwal żgħir biss tal-profitti miksuba. L-industrija tal-Unjoni ma investietx f'kapacità jiet godda iżda dawn l-investimenti kienu ftiswiji u manutenzjoni. L-investigazzjoni wriet ukoll li d-dhul mill-investimenti jiġifieri l-profitt nett qabel it-taxxa tal-prodott simili espress f'percentwal tal-valur nett deprezzat tal-assi fissi allokat lill-prodott simili, żdied notevolment matul il-perijodu meqjus.

Tabella 15 Investimenti

	2005	2006	2007	PIR
Indiċi	100	116	150	187
Xejra S/S		16 %	29 %	25 %

Sors: It-tweġibiet verifikati tal-kwestjonarju tal-industrija tal-Unjoni

Tabella 16 Redditi fuq l-investimenti

	2005	2006	2007	PIR
ROI	4,3 %	- 6,1 %	8,3 %	18,4 %

Sors: It-tweġibiet verifikati tal-kwestjonarju tal-industrija tal-Unjoni

- (75) L-investigazzjoni ma kixfixt evidenza li l-industrija tal-Unjoni għandha problemi kbar biex tiġbor il-kapital.

5.8. Likwidità

- (76) Il-likwidità segwa xejra simili bħall-profittabbiltà, u żdied ferm matul il-perijodu meqjus.

Tabella 17 Likwidità

	2005	2006	2007	PIR
Indiċi	100	- 167	294	661
Xejra S/S		- 267 %	276 %	125 %

Sors: It-tweġibiet verifikati tal-kwestjonarju tal-industrija tal-Unjoni

5.9. Tkabbir

- (77) L-industrija tal-Unjoni ma bbenefikatx direttament mit-kabbir tas-suq matul il-perjodu meqjus, billi filwaqt li ziedet il-volum tal-bejgħ tagħha, tilfet is-sehem totali mis-suq. Madankollu, din is-sitwazzjoni hija dovuta għad-deċiżjoni tal-industrija tal-Unjoni li żżomm il-kapaċità tal-produzzjoni tagħha fl-istess livelli matul il-perjodu meqjus. Tabilhaqq, għalkemm il-profittabbiltà kienet kbira, u d-domanda kienet qed tiżdied, ma sar ebda investiment biex tiżdied il-kapaċità.

5.10. Daqs tal-marġini tad-dumping

- (78) Matul il-PIR, minkejja l-miżuri fis-sehh, id-dumping kompli flivelli sostanzjali, għalkemm flivelli iktar baxxi milli stabbilit fl-investigazzjoni oriġinali, abbażi kemm tad-data mogħtija mill-uniku produttur esportatur li kkoopera kif ukoll tal-kalkoli bbażati fuq il-fatti disponibbli (l-istatistika Ċiniża).

5.11. Irkuprar mill-effetti tad-dumping fl-imghoddi

- (79) Anki jekk l-industrija tal-Unjoni kellha l-opportunità li tirkupra mid-dumping fl-imghoddi, partikolarment ftermini tal-volumi tal-bejgħ, tal-prezzijiet tal-bejgħ u tal-profittabbiltà, madankollu, il-marġnijiet tad-dumping għadhom kbar.

5.12. Attività tal-esportazzjoni tal-industrija tal-Unjoni

Tabella 18 Volum tal-esportazzjoni tal-industrija tal-Unjoni

	2005	2006	2007	PIR
Indiċi	100	82	78	96
Xejra S/S	—	- 18 %	- 5 %	23 %

Sors: It-tweġibiet verifikati tal-kwestjonarju tal-industrija tal-Unjoni

- (80) Is-suq ewlieni tal-esportazzjoni tal-industrija tal-Unjoni huwa l-Istati Uniti. Għalkemm kienu qed jonqsu fl-2006 u l-2007, il-livelli tal-esportazzjoni tal-2005 kważi ntlahqu fil-PIR. Ta' min jinnotta li l-volum esportat

lill-Istati Uniti kien wiehed sinifikanti, u kien jikkorrispondi għal 25 % tal-volum totali tal-produzzjoni matul il-PIR, filwaqt li min-naha l-oħra, ġew importati wkoll volumi kbar tal-prodott ikkonċernat mill-industrija tal-Unjoni miċ-Ċina biex jissodisfaw id-domanda tal-klijenti tagħhom fl-Unjoni. Il-produzzjoni tal-industrija tal-Unjoni ta' AF ġiet esportata lis-suq tal-Istati Uniti li jhalli iktar qligħ u fejn il-prezzijiet kienu flivelli saħansitra oghla minn dawġ tas-suq tal-Unjoni.

6. Konkluzjoni dwar il-qagħda tal-industrija tal-Unjoni

- (81) Il-miżuri anti-dumping kellhom impatt pożittiv ċar fuq is-sitwazzjoni tal-industrija tal-Unjoni. L-indikaturi ewlenin kollha tal-ħsara, bħall-produzzjoni (+ 8 %) u l-volum tal-bejgħ (+ 34 %), il-valur tal-bejgħ (+ 75 %), il-prezz medju tal-bejgħ (+ 31 %), l-investment (+ 87 %), il-profittabbiltà (+ 43 %), il-fluss tal-likwidità (+ 561 %), l-istokks (- 50 %) u l-produttività (+ 6 %) wrew żviluppi pożittivi. Partikolarment, il-livell tal-profitti tal-industrija tal-Unjoni kien għoli matul il-perjodu meqjus bl-eċċezzjoni tal-2006.

- (82) F'dak li għandu x'jaqsam mas-sehem mis-suq tal-industrija tal-Unjoni, it-tendenza negattiva ma setgħetx titqies li tirriżulta mill-ħsara. Tabilhaqq, l-industrija tal-Unjoni, li diġà kienet qed tipproduċi fil-kapaċità massima, ma setgħetx tissodisfa d-domanda dejjem ikbar, li, minkejja l-volumi ikbar tal-bejgħ, kellu effett negattiv fuq is-sehem mis-suq tagħha.

- (83) B'konkluzjoni, fid-dawl tal-iżvilupp pożittiv tal-indikaturi marbuta mal-industrija tal-Unjoni, din titqies li hi f'sitwazzjoni tajba u ma setax jiġi stabbilit li l-ħsara materjali ssoġtat. Għalhekk, ġie eżaminat jekk kienx hemm il-probabbiltà tar-rikorrenza tal-ħsara li kieku l-miżuri kellhom jithallew jiskadu.

F. PROBABBILTÀ TAR-RIKORRENZA TAL-ĤSARA

1. Sommarju tal-analiżi tal-probabbiltà tat-tkomplija tad-dumping u r-rikorrenza tal-dumping bi ħsara

- (84) Ta' min ifakkar li anki bil-miżuri fis-sehh, il-produtturi esportaturi fiċ-Ċina kienu għadhom qed ibiegħu flivelli irħas b'mod sinifikanti, kif spjegat fil-premessa (31) hawn fuq. It-tneħħija tal-miżuri tista' twassal għal marġnijiet tad-dumping saħansitra oghla jekk il-prezzijiet tal-esportazzjoni jitnaqqsu bl-istess ammont.

- (85) Kif imsemmi fuq, l-incentiv biex jiżiedu l-volumi tal-esportazzjoni lejn l-Unjoni huwa kbir, billi s-suq ewlieni l-iehor għall-esportazzjoni miċ-Ċina, jiġifieri l-Istati Uniti, għandu miżuri għolja fis-sehh kontra ċ-Ċina b'karattru projbittiv u dan is-suq għalhekk prattikament mhux aċċessibbli għall-esportazzjonijiet Ċiniżi.

- (86) Barra minn hekk, instab li l-produtturi Ċiniżi kellhom kapaċitajiet żejda sinifikanti minhabba kapaċità żejda strutturali fiċ-Ċina kkawżata minn tnaqqis fid-domanda domestika fiċ-Ċina minhabba li s-suq qed jickien wara l-Loghob Olimpiku fl-2008 u l-effett tal-kriżi ekonomika globali.
- (87) Barra minn hekk, instab ukoll li l-prezzijiet Ċiniżi tal-esportazzjoni lill-pajjiżi terzi kienu flivelli inqas minn dawk lill-Unjoni.
- (88) Ghalhekk, ġie konkluż li hemm probabbiltà tat-tkomplija tad-dumping u riskju ta' zieda fil-volum tal-importazzjonijiet li jpoġġu pressjoni negattiva fuq il-prezzijiet fl-Unjoni, għallinqas fit-terminu l-qasir, jekk il-miżuri jiġu revokati.
- (89) Normalment, zieda fl-importazzjonijiet oġġett ta' dumping teżerċita pressjoni negattiva fuq il-livell tal-prezz tal-bejgħ u taffettwa negattivament il-profittabbiltà tal-industrija tal-Unjoni kif ukoll l-irkupru finanzjarju tagħha li ġie osservat fil-PIR.
- 2. Impatt tal-importazzjonijiet oġġett ta' dumping fuq l-industrija tal-Unjoni – indikazzjonijiet u l-iżvilupp probabbli matul il-perjodu wara l-PIR**
- (90) Is-sehem mis-suq tal-industrija tal-Unjoni diġà naqas mill-2006 'l hawn, u dan matul perjodu ta' zieda fil-konsum, filwaqt li fl-istess sena, is-sehem mis-suq tal-importazzjonijiet Ċiniżi żdied. Fid-dawl ta' dawn l-indikaturi mhallta (jiġifieri l-irkupru kumplessiv tal-industrija tal-Unjoni, iżda telf mis-sehem mis-suq), l-iżviluppi wara l-PIR ġew eżaminati biex ikun hemm stampa aktar ċara tat-tendenzi futuri probabbli. Ta' min ifakkar ukoll li l-probabbiltà tar-rikorrenza tal-hsara kkawżata minn pressjoni negattiva fuq il-prezzijiet tista' tiġi influwenzata jew aċċentwata mill-evoluzzjoni tal-ekonomija globali u l-effetti tagħha fuq id-domanda u l-konsum.
- (91) Ingabret informazzjoni addizzjonali sabiex jiġi ddeterminat jekk baqghux validi wara l-PIR il-konkluzjonijiet misluta abbażi tal-analiżi tal-perjodu meqjus u aktar partikolarment il-PIR. F'dan ir-rigward, l-industrija tal-Unjoni baqgħet informazzjoni dwar l-iżvilupp tal-prezzijiet tal-bejgħ tagħha fl-Unjoni li tkopri l-perjodu bejn Ottubru 2008 u April 2009 kif ukoll dwar il-volumi tal-importazzjonijiet Ċiniżi u l-prezzijiet medji tal-importazzjoni matul l-istess perjodu.
- (92) Fuq din il-bażi, setgħet tiġi osservata tendenza negattiva ċara u kontinwa tal-prezzijiet tal-bejgħ tal-industrija tal-Unjoni fis-suq tal-Unjoni, jiġifieri l-prezzijiet tal-bejgħ f'April 2009 naqsu b'35 % meta mqabbel mal-prezz medju tal-bejgħ matul il-PIR. F'dak li għandu x'jaqsam mal-volumi tal-bejgħ tal-industrija tal-Unjoni, filwaqt li m'hemmx tendenza negattiva kontinwa, il-bejgħ f'April 2009 kien 33 % inqas milli f'Marzu 2009. Kien hemm indikazzjonijiet li l-ordnijiet lill-industrija tal-Unjoni kienu qed jonqsu.
- (93) F'dak li għandu x'jaqsam mal-profittabbiltà tal-industrija tal-Unjoni, l-iżvilupp negattiv kien sinifikanti. B'hekk, il-livelli tal-profitti naqsu kontinwament u waqgħu bi kwazi 80 % f'April 2009 meta mqabbel mal-livell tal-profitti li ntlahaq matul il-PIR. B'hekk, il-livelli tal-profitti tal-industrija tal-Unjoni ma laħqux il-mira stabbilita għall-profitti fl-investigazzjoni originali minn Marzu 2009 'l hawn u f'April 2009 waqgħu sewwa taħtha.
- (94) F'dak li għandu x'jaqsam mal-importazzjonijiet Ċiniżi, il-prezzijiet tal-importazzjonijiet Ċiniżi seggew tendenza negattiva kontinwa, li madankollu kienet inqas aċċentwata milli t-tnaqqis fil-volumi tal-importazzjoni u t-tnaqqis fil-prezzijiet tal-industrija tal-Unjoni fis-suq tal-Unjoni. Il-prezzijiet tal-importazzjonijiet Ċiniżi, filwaqt li kienu għadhom harira oghla mill-prezz tal-bejgħ tal-industrija tal-Unjoni, f'ċerti xhur kienu orhos sewwa minnhom, u dan juri li l-pressjoni fuq il-prezzijiet fis-suq minn dawn l-importazzjonijiet żdiedet. Bl-istess mod, fit-tmiem ta' dan il-perjodu, il-prezzijiet Ċiniżi nstabu li kienu orhos ferm mill-prezzijiet tal-industrija tal-Unjoni.
- (95) Fuq il-bażi ta' hawn fuq, u fid-dawl tat-tendenza negattiva ċara tas-sitwazzjoni finanzjarja tal-industrija tal-Unjoni, ġie konkluż li aktarx ikun hemm rikorrenza tal-hsara jekk il-miżuri jithallew jiskadu.
- (96) Ta' min jinnota li minhabba l-kriżi ekonomika globali, id-domanda fl-Unjoni naqset b'mod sinifikanti u dan kellu impatt negattiv fuq il-volum tal-bejgħ, il-prezzijiet tal-bejgħ u l-profittabbiltà tas-suq tal-Unjoni. Il-pożizzjoni finanzjarja tal-industrija tal-Unjoni marret lura u l-industrija tal-Unjoni b'hekk saret partikolarment vulnerabbli u għalhekk tiġi affettwata iktar faċilment mill-importazzjonijiet oġġett ta' dumping miċ-Ċina. Din is-sitwazzjoni aktarx tkompli tmur għall-agħar f'każ ta' zieda f'daqqa ta' dawn l-importazzjonijiet jekk il-miżuri jithallew jiskadu.
- 3. Konklużjoni dwar il-probabbiltà tar-rikorrenza tal-hsara**
- (97) Fil-qosor, jitqies li fil-każ li l-miżuri jiġu revokati, hemm probabbiltà fit-terminu l-qasir ta' zieda sinifikanti fl-importazzjonijiet oġġett ta' dumping miċ-Ċina fl-Unjoni bi pressjoni fuq il-prezzijiet b'konsegwenza u rikorrenza tal-hsara lill-industrija tal-Unjoni.

(98) Ta' min jinnota, madankollu, li ġeneralment is-sitwazzjoni tal-industrija tal-Unjoni matul il-perjodu meqjus kienet pożittiva - u setgħet kolloxx ma' kolloxx tirkupra mid-dumping fil-passat u tagħmel profitti sostanzjali lejn tmiem il-perjodu. Għalhekk, huwa meqjus li jista' jinhtieg inqas żmien mill-istandard ta' hames snin biex l-industrija tal-Unjoni tirkupra mis-sitwazzjoni prekarja attwali, li fi kwalunkwe każ tista' tkun fenomenu temporanju, u tipprevjeni l-hsara milli terġa' ssehħ jekk il-miżuri jithallew jiskadu. Fit-terminu l-medju, id-domanda fuq l-industrija tal-Unjoni tista' tiżdied għal darb'ohra. Jekk dan ikun il-każ, u fuq il-bażi tal-ispeċifitàjiet tas-suq tal-Unjoni u partikolarment il-htieġa tal-utenti tal-Unjoni għal provvista malajr u affidabbli, jitqies li l-industrija tal-Unjoni tista', fit-terminu l-medju, tirkupra minn kull hsara jew li r-rikorrenza tal-hsara ma tkunx iktar probabbli. Din is-sitwazzjoni tista' tiġi riveduta iktar 'il quddiem.

G. INTERESS TAL-UNJONI

1. Rimarka preliminari

- (99) Skont l-Artikolu 21 tar-Regolament bażiku, ġie eżaminat jekk l-issuktar tal-miżuri anti-dumping eżistenti imurx kontra l-interess tal-Unjoni b'mod ġenerali. L-interess tal-Unjoni ġie stabbilit fuq il-bażi ta' stima tad-diversi interessi l-ohra involuti kollha, jiġifieri dawk tal-industrija tal-Unjoni, tal-importaturi/negozjanti kif ukoll tal-utenti tal-prodott ikkonċernat.
- (100) Ta' min ifakkar li, fl-investigazzjoni oriġinali, l-impożizzjoni tal-miżuri tqieset li ma kinitx kontra l-interess tal-Unjoni. Barra minn hekk, l-investigazzjoni preżenti hija revizzjoni tal-iskadenza, u għalhekk tanalizza sitwazzjoni fejn il-miżuri anti-dumping huma fis-sehħ.
- (101) Abbażi ta' dan kien mistharreġ jekk kienux hemm raġunijiet b'saħħithom li jistgħu jwasslu għall-konkluzjoni li mhuwiex fl-interess tal-Unjoni li l-miżuri jinżammu f'dan il-każ partikolari, minkejja l-konklużjonijiet ta' hawn fuq dwar il-probabbiltà tat-tkomplija tad-dumping u r-rikorrenza tal-hsara.

2. L-interess tal-industrija tal-Unjoni

- (102) Huwa mfakkar li d-dumping matul il-PIR kien għadu preżenti u li teżisti probabbiltà li d-dumping tal-prodott ikkonċernat li joriġina fiċ-Ċina jkompli u l-probabbiltà li l-hsara lill-industrija tal-Unjoni terġa' ssehħ.
- (103) L-industrija tal-Unjoni wriet li hija industrija vijabbli u kompetittiva, u dan huwa kkonfermat mill-iżvilupp pożittiv tal-indikaturi ewlenin tal-hsara matul il-perjodu

meqjus. Il-miżuri anti-dumping imposti qabel ikkontribwixxew għal-livell tal-prezz kif stabbilit matul il-PIR li ppermetta lill-industrija tal-Unjoni biex terġa' tagħmel profitt.

- (104) Għalhekk, huwa fl-interess tal-industrija tal-Unjoni li żżomm il-miżuri kontra l-importazzjonijiet oġġett ta' dumping fiċ-Ċina.

3. Interess ta' importaturi/negozjanti li mhumiex relatati

- (105) Il-Kummissjoni baġtet kwestjonarji lill-importaturi/kummerċjanti kollha magħrufa. Importatur/negozjant wiehed biss ikkoopera ma' din l-investigazzjoni.
- (106) L-investigazzjoni wriet li l-volumi nnegozjati mill-importatur mhux relatat li kkoopera matul il-perjodu meqjus ma kienux sinifikanti, u l-bejgħ tal-prodott ikkonċernat jirrappreżenta biss parti żgħira tal-bejgħ totali tiegħu.
- (107) Jitqies li t-tkomplija tal-miżuri ma taffettwax il-qagħda attwali tal-importaturi/negozjanti. Jidher ċar li l-importaturi għandhom ghejun ohra ta' forniment, kif jista' jidher mis-sehem sinifikanti mis-suq li għandhom pajjizi terzi ohra, partikolarment it-Tajlandja, li juri li l-kompetizzjoni fis-suq tal-Unjoni hija żgurata.
- (108) Fid-dawl ta' li ntqal hawn fuq, tqies li l-issuktar bil-miżuri ma jkollux effett sinifikanti fuq l-importaturi/negozjanti.

4. Interess tal-utenti

- (109) Il-Kummissjoni baġtet kwestjonarji lill-utenti kollha mhux relatati magħrufa. Tmien utenti kkooperaw mal-investigazzjoni, u dawn jirrappreżentaw 44 % tal-importazzjonijiet totali miċ-Ċina. L-investigazzjoni wriet li dawn l-utenti kienu qed jimportaw il-prodott ikkonċernat direttament miċ-Ċina. Barra minn hekk, żewġ assoċjazzjonijiet tal-utenti wieġbu billi baġtu l-kummenti tagħhom.
- (110) L-utenti industrijali ewlenin ta' AF fl-Unjoni huma l-manifatturi tar-reżina furan. L-investigazzjoni wriet li minkejja l-miżuri fis-sehħ, uħud mill-utenti xorta waħda laħqu margnijiet ta' profitt pjuttost kbar matul il-PIR.
- (111) L-utenti qalu wkoll li l-industrija tal-Unjoni għandha tibqa' sors importanti ta' forniment sabiex toffri disponibbiltà tal-prodott ikkonċernat u ċerta affidabilità u konsistenza fil-provvista.
- (112) Fid-dawl ta' dak li ntqal hawn fuq, tqies li l-issuktar tal-miżuri ma jkollux effett negattiv sinifikanti fuq l-utenti industrijali.

5. Konkluzjoni dwar l-interess tal-Unjoni

- (113) Meta wiehed iqis dan kollu, huwa konkluz li ma teżisti ebda raġuni b'saħħitha, f'termini ta' interess tal-Unjoni, kontra l-estensjoni tal-miżuri anti-dumping.

H. MIŻURI ANTI-DUMPING

- (114) Il-partijiet kollha ġew infurmati bil-fatti u bil-konsiderazzjonijiet essenzjali li fuq il-ażi tagħhom kien maħsub li jiġi rakkomandat li l-miżuri eżistenti jinżammu. Inghataw ukoll perijodu ta' żmien biex jibagħtu l-kummenti u r-rikjesti tagħhom wara l-kxif.

- (115) Jidher ċar li l-industrija tal-Unjoni kienet kapaci tapproffitta mill-miżuri fis-seħħ u l-qagħda tagħha tjiebet sewwa fil-perijodu meqjus fir-rigward tal-biċċa l-kbira tal-indikaturi tal-ħsara. L-industrija tal-Unjoni għamlet margni kbar ta' profitti matul il-PIR u l-volumi tal-bejgħ u l-produzzjoni laħqu l-livelli massimi tagħhom. Fuq il-bażi tal-iżvilupp ekonomiku pożittiv tal-industrija tal-Unjoni matul il-perijodu meqjus, ma setax jiġi stabbilit li kompli jkun hemm ħsara materjali.

- (116) Madankollu, l-investigazzjoni wriet minn naħa waħda li, minkejja żieda fil-konsum, l-industrija tal-Unjoni tilfet sehem mis-suq filwaqt li l-importazzjonijiet Ċiniżi ziedu s-sehem tagħhom mis-suq. Min-naħa l-oħra, l-investigazzjoni wriet ukoll li jeżistu kapacitajiet mhux uttilizzati fiċ-Ċina u li d-dumping għoli kompli matul il-PIR.

- (117) Barra minn hekk, l-investigazzjoni dwar il-probabbiltà tar-rikorrenza tal-ħsara wriet li l-qagħda tal-industrija tal-Unjoni marret għall-aġar wara l-PIR u wasslet għal ħsara lejn il-bidu tat-tieni trimestru tal-2009. Uriet ukoll li kien hemm kapacitajiet sinifikanti mhux uttilizzati li kienu disponibbli fiċ-Ċina u li l-inċentiv biex dawn il-kapacitajiet mhux uttilizzati jiġu indirizzati lejn l-Unjoni jekk il-miżuri jiskadu kien kbir. Din iż-żieda mistennija fl-importazzjonijiet oġġett ta' dumping aktarx iżżid il-prezzjoni fuq il-prezz fl-Unjoni b'effett negattiv fuq il-prezz u l-livelli tal-profitt tal-industrija tal-Unjoni. Għalhekk, ġie stabbilit li kien hemm probabbiltà ta' rikorrenza tal-ħsara, jekk il-miżuri jithallew jiskadu, għallinqas fit-terminu l-qasir.

- (118) Dan kien ikollu impatt saħansitra iktar negattiv fil-kuntest tal-kriżi ekonomika attwali, li wasslet biex jonqos il-konsum wara l-PIR. F'dan ix-xenarju, l-impatt taż-żieda fl-importazzjonijiet oġġett ta' dumping jimmultiplika l-effetti negattivi tiegħu fuq l-industrija tal-Unjoni.

- (119) Fl-aħħar nett, qed jitqies li jekk l-ekonomija tirkupra fit-terminu l-medju, id-domanda għal FA fl-Unjoni tiżdied.

F'dawn iċ-ċirkostanzi, l-industrija tal-Unjoni ser tkun kapaci żżid il-volumi tal-bejgħ tagħha skont dan.

- (120) Għalhekk, milli ntqal qabel, skont l-Artikolu 11(2) tar-Regolament bażiku, il-miżuri anti-dumping li japplikaw fuq l-importazzjoni ta' AF miċ-Ċina, imposti mir-Regolament (KE) Nru 1905/2003, għandhom jinżammu għal perijodu addizzjonali ta' sentejn mingħajr ħsara għad-dispożizzjonijiet l-oħra tal-Artikolu 11 tar-Regolament bażiku.

- (121) Wara l-kxif, l-industrija tal-Unjoni talbet biex il-miżuri definittivi jiġu estiżi għal hames snin bl-argument li l-bidla f'daqqa fil-kundizzjonijiet tas-suq wara l-PIR turi li kull żvilupp fis-suq fil-ġejjieni huwa incert u diffiċli biex wiehed ibassru. Għalhekk, l-istima tal-Istituzzjonijiet tal-Unjoni, jiġifieri li l-ekonomija tista' tirkupra wara perijodu medju ta' żmien u li d-domanda għal AF fl-Unjoni tista' titjeb konsegwentement, ma tkunx preċiża biżżejjed. Madankollu, kif imsemmi fuq fil-premessi minn (117) sa (119), tqies li l-iżviluppi wara l-PIR, inkluż l-effetti tal-kriżi ekonomika, aktarx ikunu ta' natura dewwiema li tkun tirrikjedi l-impożizzjoni ta' miżuri għal mhux iktar minn sentejn. Għalhekk, ir-rikjesta tal-industrija tal-Unjoni f'dan ir-rigward kellha tiġi miċhuda.

- (122) Sabiex jitnaqqsu kemm jista' jkun ir-riskji ta' ċirkonvenzjoni minħabba d-differenza għolja fir-rati tad-dazju, huwa meqjus li jinhtiegu miżuri speċjali f'dan il-każ biex jiżguraw l-applikazzjoni xierqa tad-dazji anti-dumping. Dawn il-miżuri speċjali jinkludu dan li ġej:

Il-preżentazzjoni lill-awtoritajiet doganali tal-Istati Membri ta' fattura kummerċjali valida li tkun f'konformità mar-rekwiziti stipulati fl-Anness ta' dan ir-Regolament. L-importazzjonijiet li ma jkunux akkumpanjati b'fattura bħal din għandhom ikunu sugġetti għad-dazju anti-dumping residwu li japplika għall-produtturi esportaturi l-oħrajn kollha.

- (123) Jekk l-esportazzjonijiet ta' kumpanija waħda mill-erbgha li jibbenefikaw minn rati individwali aktar baxxi ta' dazju jiżdiedu b'mod sinifikanti fil-volum wara l-impożizzjoni tal-miżuri kkonċernati, din iż-żieda fil-volum tista' titqies li tikkonstitwixxi fiha nnifisha bidla fil-mudell tal-kummerċ dovuta għall-impożizzjoni tal-miżuri skont it-tifsira tal-Artikolu 13(1) tar-Regolament bażiku. F'dawn iċ-ċirkostanzi u bil-kondizzjoni li jiġu sodisfatti l-kondizzjonijiet, jista' jingħata bidu għal investigazzjoni kontra ċ-ċirkonvenzjoni. Din l-investigazzjoni tista', fost l-oħrajn, teżamina l-htieġa għat-tnehhija tar-rati tad-dazju individwali u għall-impożizzjoni konsegwenti tad-dazju għall-pajjiż kollu.

ADOTTAT DAN IR-REGOLAMENT:

Artikolu 1

1. Dazju anti-dumping definittiv huwa b'dan impost fuq l-importazzjonijiet ta' alkohol furfuriliku, li bhalissa jaqa' taht il-kodiċi NM ex 2932 13 00 (Kodiċi TARIC 2932 13 00 90), li joriġina fir-Repubblika Popolari ta' Ċina.

2. Ir-rata tad-dazju anti-dumping definittiv li hija applikabbli għall-prodott deskritt fil-paragrafu 1 għandha tkun kif ġej:

Kumpaniji	Rata definittiva tad-dazju anti-dumping (EUR kull tunellata)	Kodiċi addizzjonali TARIC
Gaoping Chemical Industry Co. Ltd	160	A442
Linzi Organic Chemical Inc.	84	A440
Zhucheng Taisheng Chemical Co. Ltd	97	A441
Henan Huilong Chemical Industry Co. Ltd	156	A484
Il-kumpaniji l-oħrajn kollha	250	A999

3. F'każijiet fejn l-oġġetti ġarrbu hsara qabel ma dahlu fiċ-ċirkolazzjoni hielsa u, għalhekk, il-prezz li thallas attwalment

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell, is-7 ta' Diċembru 2009

jew li għandu jithallas huwa allokat għad-determinazzjoni tal-valur doganali skont l-Artikolu 145 tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi il-Kodiċi Doganali Komunitarju ⁽¹⁾, l-ammont tad-dazju anti-dumping, maħdum abbażi tal-paragrafu 2 hawn fuq, irid jitnaqqas b'percentwal li jikkorrispondi mal-allokazzjoni tal-prezz imhallas attwalment jew li għandu jithallas.

4. L-applikazzjoni tar-rati tad-dazju individwali speċifikati għall-erba' kumpaniji msemmija fil-paragrafu 2 għandha tiddependi fuq il-preżentazzjoni lill-awtoritajiet tad-dwana tal-Istati Membri ta' fattura kummerċjali valida, li għandha tikkonforma mar-rekwiżiti mniżżla fl-Anness għal dan ir-Regolament. Jekk ma tiġix ippreżentata din il-fattura, għandha tapplika r-rata tad-dazju applikabbli għall-kumpaniji l-oħra kollha.

5. Sakemm ma jkunx speċifikat mod ieħor, għandhom japplikaw id-dispożizzjonijiet fis-seħh li jikkonċernaw id-dazji doganali.

Artikolu 2

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu fil-*Ġurnal Uffiċjali tal-Unjoni Ewropea*.

Għandu jiskadi fl-10 ta' Diċembru 2011.

Għall-Kunsill
Il-President
C. MALMSTRÖM

⁽¹⁾ ĠU L 253, 11.10.1993, p. 1.

ANNEX

Il-fattura kummerċjali valida msemmija fl-Artikolu 1(4) ta' dan ir-Regolament għandha tinkludi dikjarazzjoni ffirmata minn uffiċjal tal-kumpanija, fil-format li ġej:

1. L-isem u l-funzjoni tal-uffiċjal tal-kumpanija li harġet il-fattura kummerċjali;
2. Id-dikjarazzjoni li ġejja: "Jien, hawn taht iffirmit, niċcertifika li l-[volum] ta' alkohol furfuriliku li bħalissa jista' jkun ikklassifikat bil-kodiċi NM ex 2932 13 00 (kodiċi addizzjonali TARIC) mibjugħ għall-esportazzjoni lill-Unjoni Ewropea u kopert minn din il-fattura ġie manifatturat minn [isem u indirizz tal-kumpanija] fir-Repubblika Popolari taċ-Ċina; Niddikjara li l-informazzjoni mogħtija f'din il-fattura hija shiħa u korretta."
3. Data u firma.

REGOLAMENT TAL-KUMMISSJONI (UE) Nru 1203/2009

tad-9 ta' Diċembru 2009

li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

IL-KUMMISSJONI EWROPEA,

Wara li kkunsidrat it-Trattat dwar il-funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u hxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konkluzjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fl-10 ta' Diċembru 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Diċembru 2009.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	AL	37,7
	MA	48,4
	TN	81,6
	TR	64,4
	ZZ	58,0
0707 00 05	MA	52,9
	TR	78,0
	ZZ	65,5
0709 90 70	MA	48,2
	TR	131,1
	ZZ	89,7
0805 10 20	AR	70,4
	MA	49,0
	TR	49,3
	ZA	57,8
	ZZ	56,6
0805 20 10	MA	71,9
	ZZ	71,9
0805 20 30, 0805 20 50, 0805 20 70, 0805 20 90	CN	132,8
	HR	55,6
	IL	75,3
	TR	73,7
	ZZ	84,4
0805 50 10	TR	73,4
	ZZ	73,4
0808 10 80	AU	161,8
	CA	65,1
	CN	81,4
	MK	24,5
	US	92,9
	ZZ	85,1
0808 20 50	CN	45,0
	US	242,2
	ZZ	143,6

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (UE) Nru 1204/2009

tal-4 ta' Diċembru 2009

li jemenda r-Regolament tal-Kummissjoni (KE) Nru 968/2006 li jistipula regoli dettaljati għall-implimentazzjoni tar-Regolament tal-Kunsill (KE) Nru 320/2006 li jstabbilixxi skema temporanja għar-ristrutturar tal-industrija taz-zokkor fil-Komunità

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 320/2006 tal-20 ta' Frar 2006 li jstabbilixxi skema temporanja għar-ristrutturar tal-industrija taz-zokkor fil-Komunità u li jemenda r-Regolament (KE) Nru 1290/2005 dwar il-finanzjament tal-politika agrikola komuni ⁽¹⁾, u b'mod partikolari l-Artikolu 12 tiegħu,

Billi:

- (1) Ir-Regolament tal-Kummissjoni (KE) Nru 968/2006 ⁽²⁾ iffissa xi dati ta' skadenza għall-implimentazzjoni ta' miżuri fil-qafas tal-pjanijiet ta' ristrutturar u l-programmi nazzjonali ta' diversifikazzjoni. Minn dak iż-żmien sar evidenti li hemm il-bżonn li jiġi definit kalendarju ġdid għall-iskema temporanja għar-ristrutturar tal-industrija taz-zokkor sabiex jitqiesu l-konsegwenzi tal-kriżi finanzjarja globali fuq l-ekonomiji ta' ċerti Stati Membri u l-bidliet importanti ta' f'daqqa fil-programmi nazzjonali ta' ristrutturar li bdew fl-2008 u għadhom għaddejjin.
- (2) It-tieni subparagrafu tal-Artikolu 1(3) tar-Regolament (KE) Nru 320/2006 jipprovdi li kwalunkwe ammont li jifdal fil-fond tar-ristrutturar temporanju wara l-finanzjament tal-miżuri jiġi ttrasferit fil-Fond Agrikolu Ewropew ta' Garanzija. Sabiex tkun żgurata ġestjoni soda finanzjarja u tal-baġit tal-fondi li jibqgħu, huwa xieraq li jiġu postposti d-dati finali eżistenti għall-eligibbiltà tal-hlasijiet li saru taht il-fond ta' ristrutturar fil-każ li l-imprizi kkonċernati jaġġornaw il-pjanijiet ta' ristrutturar tagħhom.
- (3) Ir-Regolament (KE) Nru 968/2006 għandu, għalhekk, jiġi emendat skont dan.
- (4) Il-miżuri pprovduti f'dan ir-Regolament huma f'konformità mal-opinjoni tal-Kumitat għall-Fondi Agrikoli,

ADOTTAT DAN IR-REGOLAMENT:

Artikolu 1

Ir-Regolament (KE) Nru 968/2006 huwa emendat kif ġej:

⁽¹⁾ ĠU L 58, 28.2.2006, p. 42.⁽²⁾ ĠU L 176, 30.6.2006, p. 32.

- (1) Fl-Artikolu 6(1), jiġi miżjud it-tieni subparagrafu li ġej:

“B’deroga mill-punt (b) tal-ewwel subparagrafu, fuq talba motivata tal-impriza kkonċernata, l-Istati Membri jistgħu jagħtu estensjoni tad-data ta’ skadenza ffissata f’dak il-punt sat-30 ta’ Settembru 2011 l-iktar tard. F’dan il-każ, l-impriza għandha tressaq pjan emendat tar-ristrutturar skont l-Artikolu 11.”

- (2) Fl-Artikolu 14, il-paragrafu 3 jinbidel b’dan li ġej:

“3. L-azzjonijiet u l-miżuri pprovduti fil-programmi nazzjonali ta’ ristrutturar għandhom jiġu implimentati sat-30 ta’ Settembru 2011.”

- (3) Fl-Artikolu 17, il-paragrafu 2 jinbidel b’dan li ġej:

“2. L-ewwel hlas jista’ jsir f’Settembru 2007. L-għajnuna għad-diversifikazzjoni, l-għajnuna addizzjonali għad-diversifikazzjoni u l-għajnuna tranzitorja għal ċerti Stati Membri ma għandiex tithallas iktar tard mit-30 ta’ Settembru 2012.”

- (4) Fl-Artikolu 22, il-paragrafu 3 jinbidel b’dan li ġej:

“3. Bl-eċċezzjoni ta’ każ ta’ forza maġġuri, is-sigurtà tintilef jekk il-kundizzjonijiet stipulati fil-paragrafu 1 ma gewx sodisfatti sat-30 ta’ Settembru 2012 l-iktar tard.”

- (5) Fl-Artikolu 24, l-ewwel subparagrafu tal-paragrafu 2 jinbidel b’dan li ġej:

“Sat-30 ta’ Ġunju 2012, l-Istat Membru għandu jressaq lill-Kummissjoni rapport finali ta’ progress li jqabbel l-azzjonijiet jew il-miżuri implimentati u l-ispejjeż imġarrba ma’ dawk previsti fil-pjanijiet ta’ ristrutturar, il-programmi nazzjonali ta’ ristrutturar u l-pjanijiet tal-kummerċ u l-ispejjeż għad-devjazzjonijiet.”

- (6) Fil-Kapitolu V jidhol Artikolu 22b ġdid:

“L-Artikolu 22b

L-eligibbiltà tal-hlasijiet

In-nefqa għandha tkun eligibbli biss għall-finanzjament Komunitarju jekk thallset mill-Istati Membri lill-benefiċjarju sat-30 ta’ Settembru 2012 l-iktar tard.”

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Dicembru 2009.

Għall-Kummissjoni
José Manuel BARROSO
Il-President

ATTI LI L-PUBBLIKAZZJONI TAGHHOM MHIJIEK OBBLIGATORJA

DEĊIŻJONI TAL-KUMMISSJONI

tas-7 ta' Diċembru 2009

dwar l-estensjoni tal-perjodu ta' disponibilità tal-assistenza finanzjarja Komunitarja eċċezzjonali lill-Kosovo

(2009/918/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea.

Wara li kkunsidrat id-Deciżjoni tal-Kunsill 2006/880/KE tat-30 ta' Novembru 2006 li ttiprovdi assistenza finanzjarja Komunitarja eċċezzjonali lill-Kosovo ⁽¹⁾ u b'mod partikolari l-Artikolu 1(3).

Billi:

- (1) Id-disponibilità tal-assistenza finanzjarja Komunitarja eċċezzjonali lill-Kosovo ⁽²⁾ skont id-Deciżjoni 2006/880/KE msemija hawn, fuq tiskadi fil-11 ta' Diċembru 2009.
- (2) L-Artikolu 1(3) tad-Deciżjoni 2006/880/KE jipprevedi l-possibbiltà għall-Kummissjoni li testendi il-perjodu ta' disponibilità b'massimu ta' sena.
- (3) Id-disponibilità għandha tkun estiża b'sena sabiex jitlestha l-programm ta' assistenza finanzjarja.

- (4) Il-Kumitat Ekonomiku u Finanzjarju kien ikkonsultat kif inhu xieraq dwar din l-estensjoni,

ADDOTTA DIN ID-DEĊIŻJONI:

Artikolu 1

Il-perjodu ta' disponibilità assistenza finanzjarja Komunitarja eċċezzjonali lill-Kosovo tkun estiża b'sena addizzjonali sal-11 ta' Diċembru 2010.

Artikolu 2

Din id-Deciżjoni għandha tidhol fis-sehh fil-jum ta' wara li tiġi pubblikata f'Il-Ġurnal Uffiċjali tal-Unjoni Ewropea.

Magħmul fi Brussell, is-7 ta' Diċembru 2009.

Għall-Kummissjoni

José Manuel BARROSO

Il-President

⁽¹⁾ ĠU L 339, 6.12.2006, p. 36.

⁽²⁾ Skont ir-Riżoluzzjoni tanl-Kunsill tas-Sigurtà tan-Nazzjonijiet Uniti Nru 1244/1999 (UNSCR 1244/99) tal-10.6.1999.

- V *Atti adottati mill-1 ta' Diċembru 2009 taht it-Trattat dwar l-Unjoni Ewropea, it-Trattat dwar il-Funzjonament tal-Unjoni Ewropea u t-Trattat Euratom*

ATTI LI L-PUBBLIKAZZJONI TAGHHOM HIJA OBBLIGATORJA

- ★ **Regolament ta' implimentazzjoni tal-Kunsill (UE) Nru 1202/2009 tas-7 ta' Diċembru 2009 li jimponi dazju anti-dumping definittiv fuq importazzjonijiet tal-alkohol furfuriliku li joriġina fir-Repubblika Popolari taċ-Ċina wara reviżjoni tal-iskadenza skont l-Artikolu 11(2) tar-Regolament (KE) Nru 384/96** 48
- Regolament tal-Kummissjoni (UE) Nru 1203/2009 tad-9 ta' Diċembru 2009 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix 62
- ★ **Regolament tal-Kummissjoni (UE) Nru 1204/2009 tal-4 ta' Diċembru 2009 li jemenda r-Regolament tal-Kummissjoni (KE) Nru 968/2006 li jistipula regoli dettaljati għall-implimentazzjoni tar-Regolament tal-Kunsill (KE) Nru 320/2006 li jistabbilixxi skema temporanja għar-ristrutturar tal-industrija taz-zokkor fil-Komunità** 64

ATTI LI L-PUBBLIKAZZJONI TAGHHOM MHIIJEX OBBLIGATORJA

2009/918/UE:

- ★ **Deċiżjoni tal-Kummissjoni tas-7 ta' Diċembru 2009 dwar l-estensjoni tal-perjodu ta' disponibilità tal-assistenza finanzjarja Komunitarja eċċezzjonali lill-Kosovo** 66



PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li johroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeftiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT